
laraş filrkili irhaq mratilir 


ədəniyyət və Turizm Nazirliyi, Türkiyənin ölkəmiz- 
dəki səfirliyi və Bakıdakı Yunus Əmrə İnstitutunun 
təşkilatçılığı və dəstəyi ilə “Lavaş günü” layihəsi hə- 


yata keçirilir. 

AzərTAc xəbər verir ki, bu münasibətlə dekabrın 17-də Bakıda “La- 
vaş türkün ortaq mirasıdır” mövzusunda mətbuat konfransı təşkil 
olunub. 

Layihənin məqsədi ictimaiyyətin diqqətini milli mətbəximizin qə- 
dim nümunəsi olan lavaşın Ermənistan tərəfindən mənimsənilməsi 
faktına yönəltməkdir. 

Bir ay davam edəcək layihə çərçivəsində Bakıda şəhərdaxili xid- 
mət göstərən və üzərində Yunus Əmrə İnstitutunun loqosu və “La- 
vaş türkün ortaq mirasıdır” ifadəsinə yer verilmiş üç avtobus dola- 
şacaq, Nizami metrosunun çıxışında insanlara lavaşa həsr edilmiş 
broşürlər paylanılacaq. 

Xatırladaq ki, 2014-cü il noyabrın 26-da Ermənistan tərəfindən 
milli mətbəximizin qədim nümunələrindən olan lavaş UNESCO- 
nun Qeyri-maddi mədəni irs üzrə Reprezentativ siyahısına “erməni 
çörəyi lavaşın hazırlanması ənənələri” kimi təqdim edilsə də, Azər- 
baycan tərəfinin etirazları və bununla bağlı həyata keçirilmiş fəaliy- 
yətlər nəticəsində Ermənistanın təxribat cəhdlərinin qarşısı alınıb. 
Belə ki, UNESCO Konvensiyasının tələblərinə uyğun olaraq faylın 
adı dəyişdirilib və bununla da lavaş mətbəx mədəniyyətinin erməni 
millətinə aid olmadığı, sadəcə, bu mətbəx nümunəsinin Ermənistan 
ərazisində də mövcud olduğu qəbul edilib. 

Bakıdakı Yunus Əmrə İnstitutunun müdiri İbrahim Yıldırım bil- 
dirib ki, layihəni keçirməkdə məqsədimiz bölgəmizin ortaq çörəyi 
olan lavaşın bizim ortaq mirasımız olduğuna diqqət çəkmək və ic- 
timaiyyətə çatdırmaqdır. O, 2016-cı ildə UNESCO-nun iclasında la- 
vaşın türk çörəyi kimi qəbul olunacağına ümid etdiklərini söyləyib. 

Azərbaycan Milli Kulinariya Assosiasiyasının prezidenti, UNE5- 
CO-nun Ənənəvi Qida Komitəsinin sədri Tahir Əmiraslanov ötən il 
lavaşla bağlı çəkişmələrin olduğuna diqqət çəkərək bu tədbirin əhə- 
miyyətini qeyd edib. 

Ermənilərin “Lavaş” adı verilən çörəyin öz mədəniyyətinə aid bir 
ünsür kimi qəbul edilməsi üçün UNESCO-ya müraciət etdiklərini 
xatırladaraq bununla bağlı bir sıra faktlara aydınlıq gətirib. Diqqətə 
çatdırıb ki, 1636-cı ildən 1906-cı ilədək 17 erməni lüğət kitabı çıxıb. 
Bunlardan 6-sı izahlı lüğətdir. Bu lüğətlərdən heç birində lavaş sözü 
yoxdur. Yalnız iki lüğətdə “lav” sözü keçir ki, o da yaxşı deməkdir. 
Erməni alimi Sevartyan öz lüğətində yazır ki, bu çörək türklərdən 
gəlmədir. 

T.Əmiraslanov vurğulayıb ki, lavaş təndirdə alova toxunan bizim 
yeganə çörəyimizdir. Ona görə də ona “alov aş”, türkcə isə “yalov 
aş” demişik. Sonralar “alov” sözünün əvvəlindəki “a” hərfi düşüb 
və “lavaş” kimi qalıb. Qeyd edib ki, nazik çörəklərin adlarına Mah- 
mud Kaşğarinin “Divani Lüğəti-Türk” əsərində rast gəlmək olar. 
Nizami Gəncəvi, Məhsəti Gəncəvi və Xaqani Şirvaninin əsərlərində, 
Yusif Balasaqunlunun “Kutatqu bilik” kitabında da lavaş haqqında 
danışılıb. 

Qeyd olunub ki, həm dilçilik nöqteyi-nəzərdən lavaş bizim çörəyi- 
mizdir, digər tərəfdən isə əkinçilik mədəniyyətimizə, folklorumuza, 
adət-ənənələrimizə əsasən bunu deyə bilərik. 

Tahir Əmiraslanov tədbirin təşkilatçılarına minnətdarlıq edərək 
bildirib ki, lavaşın türklərə məxsus çörək olduğunu söyləməyə tam 
haqqımız var. 

xronika 


ekabrın 16-da Hol- 
Hivud ulduzu Stiven 
Siqal ilk dəfə Bakıda, 
Heydər Əliyev Mər- 


kəzində konsert proqramı ilə çı- 
xış edib. 

AzərTAc xəbər verir ki, konsert- 
də Stiven Siqal və onu müşayiət 
edən qrup blüz musiqi proqramı- 
nı təqdim edib. 

Konsertin maraqlı məqamla- 
rından biri Hollivud ulduzunun 
səhnəni “Natiq” ritm qrupu ilə 
paylaşması olub. Stiven Siqal milli 
musiqiçilərlə maraqlı kompozisi- 
ya təqdim edib. 

Qeyd edək ki, kinoaktyor, refis- 
sor, eyni zamanda, aykido ustası 
Stiven Siqal musiqiçi kimi də məş- 
hurdur. Hətta o, musiqi ifaçılığı ilə 
aktyorluqdan daha əvvəl məşğul 
olmağa başlayıb. Stiven Siqal 12 
yaşından gitarada ifa etməyə baş- 
layıb və əsasən blüz fanrına üstün- 
lük verib. 

İllər boyu öz üzərində işləyən 
Stiven Siqal məşhur blüz əfsa- 
nələri - Bi Bi Kinq, Bo Didli, Con 
Li Huker, ona ən çox təsir gös- 
tərmiş gitaraçı Braun Klarens 
“Qeytmaut” ilə birgə çıxışlar 
edib, blüzə olan sevgisini onlarla 
bölüşüb. 

Stivenin anası “onun musiqisi- 
ni dünya eşitməlidir” deyəndən 
sonra Siqal ilk albomunu buraxıb. 
2005-ci ildə işıq üzü görən “Kris- 
tal mağaradan mahnılar” (“Songs 
from the Crystal Cave”) albomu 
Avropa bazarında ən çox satılan 
albomlardan olub və özündə blüz, 
pop, rok kimi müxtəlif ianrları bir- 
ləşdirib. 


2006-cı ildə daha bir musiqi al- 
bomu - “Mofo Priest” təqdim olu- 
nub. Musiqişünaslar tərəfindən ilin 
ən yaxşı blüz albomu adlandırılan 
“Mofo Priest” təkcə Stivenin sərt gi- 
tara üslubunu deyil, həmçinin blü- 
zün əsasını qoymuş Bi Bi Kinq, Bo 
Didli, Robert Lokvud, Ko Ko Teylor, 
Ceyms Kotton, Villi Perkins və Hu- 
bert Samlin kimi sənətkarların mu- 
siqisini də özündə birləşdirir. 

Bi Bi Kinq Stiven Siqalın musi- 
qisini xarakterizə edərkən “Stiven 
gitara çalmaqda mahir ustadır”, - 
deyə söyləyib. Blüzü ənənəvi və 
mənalı bir tərzdə çatdırmaq iste- 
dadı Stivenin yazdığı və ifa etdiyi 
musiqidə aydın görünür. 

Qeyd edək ki, Stiven Siqalın bö- 
yük gitara kolleksiyası da var. O, 
bunları 1960-cı illərdən toplama- 
ga başlayıb. Kolleksiyaya Albert 
Kinq, Albert Kollinz və digər məş- 
hur ifaçıların gitaraları daxildir. 

1952-ci ildə ABŞ-da anadan olan 
Stiven Siqal 1986-cı ildən kino sahə- 
sində fəaliyyətə başlayıb və 1988-ci 


rlaytan mühəniylətinin 


Qəzet 2014-cü ilin 24 oktyabrından çıxır 
“Azərbaycan” nəşriyyatında çap olunub 
Tira/: 1250. 

Sifariş: 4046 

Ünvan: Bakı, Topçubaşov küçəsi 74. 
Telefon: 595 16 05. 

E-mail: aydinyol.azögmail.com 

Qəzet Azərbaycan Respublikasının 
Ədliyyə Nazirliyində qeydiyyatdan 
keçib. 

Şəhadətnamə nömrəsi: 3899 


nihələri laşıylında ərolənil 
 ABŞIEED 


national” adlı 4-cü İllik Səfirlik Sərgisi keçirilib. 


Ticarət Mərkəzləri Assosiasi- 
yası (Trade Center Management 
Associates) tərəfindən maliyyə- 
ləşdirilən tədbirdə, əsasən, Va- 
şinqtonda akkreditə olunmuş 
diplomatik korpusun yüksək 


vəzifəli nümayəndələri, ABŞ 
KİV-lərinin nümayəndələri, sa- 
də vətəndaşlar, habelə Azərbay- 
can icmasının təmsilçiləri də da- 
xil olmaqla, təxminən 2500-3000 
nəfər iştirak edib. 


Vaşınqtonda akkreditə olun- 
muş 35-dən çox səfirliyin nüma- 
yiş etdirdiyi rəngarəng mədə- 
niyyət nümunələri və müxtəlif 
milli adət-ənənələrin təcəssümü 
olan əşyalar böyük maraq doğu- 
rub. Yarmarkanın ölkəmiz üçün 
ayrılmış stendinin tərtibatın- 
da Azərbaycanın qədim tarixi 
abidələrini, müasir infrastruk- 


ildə “Qanundan yüksəkdə” adlı ilk 
filmində Niko rolunu ifa edib. Əsa- 
sən döyüş filmlərində çəkilən akt- 
yor “Mühasirədə”, “Ölümcül təhlü- 
kə”, “Məhvetmə qərarı”, “Keçmişin 
kölgəsi”, “Günəşin altında” və di- 
gər filmlərdə rol alıb. 

Stiven Siqal, həmçinin film pro- 
düseri kimi tanınır. O, prodüseri 
olduğu filmlərdə döyüş səhnələri- 
nə quruluş verib. 

Bu il sentyabrın 21-də Bakıya 
səfəri çərçivəsində Heydər Əliyev 
Mərkəzində olan Stiven Siqal Mər- 
kəzin Auditorium zalına heyran 
qalmış və burada konsert vermək 
arzusunu bildirmişdi. 

Bir saatdan artıq davam edən 
konsert proqramında gitara ifaçı- 
sı, müğənni Stiven Siqal blüz fan- 
rında musiqi ilə tamaşaçıların qar- 
şısına çıxıb. Konsert boyu ifaçının 
auditoriya ilə ünsiyyəti qurması 
tamaşaçılara unudulmaz anlar 
bəxş edib. 

Konsertdən sonra Stiven Siqal 
təəssüratlarını furnalistlərlə bölü- 
şüb, onların suallarını cavablan- 
dırıb. Bildirib ki, Heydər Əliyev 
Mərkəzində tamaşaçılar qarşısın- 
da çıxış etdiyi müddətdə o, ol- 
duqca xoş anlar yaşayıb. “Natiq” 
ritm qrupunun fanatıdır və onun- 
la birgə çıxış etməsini şəxsən arzu 
edib. İkinci dəfədir Bakıya gəldi- 
yini deyən Hollivud ulduzu şə- 
həri görmək imkanı əldə etdiyini 
də vurğulayıb və paytaxtımızın 


gözəlliyinin, ölkədəki tolerant- 
lıq mühitinin onda xoş təəssürat 
oyatdığını bildirib. 


Hollivud ulduzu dekabrın 17- 
də də Heydər Əliyev Mərkəzində 
çıxış edəcək. 


turunu və turizm potensialını 
özündə əks etdirən şəkillərdən 
istifadə olunub. Burada milli 
mətbəximizin nümunələri, xal- 
çalar, suvenirlər, Azərbaycan 
haqqında buklet və kitablar 
nümayiş etdirilib. Qeyd etmək 
lazımdır ki, Azərbaycan sten- 
di daha çox tamaşaçı toplayan 
stendlərdən biri olub. 

Sərginin açılışında çıxış edən 
Ticarət Mərkəzləri Assosiasi- 
yasının prezidenti Con P. Dr- 
yu tədbirin əsas məqsədinin 
paytaxt ictimaiyyətini dünya 
ölkələrinin mədəniyyət və adət- 
ənənələri barədə məlumatlan- 
dırmaq olduğunu bildirib. 

NARINGÜL 


Xalq arfisli 
Məmmədiza 
yeyxzamanovun 
100 illiyi qeyd 
olunub 


ekabrın 15-də Dövlət 
Film Fondunda gör- 
kəmli teatr və kino 
aktyoru, Xalq artis- 
ti Məmmədrza Şeyxzamanovun 
anadan olmasının 100illiyinə həsr 
edilmiş xatirə gecəsi keçirilib. 

Xatirə gecəsi Mədəniyyət və 
Turizm Nazirliyi, Azərbaycan 
Kinematoqrafçılar İttifaqı və 
Dövlət Film Fondunun birgə təş- 
kilatçılığı ilə baş tutub. 

Dövlət Film Fondundan bildi- 
rilib ki, gecədə mərhum aktyo- 
run sənət dostları onun həyat və 
yaradıcılığından söz açıb. 

Eyni zamanda, unudulmaz 
sənətkarın ailəsinin 1937-ci ildə 


Qədir Büstəmoyın 
80 illik yubileyi keçirilib "lunu, 


ekabrın 15-də Mədəniyyət və Turizm Nazir- 
liyinin təşkilatçılığı ilə Beynəlxalq Muğam 
Mərkəzində görkəmli xanəndə, Xalq artisti 
Qədir Rüstəmovun 80 illiyinə həsr olunmuş 
yubiley konserti keçirilib. Konsertdə Qədir Rüstəmo- 
vun ailə üzvləri, dostları, sənət yoldaşları, Xan Şuşins- 
kinin ailə üzvləri, Xalq artistləri Mənsum İbrahimov, 
Canəli Əkbərov, millət vəkili Aqil Abbas iştirak ediblər. 


Konsert Qədir Rüstəmo- 
vun ifa etdiyi “Sona bülbül- 
lər” mahnısı ilə başlayıb. 
Tədbirin aparıcısı, yazıçı-pub- 
İisist Mustafa Çəmənli Qədir 
Rüstəmovun həyat yolundan 
və Azərbaycan ifaçılıq sənəti- 
nin inkişafına verdiyi dəyərli 
töhfələrdən söz açıb: “Qədir 
Rüstəmovun ailəsində gözəl 
səsi olanlar çox olub. Mər- 
hum xanəndə özünəməxsus 
ifaçı idi. Xarakteri etibarilə heç 
kimə boyun əyməyən, söz 


İlham türk dim tetra böhipbri münlilirr 


zərbaycan Dövlət Akademik 
Milli Dram Teatrının direktoru, 
professor İsrafil İsrafilov Anka- 

rada bir sıra görüşlər keçirib. 
Teatrın mətbuat xidmətindən AzərTAc-a 
bildirilib ki, İİsrafilov görkəmli türk dra- 
maturqu Haldun Tanerin anadan olmasının 
100 illiyi münasibətilə keçirilən “Beynəlxalq 
səhnə əsərləri müsabiqəsi”nin qaliblərinin 
seçilməsi mərasimi çərçivəsində TÜRK- 
SOY-un baş katibi Düsen Kaseinovla görü- 
şüb, gələcək əməkdaşlıqla bağlı danışıqlar 
aparıb, qarşılıqlı yaradıcı bəhrələnmənin 


götürməyən adam idi. Onun 
bənzərsiz ifasını Xan Şuşinski 
bəyənib, qiymət verib, səsini 
Cabbar Qaryağdıoğlunun sə- 
sinə bənzədib”. 

Daha sonra konsert proq- 
ramı Xalq artisti Nəzakət 
Teymurova, gənc xanəndə- 
lər - Eldəniz Məmmədov, 
Mustafa Mustafayev və Ka- 
milə Nəbiyevanın çıxışları 
ilə davam edib. 

Qeyd edək ki, Q.Rüstəmov 
1935-ci il, noyabrın 29-da 


zəruriliyi və mədəni bəhrələnmənin pers- 
pektivləri ətrafında fikir mübadiləsi aparılıb. 

Teatrın direktoru, həmçinin Türkiyə 
Dövlət Teatrları baş direktoru Neliat Birecik 
və Ankara Dövlət Teatrının rəhbəri Esen 
Cəbrayılla görüşüb. 

Görüşdə birgə portalın hazırlanması- 
nın, TÜRKSOY-un dərgisində mütəmadi 
çıxışların təşkilinin, “dəyirmi masa”ların 
keçirilməsinin zəruriliyi vurğulanıb, Aka- 
demik Milli Dram Teatrının Türkiyə teatr- 
larına qastrol səfərlərinin planlaşdırılması 
müzakirə olunub. 


N 48(57) 18.12.2015 


Ağdam rayonunda anadan 
olub. Unudulmuş xalq mah- 
nılarımızdan bir çoxu sənət- 
karın ifası ilə yenidən həyat 
qazanıb. Onun son dərəcə 
məharətlə oxuduğu “Sona 
bülbüllər”, “Apardı sellər 
Saranı”, “Laçın”, “Ay dili-di- 
17, “Sarı gəlin” və neçə-ne- 
çə digər mahnılar hər kəsin 
qəlbində kövrək duyğular 
və səmimi hisslər oyadıb. 
Qədir Rüstəmovun ifasında 
“Rast”, “Çahargah” muğam 
dəstgahları lentə alınaraq 
radionun qızıl fondunda 
saxlanılır. 

Qədir Rüstəmov 2011-ci 
il, dekabrın 13-də Türki- 
yənin İstanbul şəhərində 
vəfat edib, ikinci Fəxri xiya- 
banda dəfn olunub. 


yor 
yası? 


örəsən bu dünyada Məhəmməd ümmə- 
tindən qeyrisi dara, çətinə düşəndə özünə 
Allahdan ölüm arzulayırmı? İnanmıram. 
Avropalı düşdüyü çətin duruma çözüm 
axtarar, əksər hallarda da tapar. Bizlər neylərik? Bi- 
zi bu durumdan çəkib çıxaracaq bir adam axtararıq, 
ümidimizi möcüzəyə bağlayayarıq. Gözlərik, gözlə- 
rik, gəlməyincə də dərhal çarəsizliyə qapılar, ağlar, 
sızlar, sonda da əlimizi göyə qaldırıb Allahdan ölüm 
istəyərik: “Allah bir ucuz ölüm göndərmir ki, ölüm, 
canım qurtarsın, maşın vursun məni, başıma bir daş 
düşsün” və bu qəbildən olan dürlü-dürlü qarğışlar. 


Güldəstə, 


Ağlımız kəsəndən bir çox dəyərlər kimi qarğışlar 
da həyatımızın bir parçası olub. Evdə nənəmizdən, 
baxçada tərbiyəçimizdən, məktəbdə müəllimlərimiz- 
dən (bir cəbr-həndəsə müəllimimiz vardı, 45 dəqiqə- 
lik dərsdə bizə azı 30 dəfə “zəlil olasız, dinc oturun” 
deyərdi) elə hey qarğış eşitmişik. Əmim arvadı Sona 
xala baməzə qadındı. Özünəməxsus, milli koloritli 
qarğışları olardı: “Ədədə Bayraaam, (biz tərəflərdə - 
Qarabağda müraciət çox vaxt nida formasında olur) 
ilanlara yalvarasan əədə, gəl bu simavarı oddal” Hər 
dəfə Bayramın ilanlara yalvarma səhnəsi gözümün qa- 
bağında canlananda, diksinirdim. Uşaq ağlımla bir in- 
sanı ilana yalvaracaq dərəcədə aciz edən səbəbləri heç 
cür tapa bilmirdim. 

Gündəlik həyatda addımbaşı eşitdiyimiz qarğışlar 
indi artıq musiqi ahəngiylə də qulağımıza dolur. Hit 
onluqlarda öndə gələn mahnıları yada salın. Getdi- 
yiniz toyda, məclisdə oxunan mahnnılara fikir verin. 
“Öldüm ay Allah, iri-iri gözlərin”, “Səni yanasaaaan”. 


repressiyaya məruz qalması və 
sənət yolunu əks etdirən sərgi 
nümayiş olunub, çəkildiyi film- 
lərdən fraqmentlər göstərilib. 


perspektivlərini müzakirə edib. 

Görüşdə qarşılıqlı qastrol səfərlərinin təş- 
kili, dramaturii materialların, refissor və teatr 
rəssamlığı sahəsində mübadilə məsələlərinin 


Müzakirələrin nəticəsi olaraq 2016-cı il- 


də Azərbaycan və türkdilli dövlətlərin mə- 
dəniyyət xadimlərinin qarşılıqlı əlaqələri- 
nin genişləndirilməsi qərara alınıb. 


“Yeni Söz” ədəbi yaradıcılıq 
müsabiqəsinə əsər qəbulu davam edir 


zərbaycan Respublikasının Nazirlər Kabineti yanında Tərcümə Mər- 
kəzinin təsis etdiyi “Yeni Söz” ədəbi yaradıcılıq müsabiqəsinə əsər 


qəbulu davam edir. 


: Əsərlərin son qəbul tarixi 23 dekabr 2015-ci ildir, qaliblərin adı 2016- 
“cı il may ayının 25-də keçiriləcək mükafatlandırma mərasimində elan oluna- 


" caq. 
Müsabiqəyə poeziya, nəsr və esse 
nominasiyaları üzrə əsərlər qəbul 
edilir. 
Poeziya: 
poema — hər bir iştirakçı həcmin- 


dən asılı olmayaraq, 1 poema ilə 
müsabiqəyə qatıla bilər 


şeirlər — 3 şeirdən artıq olmamaq 
şərti ilə 


Nəsr: 


roman — hər bir iştirakçı həcmin- 
dən asılı olmayaraq, 1 romanla 
müsabiqəyə qatıla bilər 


hekayələr — 40 000 işarəyə qədər 


Esse: 
esselər — 20 000 işarəyə qədər 

"O Hər nominasiya üzrə mükafat yal- 
:- niz bir müəllifə təqdim edilə bilər. 
: Q Hər biriştirakçı mükafata yalnız bir 
: nominasiya üzrə əsər təqdim edə 
: — bilər. 

"O Müsabiqəyə yeni və son iki ildə 
£ dərc olunmuş əsərlər qəbul olunur. 
5 Q Müsabiqədə iştirak edən nami- 
:  zədlər üçün yaş məhdudiyyəti 35 

yaşa qədərdir. 


Müsabiqəyə təqdim 
edilmək üçün zəruri olan 
sənədlər 


a) müsabiqə iştirakçısının adı, soyadı, 
ədəbi təxəllüsü və özü haqqında qısa 
məlumat, 

b) şəxsiyyət vəsiqəsinin surəti və ya 

skan olunmuş variantı, 

c) iştirakçının əlaqə nömrəsi və elekt- 

ron ünvanı. 

Qeyd: Müsabiqəyə təqdim olunan 
mətnin əvvəlində iştirak etdiyi nomi- 
nasiyanın adı mütləq qeyd olunmalıdır, 

Müsabiqə şərtlərinə əməl olunma- 
dan təqdim edilən əsərlərin müsabiqə- 
də iştirakı təmin olunmur. 

Əsərlər pressGaztc.gov.az elektron 
ünvanına göndərilə və ya kağız for- 
matında AzTM-in Mətbuat xidmətinə 
təqdim edilə bilər. 


Mükafat fondu 


Mükafatlandırma hər 3 nominasiya 
üzrə (Ən yaxşı poeziya nümunəsi, ən 
yaxşı nəsr əsəri, ən yaxşı esse) aşağıda- 
kı şəkildə müəyyənləşdirilib: 

I yer — 2000 (iki min) manat 

II yer — 1000 (min) manat 

III yer — 500 (beş yüz) manat 


Mükafat diplom və pul təltifindən : 
ibarətdir. : 


Müsabiqənin gedişatı 
barədə: 


Q Qəbul edilən əsərlər nömrələn- 
miş qaydada (imzasız) ekspert- : 
lərə verilir, ikinci mərhələyə : 
— 20-liyə keçən əsərlər Mükafat : 
Komissiyasına təqdim edilir. : 

O Qalib əsərlərin seçimi iki mərhə- : 
lə üzrə aparılır. Birinci mərhələdə : 
seçilmiş 20-likdən 10-luq seçilir. 
İkinci mərhələdə qaliblər müəy- : 
yən edilir. : 

Q Əsərlər 5-dən 10-a qədər olan bal : 
sistemi ilə qiymətləndirilir. 

O Ekspertlərin və Mükafat Ko- : 
missiyası üzvlərinin adları gizli 
saxlanılır. : 
Hər nominasiya üzrə qalib gəl- : 

miş əsər xarici dillərə çevriləcək və : 

beynəlxalq müstəvidə təbliğatı üzrə : 
müəyyən işlər həyata keçiriləcək. 
Ünvan: Ə.Topçubaşov 74 : 

Email: pressGaztc.gov.az 

Telefon: 595-10-42, : 

Mob: (050) 263-02-95 : 


Bəh-bəh, məclis əhli (xüsusən də xanımlar) hər sətri 
küfr yağdıran musiqinin sədası altında qol qaldırıb bir 
süzür ki, gəl görəsən. Elə bil musiqi duyumu, zövqü, 
hissi də yediyi yeməyin altında qalıb, deformasiyaya 
uğrayıb. ı 

Elə götürək kinomuzu. Öz aramızdı, Azərbaycan 
filmlərində eşitdiyimiz “kül mənim başıma”, “ikini- 
zi də Allah öldürsün (“Bizim Cəbiş müəllim”), “səni 
görüm elə əyiləsən, bir də dikələ bilməyəsən”(“Qay- 
nana”) deyimlərini dinləyib ləzzət alırıq. Çünki hər bi- 
rimiz bu sözlərdə, qarğışlarda gündəlik həyatımızdan 
bir parça tapırıq, elə deyil? 

Hər gün küçədə, yolda, metroda, avtobusda nə sö- 
yüşlər, qarğışlar eşidirik, sayı yox, hesabı yox. İnkar 
eləməyin, hərdən özümüz də küfr edənlərə yoldaşlıq 
eləyirik. Amma elə düşünməyin ki, insanlar ancaq nif- 
rətdən qarğış eləyirlər. Heç də belə deyil. Adam bəzən 
rəğbətdən, sevgi bolluğundan da qarğış eləyir. İnanın 
inandığımıza, dünyanın heç bir yerində bir qadı rəfi- 
qəsiylə rastlaşanda “partdamış, nə gözəl paltarın var, 
mənə qalsın” və yaxud “yanasan səni, nə gözəl görü- 
nürsən” deməz. 

Eşıtmiş olarsız, Masaro Emoto adlı yapon fotoqraf 
var. Dünyaca məşhur Emoto “su damcılarına həyat 
verən sənətkar” kimi tanınıb. Fotoqraf dünyanın dörd 
bir tərəfindən su damcılarını 3 C formatında fotoya 
alır. Adam bütün ömrünü bu işə həsr eləyib. 70 yaşlı 
ustad belə bir təcrübə keçirib. Su damlalarının bir his- 
səsinin fotosunu çəkəndə mahnı oxuyub, seir deyib, 
hətta Baxın prelüdiyalarını “dinlədib” onlara. Digər 
bir hissəsi ilə işləyəndə söyüş, qarğış yağdırıb. Nəticə? 

Qarğış “eşidən” fotolar seyrçilərə soyuq enerfi ötü- 
rüb, onlarda bir gərginlik yaradıb. Sevgiylə, şəfqətlə 
əzizlənən su damlaları isə fotoya harmoniya gətirib, 
tarazlıq yaradıb. 

Müsahibələrinin birində bu məsələyə toxunan fo- 
toqraf deyir ki, əgər qarğış hətta su damlalarına bu 
şəkildə təsir eləyirsə, gör bir bədəninin Z0 faizi su olan 
insana, 70 faizini su təşkil edən dünyaya nələr diktə 
eləyir. 

Bəli, biz çılğın xalqıq, bəzən əsəblərimizə hakim ola 
bilmirik. Amma bu məziyyətimiz nifrətə bürünmə- 
yimizə haqq qazandırmır. Axı biz həm də istedadlı 
xalqıq. Özümüzü, düşüncələrimizi çox gözəl ifadə et- 
məyi bacarırıq. Bu mənada, bu dil ki bizdə var, çox 
ustalıqla qarğışı alqışa çevirə bilərik. Təki dilimiz heç 
vaxt qurumasın. 

“Məşədi, belim sınıbdır, bir abbası da verəcəksənl” 
Ü.Hacıbəyli 


entalitetimizi ifadə eləyən alleqorik, gözəl atalar söz- 
M: var, onlardan birində deyilir: “Arığın nə işi var 
qoruqda ki, vurub qıçını sındıralar”. 

Bu, o mənada deyilməyib ki, kökün qıçındakı piy qatı zərbəni 
yumşaldır deyə o, daha dayanıqlıdır. Mentalitet şeytan xislətli- 
dir — təfərrüatlarda gizlənir. Atalarımız demək istəyir ki, qoruq 
kök-gombul adamların oylağıdır, arıqların yeri deyil. Arıqlar 
Allaha təvəkkül yaşamalı, adət-ənənədən və mental dəyərlərdən 
muğayat olmalı, köklərin daha da yağlanması və piylənməsi mə- 
sələsinə xor baxmamalıdır. 

Əksərən xor baxmırlar da. 

Bibliyada Musa peyğəmbər aclıqdan və səfalətdən əziyyət çə- 
kən camaatın könlünü belə alır: “İnsan tək bir çörəklə doymaz, 
onu söz doyurar”. Yəni xoşbəxt olmaq üçün maddi rifah onsuz 
da kifayət eləmir, siz daha çox ruhi qidanın və mənəvi məmnu- 
niyyətin qeydinə qalın. 

Zəruri qeyd: mən burada bizim bəzi zənginlər haqqında da- 
nışmayacağam. Çünki öz mütləq çoxluğu etibarilə bu, elə bir 
zümrədir ki, onu yalnız faunanın bir hissəsi kimi nəzərdən ke- 
çimək olar. 

Bəli, insanların çoxu öz kasıblığını birtəhər həzm eləyə bilir, 
qüruruna nə gəldi yedirmir, adamlığını və mərifətini, can boğa- 
za yığıldığı ana kimi qoruyur, ruhi qidanın və mənəvi məmnu- 
niyyətin arxasınca düşür. Bəzilərinə isə tamah güc gəlir, gözlər- 
dən oğurlanıb qoruğa dalmaq istəyirlər, qol-qıç sınır, sınıqçıların 
müştərisi çoxalır. 

Ancaq bir var adamın qolu-qıçı sına, bir də var özü. 

Bəziləri sınanda səsi məmləkəti başına götürür, yüzillik palıd 
agacı kimi inilti-nərilti ilə yıxılır, bəziləri qrafit kimi kirimişcə 


ovxalanır. 


“Sınmış insan” ifadəsi sadəcə metafora deyil — sınmış adam 
— gözünün odu alınmış, sanki somnambula vəziyyətində gəzib- 
dolaşan, bütün həyat impulslarını Qara dəlik kimi yoxa çıxaran 
bir məxluqdur. Ən maraqlı yaltaqlar, qabiliyyətli kombinatorlar, 
istedadlı “işverən”lər və üzəduranlar bu məxluqların sırasından 
çıxır. Puşkin (“Stansiya gözətçisi”), Qoqol (“Şinel”) kimi sənət- 
karlar sözügedən obrazlar barədə ürəyi yana-yana, şəfqətlə söz 
açırdılarsa, Çexov (“Məmurun ölümü”) və ondan sonrakı yazı- 
çılar onlara ironiyayla yanaşırdı. Çexov belə adamlar barədə boş 
yerə: “mənasız yaşayırsınız, cənablar” - demirdi... 

Şöhrətli abxaz yazıçısı Fazil İskəndərin “Kazım dayının atı” 
adlı gözəl bir hekayəsi var. Hekayədə oyur-oyur oynayan, bü- 
tün qaçışların mükafatını alan yaraşıqlı bir atdan söhbət açılır. 
Müharibə vaxtı imiş, bu atı cəbhənin ehtiyacları üçün müsadirə 
edir və iki aydan sonra geri qaytarırlar. Lakin bu, artıq həmin at 
deyil. Onun, nəinki cıdıra çıxmağa, heç öz milçəklərini qovma- 
ğa belə həvəsi yoxdur. Məlum olur ki, cəbhədə ata yük daşıtdı- 
rıblar, arabaya qoşublar, onun yüyrək təbiətinə uyğun olmayan 
digər işlər gördürüblər. Uşağın, “Bu ata nə olub axı?” sualını Ka- 
zım dayı belə cavablandırır: 

- Onun qürurunu sındırıblar. 

“Hansı qürurunu?” 

“Aydın məsələdir, at qürurunu...” 

Artıq qonum-qonşu atı eşşək yerinə işlədir, əvəzində bir qa- 
rın ot-ələf verirlər... At da, könüllü-könülsüz, beş eşşəyin işini 
görür. 

Qeyd edək ki, bu, sadəcə alleqorik hekayə deyil, atlar da sı- 
nırlar. 

Dostoyevskinin “Alçaldılmışlar və təhqir olunmuşlar” roma- 
nındakı Makar Devuşkin obrazı Kazım dayının atından çox da 
fərqlənmir. Özünün təhqiramiz vəziyyətini yaxşı başa düşən 
Devuşkin, bununla barışmaq istəmir, gəl ki, etiraz üçün canında 
təpər yoxdur... 

Ancaq, ədalət naminə, sınmışların hamısını bir gözdə görmək 
də düz olmaz. 

Məsələn, ötən əsrin 40-cı illərində ABŞ-da “Sındırılmış nəsil” 
adlanan güclü ədəbi cərəyan formalaşmışdı. Berrouz, Ginzberq, 
Keruak kimi məşhur təmsilçiləri olan bu ədəbi nəsli əvvəl-əvvəl 
“əxlaqsız, romantik, cəmiyyətin tör-töküntüsü” adlandırmaq- 
dan çəkinmirdilər. Onları köşəyə sıxışdırmış hakim qaydalara 
qarşı çıxdıqlarına, özlərini insan saydıqlarına görə nonkomfor- 
mist damğası vurulan bu yazarlar sonradan Amerika ədəbiyya- 
tinin klassiklərinə çevrildilər. 

Sındırılmişların belə özəlliyi də var. 


Fəridə HACIYEVA 
Azərbaycan Yazıçılar 
Birliyinin üzvü, şairə 


təsəvvür 


sel anlıq 
edəndə ki, gü- 
l T: öz parlaq şö- 
ləsini yer üzünə 


paylayıb, qızıl tellərini aləmə saç- 
mayacaq, bu zaman gözlərim önün- 
də bir zülmət canlanır. Zülmətin 
xofundan insanın qanı donur. 


Bir an dünyanın öz çevrəsindən 
çıxdığını təsəvvür edirsən. Bax, 
beləcə, 800 il insanların iç dünya- 
sını öz parlaq nuruna qərq edən, 
ürəklərdə xoş duyğular bitirən, 
kiçikdən böyüyə qədər sevgi adlı 
möhtəşəm hissin -— həyəcanın incə- 
liyini, sirli-sehrli cazibəsini çox sər- 
rast, ustalıqla könüllərə hopduran 
Əfəndimiz, ağamız Fiz. Mövlana 
dühasının, eşqinin nuruna xələl gə- 
lərsə, elə o andaca insanın iç dün- 
yasında aramsız döyünən qəlbi su- 
sar, dayanar. 

İnsan könlünün gülüstan əlvan- 
lığı solar. İllər, qərinələr, əsrlər 
ötdükcə Ağamız, Sultanımız Hz. 
Mövlananın böyüklüyü, ucalığı 
yer üzünün ən qiymətli, cilalanmış 
daş-qaşından üstün görünür. 

Artıq 800 ildir ki, bütün 
türk dünyası Hiz. Mövla- 
na zəkasının işığına qı- 
zınır, ruhunda mənən 73 
rahatlıq tapır. Onun / 
bu günə qədər miras İ 
qoyduğu lətif söz- 
lər, kamil fikirlər, 
mərifət, həqiqət, 
gözə görünməyən 
varlıqlar ən də- 
rin mənanı kəsb 
edir. Bəli, bu 
gün qəlbimizin 
ən parlaq gü-. 
nəşi, nuru Hz. 
Mövlananın / 
müqəddəs 
adı, möhtə- 
şəm, ölməz 
varlığıdır. 

Mənə elə 
gəlir ki, gü- 
nəş, ay, ul- 
duzlar öz 
nurunu 
itirmə- ü 


yən kimi, XA. 
) ə 


İ 
ü 
, 
, 
, 


Mövlana İ ı 
böyük- 
lüyünün 

işığı da öz şöləsini itirə bilməz. 
Hz. Mövlana elə bir varlıq, elə bir 
parlaq günəşdir ki, onun yaydığı 
qızıl tellər min-min könüllərə sevgi 
adlı gözəllik bəxş edir. Onun əsər- 
lərinin sehri insanların həyat mək- 
təbinə çevrilir. Hər birinə düz yo- 
lun yolçusu olmaqda kömək edir. 
Mövlanasevərlər “Məsnəvi”nin 
hikmətindən, “Divani Kəbir”in 
coşqulu mövzusundan bəhrələnə- 
rək yüz illərdir ki, mənən təmizlə- 
nə-təmizlənə gedirlər. Fiz. Mövla- 
nanın hər bir sətri, hər bir kəlməsi 
insanın iç dünyasının məlhəmidir. 


“. 


Görün, Hz. Mövlana nə deyir: “Bir 
könüldə könül nuru olmadımı, o 
könül könül deyil”, “Bir bədən- 
də ruh yoxsa, o bədən torpaqdan 
ibarətdir”, “Könül səndən razısa, 
mən də razıyam. Könül səndən 
üz çevirmişsə, mən də üz çevi- 
rərəm”, “Süleyman Peyğəmbər 
o elçilərə dedi ki, ey utanan elçi- 
lər, geri dönün, altun sizin olsun: 
mənə könül gətirin, könül”. Nə 
qədər hikmətamiz, nə qədər ibrə- 
tamiz sözlərdir. Belə bir məqam- 
da mənə elə gəlir ki, Hz. Möv- 
lana ən qüdrətli memara dönüb 
insan könüllərini gözəlliklə yapır. 


əə 


, 


—— baş arə 


Və göylərin son- 
suzluğundan hər birini sevgiylə 
seyr edir. Bu əsərlərin böyüklüyü, 
ucalığı ondadır ki, Hz. Mövlana Qu- 
ranın aliliyini tam mənasında dərk 
edib, onun möcüzəli sehrindən bəh- 
rələnərək, ölməz əsərlərini yaradıb. 
Hz. Mövlananı bilmək və anlamaq 
bəs etməz. Onu duymaq gərəkdir. 
Yüz illərlə onun yolunun işığı ilə 
gedən insanlar Fiz. Mövlana gözəl- 
liyinin ümmanına baş vuraraq inci- 
lər toplamış, könüllərdən-könüllərə 
çatdırmışlar. Yüz illərdi Türk dün- 
yasının nur sultanına əsərlər həsr 
eləmiş, şeirlər yazmışlar. 


N 

“Mövlanadı evliya kutbu bilin, 
Ne kim ol duyurdusa annı kilin. 
Tanrıdan rahmetdir onun sözləri, 
Körler okusa açılar gözləri” 
Təbii ki, burada oğlu Sultan Ve- 
led, könül gözünün açılmasından 
söhbət açır. Qadın şairlərimiz də 
Hz. Mövlanaya bir çox şeirlər həsr 
etmişlər. Bunlardan miras olaraq 
on yeddinci əsrin şairlərindən Ley- 
la xanımı yada salaq: 
“Eseri aşkın ile şemi kamer. 
Hep semain qibi dövran eyler. 
Merhemet sendən olur eyle nazar, 
Medet et bendene ya Həzrəti Pir”, 


Bəli, şairlər, söz-sənət adamla- 
rı onun hər sətrindən ruh, qida 
ala-ala yazıb-yaradıb. Və hər biri 
böyük ustadın qarşısında öz ki- 
çikliklərini hiss edib. O vaxtlar 


7 islamda sənətə etiraz edənlər ol- 


duğu halda, mevləvilərdə sənətə 
böyük yer verilirdi. Bu təriqətdə 
gözəl əsərlərin öz qiyməti, yeri 
olurdu. Məsələn, Fenni Dədənin 
“Güldan içində çiçəklər”i, Dərviş 
Süleymanın gülləri və bir çox bu- 
na bənzər rəsm əsərləri yada dü- 
şür. Hz. Mövlana sənətin bütün 
qollarına yer verdiyi qədər, rəsmə 
də önəm verib. Bu böyük mürşid 
yalnız axirəti xatırlatmış deyil, 
dünyanı da sevməyi öyrətmişdir. 
ı Ümidsizlərə ümid yeri olmuş, 

günahkarlara təsəlli qapılarını 


k açıq qoymuş və sevgi, şəfqət 


göstərmişdir... 
.. .Hz. Mövlana haqqın- 
da cildlərlə kitablar, həyatı, 
yaradıcılığı ilə bağlı elmi 
əsərlər yazılıb. Bir çox in- 
sanlar elmlər namizədi, 
doktorluq elmi adına 
yiyələniblər. Mənim isə 
bu müqəddəsə sevgim 
tam başqadır. 
Bu təmənnasız sevgi- 
nin yolu o qədər mənalı- 
dır ki, bu incə yolu gedə- 
gedə haqq yoluna çatmağın 
gözəlliyini dərk edirsən. Bu yo- 
lun əzabını, ağrısını, əlvanlığını, 
paklığını olduğu kimi qəbul edir- 
sən. Qəlbinin səsini ney səsinin 
saf, təmiz tellərində - nəğmələ- 
rində kökləyirsən. Tanrının eşidə 
biləcəyi ney sədaları altında gedi- 
ləcək yol, insanlığın özüdür. İllər- 
di kimsədən xəbərsiz, gözəgörün- 
məz bir xəyal kimi əlimdə əsam, 
bir də nəfsin açarı, Sultanım Hz. 
Mövlananın izinə düşüb, onun 
qurub-yaratdığı insanlıq bağça- 
sına tərəf, bütün gözəlliklərdən 
pay ala-ala gedirəm. Və inanıram 
ki, bu yolun ölməzliyini, gözəlli- 
yini qoruyan müridlər nəsil-nəsil 
artacaq, kamilliyin zirvəsinə uca- 
lacaqlar. Qoy, Tanrım bu yolun 
yolçularına kömək olsun. 


korifey 


krarolunmaz sə- 
i, yüksək vokal 
istedadı və bö- 
yük sənətkarlığı 
ilə Azərbaycan musiqisi- 
ni dünyada tanıdan Rəşid 
Behbudov, mədəniyyəti- 
mizin parlaq simaların- 
dan biridir. Onun musiqi 
və Kino sahəsində misilsiz 
fəaliyyəti Azərbaycan incə- 
sənətinin zəngin mərhələ- 
sini təşkil edir. Prezident 
İlham Əliyevin 18 mart, 
2015-ci il tarixli sərəncamı 
ilə Azərbaycan mədəniyyə- 
tinin inkişafı və təbliğində 
müstəsna xidmətlər gös- 
tərmiş qüdrətli sənətkarın 
100 illik yubileyi geniş şə- 
kildə qeyd olunur. 
İfa etdiyi mahnılar, səh- 
nə və ekranda yaratdığı 
obrazlar, əsasını qoydu- 
gu Mahnı Teatrı, eləcə də 
ictimai fəaliyyəti Rəşid 
Behbudovun çoxşaxə- 
li yaradıcılığının, mənalı 
həyat yolunun əbədi xa- 
tırlanacaq səhifələridir. 


Sənət yolunun 
başlanğıcı 

Rəşid Behbudov 1915-ci il 
dekabrın 14-də Tiflisdə, əslən 
Şuşadan olan tanınmış xanən- 
də Məcid Behbudovun ailəsin- 
də dünyaya gəlib. Şeir-sənət 
mühitində böyüyən Rəşid də 
bu sehrli aləmdən ayrıla bilmə- 
yib. Uşaq yaşlarından oğlunun 
musiqiyə marağını görən ata, 
ona xalq mahnılarını öyrədərək 
daha da ruhlandırıb. Beləliklə, 
Rəşid Behbudov musiqiyə sev- 
gisini, sənət zövqünü bütün- 
Tüklə ailəsindən əxz edib. Yəni 
ali musiqi təhsili almasa da, 
atasının rəhbərliyi altında əsl 
sənət məktəbi keçib. Sənətka- 
rın lent yazılarında xalq mah- 
nılarının ifası zamanı muğama 
müraciət etməsi, həm xalq çalğı 
alətləri ansamblı, həm də estra- 
da orkestrinin tər- 
kibində mil- 
li musiqi 
alətlərinin 
müşayiəti ilə 
oxuması bunu 
sübut edir. 

Rəşid hələ orta 
məktəbdə oxu- 
yarkən ifa etdiyi xalq 
mahnıları ilə sevilirdi. 1933-cü 
ildə orta məktəbi bitirib Dəmir- 
yol texnikumuna daxil olur. O 
vaxtdan konsertlərdə çıxış edir. 
Tələbələrdən ibarət “Big band” 
özfəaliyyət orkestrini yaradır. 
Bu, Gürcüstanın mədəni həya- 
tında bir yenilik idi. O, orkestrlə 
konsert salonlarında, müxtəlif 
tədbirlərdə çıxışlar edir. Həmin 
müddətdə Rəşid Behbudov 
Gürcüstan vokal məktəbinin ba- 
nisi, SSRİ Xalq artisti David An- 
quladze ilə tanış olur. Bu tanış- 
liq onun həyatında mühüm rol 
oynayır. Gənc musiqiçi D.An- 
quladzenin məşqlərində iştirak 
edir. Ondan opera sənətinin 
incəliklərini öyrənir. Bununla 
yanaşı, Gürcüstan Opera və Ba- 
let Teatrında xor solisti kimi işə 
düzəlir. 1935-ci ildən Tiflis Hər- 
bi Qamizonunun ansamblında 
solist-müğənni kimi fəaliyyətini 
davam etdirir. Burada tanınmış 
rus bəstəkarları İ.Dunayevski, 
M.Blanter və digərlərinin mah- 
nılarını repertuarına daxil edir. 

Zaman keçdikcə onun özünə- 
məxsus ifaçılıq üslubu yaranır. 
Rəşid Behbudov hərbi ansambl- 
la yanaşı, estrada ansamblları 
ilə də çıxış etməyə başlayır. Tez- 
tez konsert proqramları ilə Ba- 
kiya da gəlir. 1941-ci ildə Böyük 
Vətən müharibəsi başlanır. Mü- 
haribənin ən qızğın çağlarında 
müğənni döyüş bölgələrində 
çpaş edir. 
Bəyaz pərdəyə doğru 
1944-cü ildə Rəşid Behbudov 
Üzeyir Hacıbəylinin “Arşın mal 
alan” operettası əsasında çəki- 
lən eyniadlı filmdə Əsgər rolu- 
na dəvət alır. Bununla da sənət- 
karın yaradıcılığında yeni dövr 
başlayır. 1945-ci ildə ekranlara 
çıxan filmin əsas obrazlarının 
ifaçıları SSRİ Dövlət mükafatına 
layiq görülürlər. Əsgər obrazı 
Rəşid Behbudov yaradıcılığı- 
nın və sənətkarlığının yüksəli- 
şi üçün mühüm bir pillə olur. 
Məhz bu filmdən sonra onun 
yaradıcılıq yolunda yeni mər- 
hələlər, səhifələr açılmağa baş- 
layır. Onu da deyək ki, maestro 
Niyazi və bəstəkar Tofiq Quli- 
yev, sənətkarı bu rolda çəkilmə- 
yə çətinliklə razı salmışdılar. 

Bundan sonra bir sıra musiqi- 
l filmlərə dəvət alan Rəşid Beh- 
budov çoxcəhətli istedadını ta- 
maşaçıya çatdırmağa müvəffəq 
olur. Müğənnilik və aktyorluq 
keyfiyyətlərinin vəhdətini biz 
sənətkarın çəkildiyi filmlərdə 
daha aydın görə bilirik. 1955-ci 
ildə “Azərbaycanfilm” kinostu- 
diyasında lentə alınan “Bəxti- 
yar”, 1975-ci ildə çəkilmiş 
“Min birinci qastrol” 
filmləri də bu sıra- 
dandır. 

Buna qədər mü- 
gənni 1953-cü ildə 
“Bakı” kinostudiya- 
sında istehsal edilən “” 
“Doğma xalqıma” adlı 
bədii-sənədli filmdə 
(refissor Mixail 
Romm, Hü- Ə 
seyn Seyid- £ 
zadə, 


ssenari 
müəllifi “Həsən 
Seyidbəyli) rol 
alır. Bu, ilk musi- 
qili Azərbaycan 
filmlərindəndir. 
Kinoşünas, Əmək- 
dar incəsənət xa- 
dimi Aydın Ka- 
zımzadə bu ekran 
işi haqqında yazır: - 

“Film-konsert fanrında çə- 
kilmiş bu kinolent incəsənət 
ustalarının Azərbaycan zəh- 
mətkeşlərinə yaradıcılıq hesa- 
batıdır. Respublikanın rayon- 
larına qastrol səfərlərinə yola 
düşən artistlərə Rəşid Behbu- 
dov özü rəhbərlik edir”. 
1940-cı illərdən kino musi- 
qisi sahəsində fəaliyyətə baş- 
lamış görkəmli bəstəkar Tofiq 
Quliyevin “Bəxtiyar” filminin 
Rəşid Behbudov səsinin və sə- 
nətinin, istedadının tam açıl- 
masında mühüm rolu olub. 
Lətif Səfərovun reyissoru ol- 
duğu filmdə Rəşid Behbudov 
və Tofiq Quliyevin işbirliyi 
qabarıq surətdə özünü büru- 
zə verir. Filmdə müğənninin 
bir-birindən fərqli fanrlarda, 
yüksək ifaçılıq qabiliyyəti ilə 
təqdim etdiyi mahnılar ekran 
əsərinin uğurlu alınmasında 
az rol oynamayıb. Filmdə səs- 
lənən “Bakı haqqında mah- 
nı”, “Zibeydə” və tanqo ritmli 
“Sevgilim” mahnıları ifaçının 
estrada səhnəsindəki uğurla- 
rının təcəssümüdür. 
Məlahətli səs, aydın 
tələffüz 


Rəşid Behbudov həm də əsl 
konsert müğənnisi idi. Musi- 
qişünaslar qeyd edir ki, vokal 
sənətində səs aparıcı rol oy- 
nayırsa, konsert ifaçılığında 
“musiqili söz”, sözün çəkisi 
daha üstündür. Konsert ifaçı- 
ları üçün qüsursuz, təmiz dik- 
siya əsas şərtlərdən biri kimi 
qəbul edilir. Bu, muğam sə- 

nətində də belədir. Musiqi 
sənəti tariximizdə çox az 
sənətkar gözəl səslə bə- 
rabər, təmiz və düz- 
gün diksiyaya 4 
malik olub. ə 


ee 

behnudoyun 


Rəşid Behbudov da nadir mü- 
gənnilərdən idi ki, onun səsi 
ilə tələffüzü qırılmaz surət- 
də bir-birinə bağlıdır. Onun 
ifasında səs və söz bir-birini 
tamamlayır. Bu cür tandem 
məlahətli ifada mahnının es- 
tetikasını daha da gücləndirir. 
Bu bacarıq müxtəlif dillərdə 
ifa etdiyi bütün mahnılarda 
özünü göstərir. Gözəl ifa, mu- 
siqi duyumu, aktyorluq qa- 
biliyyəti və yüksək səhnə 
mədəniyyəti sənətkarı tama- 
şaçıya sevdirən, yüksək zirvə- 
lərə qaldıran cəhətlər idi. 

O, xalq mahnılarını da özü- 
nəməxsus tərzdə ifa edirdi. 
“Gözəlim sənsən”, “Küçələ- 
rə su səpmişəm”, “Laçın” və 
s. mahnılar məhz onun ifa- 
çılıq tərzində xalqın yadda- 
şına həkk olunub. O, xalqın 
yaddaşında yaşayan mahnı- 
ları öz süzgəcindən keçirərək 
xalqa yeni cizgilərlə təqdim 
edirdi. Bu da Rəşid Behbudo- 
vun özünəməxsusluğunun bir 
göstəricisidir. Sənətkar xalq 
mahnıları ilə yanaşı, bəstəkar 
mahnılarına da müraciət edib, 
repertuarında özünün bəstələ- 
diyi mahnılara da yer ayırıb. 
“Ankara və İstanbula salam- 
lar”, “Gəncə” bu qəbildəndir. 

Mahnı Teatrında 
yaşanan ikinci ömür 
Bakıdakı Mahnı 
Teatrı ölməz ifaçı- 
İ nın həyata keçirdi- 
yi ən böyük layihə 
idi. Bu layihədə 
mahnı səhnədə öz 

təsvirini tapa bilirdi. 
1968-ci ildə yaranan 
bu sənət ocağı haq- 
qında sənətkar sonra- 
lar deyirdi: “İstəyirdim, 
elə bir kollektiv yaradım ki, 
xalq musiqimiz, muğamları- 
mız, qədim rəqslərimiz, müa- 
sir xoreoqrafiya, bəstəkarların 
yazdığı instrumental, vokal 
əsərlər, estrada, caz, milli alət- 
lərimiz bu kollektivdə konsert 
zamanı birləşsin. Tamaşaçı bir 
neçə saatlıq konsert zamanı 
Azərbaycan mədəniyyəti ilə 
yaxından tanış ola bilsin”. 

Rəşid Behbudov ictimai 
fəaliyyətlə də məşğul olub. 
SSRİ Ali Sovetinin deputatı 
olan böyük ifaçı keçmiş sovet 
respublikaları ilə yanaşı, Argen- 
tina, Bolqarıstan, Belçika, Çili, 
Çin, Efiopiya, Finlandiya, Hlin- 
distan, İran, İraq, İtaliya, Misir, 
Türkiyə və s. ölkələrdə geniş re- 
pertuarla çıxış edib, xalq mah- 
nılarımızın və Azərbaycan bəs- 
təkarlarının vokal əsərlərinin 
xaricdə populyarlaşması istiqa- 
mətində çox böyük xidmət gös- 
tərib. O, getdiyi bütün ölkələrə 
nəğmə dolu ürəyində Vətəni 
Azərbaycanı da aparırdı. 

1959-cu ildə ona SSRİ Xalq 
artisti, 1980-ci ildə Sosialist 
Əməyi Qəhrəmanı fəxri adları 
verilib. Bununla yanaşı, “Le- 
nin”, “Qırmızı əmək bayrağı”, 
“Xalqlar dostluğu” ordenləri 
ilə təltif olunub, bir sıra xarici 
ölkələrin dövlət mükafatlarına 
layiq görülüb. Rəşid Behbudo- 
vun məlahətli səslə oxuduğu 
mahnılar bu gün də qəlblərə 
yol tapır, zövqləri oxşayır və 
şübhə yoxdur ki, hər zaman 

ünən siftə elədim, toyda idim. Fürsət 

tapıb üzbəüz oturan tanışının kefindən 

hali olmaq üçün yarım saatlıq “popur- 

ri” zıppazıpına dözməli olduğun, da- 
İnca daha yarım saat, əslində, xala xətrin qalmasın 
verdiyin növbətçi suala cavab gözlədiyin “el şən- 
Hklərindən” birində... 

Bizim toylar həqiqətən məşəqqətə çevrilib. Özünün 
cilddən-cildə girən göbələk - mimoza - krab - stoliçni 
salatlarıyla, çolpadan başqa nə dadı deyirsən verən 
broyler çeşidlərilə, süfrəyə qovrulmamış gəldiyindən 
masadan-masaya, məclisdən-məclisə gəzən ləbləbisi- 
lə, yuyulmamış, saplağı üstündə “bakirə” kişmişiylə, 
ağız deyəni qulaq eşitməyən ab-havası, it yiyəsini ta- 
nımayan mühiti, kim bilir neçənci dublu xatırladan 
əttökən sağlıqları, şıdırğı oynayanların əlindən fürsət 
tapan kimi, alqışlar tələb edən “tamada”sı, güvə ye- 
miş paltarından tər qoxusu gələn “milli rəqqasə”si- 
nin əlində masa-masa dolaşan, boğazdan keçəndə 
kal armud kimi bizi boğmaq qəsdinə durmasına rəğ- 
mən, ortaya “bəh-bəh”lə gələn qupquru aşıyla... 

Orta əsr Avropasındakı ən qəddar inkvizitorun belə 
həsəd apara biləcəyi bir məşəqqətə çevrilib Azərbay- 
can toyul Qalileyi fikrindən döndərmək üçün neçə il 
zindanda saxladılar. Bizim toylardan xəbərləri olsay- 
dı, yazığı iki “seansa” istədikləri şəklə salardılar... 

Bu toyların əlindən deyinməyən görmədim. Deyi- 
nirik, amma bir-birimizin bəhsinə bu “milli məşəq- 
qət institutu”na təzə, daha eybəcər çalarlar verə-ve- 
rə, onu yaşadırıq və yaşayırıq. 

Bu faciəni tək özümüz yaşasaq, nə var ki... 

Gələnlərin “bəylə gəlin” adıma gətirdiyi, əsginas 
şəklində hədiyyədən toy sahiblərinin yalnız sayan- 
da bəhrələndiyini, bu pulların son qəpiyinədək yu- 
murtadan yun qırxan işbazların cibinə axacağını bi- 
lə-bilə, onları da yaşadırıq... 

Başımın tükü sanı toyda olmuşam və heç düşün- 
məzdim ki, bu məclislərdən hansındasa təəccübümü 
doğuracaq daha nəsə görüm, amma gördüm: oyna- 
maq nə olduğunu bilməyə-bilməyə, ortadan çıxmayan 
dingiş qızlarımızı, İran təranələrini “Burcutl” koman- 
dası kimi qəbul edib burcutmaq yarışına girən bambı- 
lh cavanlarımızı addımbaşı görürük deyə, onlara qarşı 
davamlı immunitetimiz var, Amma hamiləliyinin bəl- 
kə də səkkizinci ayının sanılı günləri qalan bir təzə gə- 
lin tərəfindən rəqs meydançasının qeyd-şərtsiz işğalını 
hələ görməmişdiml Məni düzgün başa düşün, əzizinin 
toyunda qol götürüb ehmallıca süzən boylu qadınla- 
rımızı çox görmüşəm və bu səhnədən həmişə riqqətə 
gəlmişəm. Amma “bu həna o hənadan” deyildi... 

Bu gəlin elə bil and içmişdi ki, onu dövrəyə alıb 
rahat oynamasına şərait yaradan atası, anası və əri- 
nin köməyilə, yer üzünün bütün kataklizmlərini 
qarnındakı balasına indidən birbəbir yaşadacaq... 

Və yaşadırdı dal 

“Tərəkəmə” - sunami, 

“Papaq” -11 ballıq zəlzələ, 

“Tormoz Hüseyn” - maqnit qütbünün dəyişməsi, 

“Popurri” - günəşdəki permanent partlayışlar və 
maqnit qasırğaları, 

“Meşəbəyi” - okean qabarmaları... 

Zalımın qızı rəqslər arasındakı, yalnız üzünün tə- 
rini silməyə bəs edəcək fasilələrdə də əyləşmir, ayaq 
üstə dura bilmək üçün əlini belinə söykək verib bə- 
dəninin ağırlıq mərkəzini dəyişir, növbəti musiqini 
gözləyir, yenə oynayır, oynayır, oynayırdı... 

Kaş Ginnesin Rekordlar Kitabından orda bir nü- 
mayəndə olaydı, doğma Azərbaycanımızın adı, kim 
bilir neçə nominasiyada kitaba düşərdi... 

sösbəb 

Hər yazının bir dramatur/i strukturu olmalıdır. 
Süfet kolliziyaları zəruri girişdən sonra oxucunu gər- 
ginliyin zirvəsinə qaldırmalıdır, sonra da mövzuya 
aydınlıq gəlməli, ortaya bir nəticə qoyulmalıdır. 

Bu yazımda hər şey baş-ayaq oldu, həmişə sadiq 
qaldığım bir çox qaydalardan dişlərimi qıcayıb vaz 
keçdim və axırda “üzüm ayağınızın altına, məni 
məzur tutun” söyləməkdən başqa çarəm qalmadı... 

alıb (1989-1990). 


“Azərbaycanfilm” kinostudiyasında 

(1990), “Akademstudio”da(1992), “Azər- 
baycantelefilm” YB-də (1994-2004) çalışıb. 
50-dən çox sənədli və bədii filmin müəllifi və 
reyissorudur. Çəkdiyi ekran əsərləri bir sıra 
beynəlxalq fesivalların nüfuzlu mükafatlarına 


layiq görülüb. 


Için Musaoğlu 1966-cı ildə p 
Bakıda anadan olub. v 
M.A.Əliyev adına Azərbaycan 

Dövlət Mədəniyyət və İncəsə- 

nət Universitetinin refissorluq fakültə- R. . xar 
sində (1983-1990) və Moskva Teatr İnsti- ı. 
tutunda Mark Zaxarovun kursunda təhsil -— 


- Son vaxtlar Azərbaycanda kino 

sahəsində canlanma hiss olunur. 

Yeni filmlər çəkilir, bu filmlər 

beynəlxalq festivallara gedir və 

oradan mükafatlarla geri dönür. 

Bu, refissorlarımızın fəallaşma- 

sından xəbər verir, yoxsa?.. 

- Lev Qumilyovun passionar- 
lıqla bağlı nəzəriyyəsi var. Bəlkə 
də, bizi tərpədən elə bu fəaliyyət 
ehtirasıdır. Əslində, bizdə həmişə 
yaxşı refissorlar olub. Sadəcə, digər 
sənət sahələrindən - rəssamlıqdan, 
ədəbiyyatdan fərqli olaraq sinema 
fərdin işi sayılmır. Bir kadrı çək- 
mək üçün 30-40 adam toplamalı 
olursan. Bu adamlara da mütləq 
zəhməthaqqı verməlisən. İstər-istə- 
məz məsələ maddiyyata bağlanır. 
Bu baxımdan kino ilə bağlı dövlət 
proqramı hazırlanması və bizim 
nəsildən olan Müşfiq Hətəmovun 
kinostudiyaya direktor təyin olun- 
ması təkanverici qüvvə oldu. Ürə- 
yində film yanğısı və içərisində çək- 
mək potensialı olan refissorlar işə 
başladılar. Xeyli də uğur qazanıldı. 


- Sonuncu filminiz “Nabat”da 
vətənpərvərlik önə keçir. Ədə- 
biyyatda ana və vətən ağır möv- 
zu hesab olunur. Yəni bu zəmin- 
də pafosdanuzaq ciddi və gözəl 
sənət əsəri yaratmaq çətindir. 
Yəqin, kinoda da belədir... 


- Hər şey sənin nə qədər səmimi 
olmağından asılıdır. Bir də ki, əgər 
olmuş hadisəni götürürsənsə, sü- 
yeti uydurmursansa, təbii görünür. 
Ədəbiyyatda da belədir, teatrda 
da, kinoda da. Lokal olaraq sən öz 
dərdindən danışırsan, amma bu, 
həm də dünyanın dərdidir. Necə 
deyərlər, qlobal düşünüb məsələni 
lokal şəkildə həll edirsən. Məsələn, 
mən azərbaycanlıyam, öz anam- 
dan danışıram, amma istəyirəm 
ki, filmin arealı böyüsün, dünya 
adamları orada həm də öz anasını 
görsün. Söhbət təkcə öz evini, kən- 
dini yox, böyük mənada yer kürə- 
sini qoruyan anadan gedir. Məsə- 
lən, biz Nabata ana kimi yanaşırıq, 
ola bilsin ki, alman tamaşaçı onu 
ana yox, sadəcə, bütün çətinliklə- 
rə sinə gərən güclü qadın kimi qə- 
bul edir. İstənilən halda, ana həm 
də qadındır. Nabat - ərəbcədən 
tərcümədə təbiət deməkdir. Bir 
mənası da həyat anlamına gəlir. 
Əslində, Nabat dünyanın anasıdır. 
O, dünyanı qorumaq istəyir. Ora- 
da qurd obrazı da var. Qurd həm 
onun özü, həm də mal-heyvanı 
üçün təhlükədir. Ola bilsin, bu 
qurd hətta onun inəyini də yeyib. 
Amma Ana onu da xilas edir, ona 
azadlıq verir, yaşamaq haqqını 
tanıyır. Filmdəki hadisələr həyat- 
dan götürülüb. Əslində, bu ideya 
çoxdan vardı. Qarabağ mühari- 
bəsi başlayanda mən Azərbaycan 
Dövlət Televiziyasının “Telefilm” 
Yaradıcılıq Birliyində çalışırdım. 


Sənədli filmlər üzərində işləyir, 
cəbhə bölgələrinə gedib-gəlirdik. 
Müxtəlif hadisələr barədə eşidir- 
dik. Danışırdılar ki, filan rayon- 
da bütün kənd köçüb, yalnız ahıl 
ərlə arvad evlərini tərk etməyib. 
Uzağa getməyək, xanımımın nə- 
nəsi hazırda ermənilərin işğalı 
altında olan kənddəndir. Sakinlər 
Ermənistanla sərhəddə yerləşən 
bu kəndi tərk edəndə o, mərhum 
ərinin şəklini qucaqlayıb evdən 
bayıra çıxmadı. Axırda bizimki- 
lərdən bir dəstə adam gedib onu, 
demək olar ki, zorla kənddən çı- 
xardı. Mən hələ o zaman müşa- 
hidə etmişdim ki, qadınlarımız 
daha dəyanətli, daha güclüdürlər. 
Əslində, “Nabat”ın ideyasının 
otuz yaşı var. İkinci kursda oxu- 
yurdum. Təsadüfən televizorda 
belə bir şey gördüm: zəlzələdən 
sonra bütün kənd köçüb, cəmi 
bir qadın qalıb, bir də onun inə- 
yi. yurnalist sual verir ki, sən niyə 
getmirsən, axı bu boyda kənddə 
başqa heç kəs yoxdur. Qadın ca- 
vab verir: “Hara gedə bilərəm? 
Ərimin də, oğlumun da qəbri bur- 
dadır. Bir də ki, bura mənim tor- 
pağımdı axı”. O vaxt bu süfğetdən 
təsirlənib bir hekayə cızma-qara 
elədim. Atam tarixçidir, amma 
arada ədəbi yazılar da yazır. Əs- 
gərliyə gedəndə ona dedim ki, 
həyatın işini bilmək olmaz, sən 
bu hadisəni yaz. O da yazdı, hətta 
sonra kitab çap etdirib mənə gön- 
dərdi. Qarabağ hadisələri başla- 
yanda bu hadisə yadıma düşdü. 


Nə fərqi var, torpağını tərk etməyə 
zəlzələ səbəb olur, ya müharibə. 
Fakt odur ki, hamı çıxıb gedib, 
qadın tək qalıb. Bunu ssenari ha- 
ma salıb Mədəniyyət və Turizm 
Nazirliyinə təqdim etdim. Uzun 
müddət xəbər çıxmadı, az qala 
ümidimi üzmüşdüm, qəfildən de- 
dilər ki, nazir oxuyub, bəyənib. 

- Yəni qırxıncı qapı qəfildən açıl- 

dı... 

- Bundan əvvəl çəkdiyimiz 
“Qırxıncı qapı” filminə işarə edir- 
siniz. Əslində, sənədli filmlər bə- 
dii filmlər üçün mövzu da verir. 
Məsələn, “Qum dənəsi” sənədli 
filmini çəkəndə bircə dəfə uşaq 
kolonunda olmaqla oradan iyir- 
mi-otuz mövzu götürdüm. Hər 
uşaq öz həyat tarixçəsini danışır- 
dı və bunların hər biri ayrıca film 
mövzusuydu. 

- “Qırxıncı qapı” yerli kino- 

teatrlarda nümayiş olundu. 

Hazırda isə nümayiş proqram- 

larında “Nabat”ın adı keçir. 

Bir refissor kimi, yerli filmlərə 

tamaşaçı marağı sizi qane edir- 

mi? 

- Təəssüf ki, qane etmir. Bu, bü- 
tün dünyada baş verən tenden- 
siyadır - indi sinema daha çox 
əyləncəyə çevrilib. Əslində, elə 
120 il əvvəl Lümer qardaşları da 
filmi əyləncə məqsədilə yaratmış- 
dılar. Kino, kafelərdə nümayiş 
olunurdu. Sonradan bu, sənətə 
çevrildi. Görünür, indi kino əv- 
vəlki dövrünə qayıtmaq istəyir. 


Düzdür, sinemanı sənət kimi qə- 
bul edən seyrçi hələ var, bizim çək- 
diyimiz filmə hələ kimlərsə baxır. 
Amma onlarm sayı azdır. Bugün- 
lərdə türk kino həftəsi keçirilirdi, 
qonaqlar bizim afişaları da izlə- 
yirdilər, onda mən onlara dedim 
ki, narahat olmayın, bizdə də sizin 
“Recep İvedik”lərdən var. Yəni bu 
gün tamaşaçı daha çox göbəkdən 
aşağı gülüşə meyil edir. Təkrar 
edirəm, bütün dünyada 
belədir. Sanki kon- 
kret hansısa 
qüvvə insan- 

— İarın bey- 
A nini yö- 

Bu mənada biz nəsli kəsilməkdə 
olan dinozavrları xatırladırıq. Bir 
məqamı deyim, Xocalı faciəsinin 
ildönümündə bizim film yerli ki- 
noteatrlarda nümayiş olunurdu. 
Gördüm ki, cavan cütlüklər ey- 
ni vaxtda nümayiş olunan gö- 
bəkdən aşağı komediyaya bilet 
alırlar. Bizim filmimiz göstərilən 
zalda isə üç-beş nəfər - bəstəkar, 
reyissor, rəssam olurdu. Müdiriy- 
yətə dedim ki, sabahdan bizim 
filmi proqramdan yığışdırın, kimi 
aldadırıq axı, millət başqa şeyə 
baxmaq istəyir. Yeri gəlmişkən, 
belə bir sufi pritçası var. Bir şeyx 
yuxusunda görür ki, göydən bə- 
la kimi yağış yağacaq və o yağışın 
suyundan kim bir az içsə, ağlını 
itirəcək, dəli olacaq. Qabqaca- 
ğı doldurtdurur, tədarük görür 
ki, yağışın qarışdığı sudan dilinə 
vurmasın. Amma adamlar yağış 
suyundan içib dəli olurlar. Şeyx 
şəhərə çıxa bilmir. Axırda şəyirdi- 
nə deyir ki, o sudan gətir biz də 
içək, hamının dəli olduğu yerdə 
ağıllı olmaqdan səfeh iş yoxdur. 
Bütün dünyada proseslər buna 
gedir. Ya da ən yaxşı halda, film 
çəkməmək, fikrini başqa cür ifadə 
etmək də olar. Bəlkə də beş-on il 
sonra bizim filmlərə heç ehtiyac 
olmayacaq. Amma hələ ki, biz 
varıq və sənət əsərləri də dünya- 
nın harasındasa kiməsə lazımdır. 
Bir məqamı da deyim: maraqlıdır 
ki, öz filmlərimizlə bağlı təcrübə- 
dən bilirəm ki, bizə xaricdə daha 
çox baxırlar, nəinki vətənimizdə. 


öhbət 


Amerikada, Yaponiyada “Na- 
bat”ı çox maraqla qarşıladıq- 
larını gördüm. Səkkiz yüz min 
nəfərlik zalda bir nəfər də olsun, 
filmi yarımçıq tərk etmirdi. Xü- 
susən Tokioda deyirdilər ki, bu, 
elə bizim filmdir, yapon düşün- 
cəsinə yaxındır. Hətta Kurasava- 
nın nəvələri gəlmişdi, biri mənə 
babasının “Ran” filmini çəkər- 
kən başına bağladığı bandananı, 
o birisi isə albomunu hədiyyə 
gətirmişdi. Almaniyada Heldel- 
berq merinin müavini söylədi ki, 
rəfiqələri Meksika filminə bax- 
mağa gəlibmişlər, onlara biletlə- 
ri geri qaytarmalarını məsləhət 
görüb, deyib ki, “Nabat”, ancaq 
“Nabat”. Bunu eşidəndə etiraz 
elədim, axı bu, düzgün deyil, 
tamaşaçıya elə demək olmaz. 
Cavab verdi ki, yox, “Nabat”a 
baxandan sonra onlar hamısı bu 
tövsiyəyə görə təşəkkür ediblər. 
Bizi hər yerdə təxminən bu cür 
qarşılayırdılar. 


- Sizcə, “Nabat”ın beynəlxalq 
aləmdə bu cür uğur qazanmasını 
şərtləndirən nədir? 


- Dünyada təməl mövzular var. 
Bu, hər yerdə adamları tərpə- 
dir, onların marağına səbəb olur. 
Mən demirəm, hansısa film insanı 
dəyişə bilər. Amma ən azından, 
o düşünür, özünü qəhrəmanla- 
rın yanında hiss edir. Mənimçün 
popkorn yeyərək, ya saqqız çey- 
nəyərək filmə baxmaq dəhşətli 
bir şeydir. Mənim filmimə bu cür 
baxmaq olmaz. Əvvəldən də çə- 
kiliş komandasına deyirdim ki, 
bizim filmə baxandan sonra ta- 
maşaçının canında dəyişiklik baş 
verməlidir. İsveçrəli bir seyrçi al- 
mandilli qəzetdə belə də yazır ki, 
“Nabat”ın ilk on beş dəqiqəsində- 
cə ürəyimin ritminin dəyişdiyini 
hiss etdim. Əlbəttə, elə adam ola 
bilər ki, bizim filmin ritminə düş- 
məsin, deməli, bu, onun filmi de- 
yil. Ümumiyyətlə, hamının filmi, 
hamının müəllifi olmaq mümkün 
deyil, heç mən bunu istəmirəm 
də. 


- “Nabat” həm də Qarabağ mü- 
haribəsindən bəhs edən filmdir. 
Xaricdəki nümayişlər zamanı 
bu münaqişənin tarixçəsi, Ermə- 
nistan-Azərbaycan konflikti ilə 
maraqanırdılarmı? 


- Bütün festivallarda bukletlə- 
rimiz paylanırdı, orada Qarabağ 
münaqişəsiylə bağlı məlumat 
əksini tapmışdı. Təbii, müzakirə- 
lərin hamısında Qarabağla bağlı 
suallar olurdu. Bəzən ermənilər, 
ya erməniyönümlü adamlar da 
sual verirdilər. Mən də məsələnin 
kökünə varırdım. Hər halda, gö- 
rüş reyissorla olduğundan, mənə 
daha çox qulaq asırdılar. Əlbəttə, 
auditoriyanın münaqişə barədə 
məlumatı az olurdu. Amma To- 
kiodakı görüşdən sonra oradakı 
səfirimiz Gursel İsmayılzadə mə- 
nə dedi ki, biz bu qədər tədbirlər 
keçirirk, kitablar çap edirik, bu 
qədər maraqla qarşılanmır, am- 
ma ilk dəfədir Azərbycan filmi 
Yaponiyaya gəlir, internetdə böl- 
gə ilə bağlı yaponlardan nə qədər 
tıklama olur, çoxlu suallar verir- 
lər. Əlbəttə, sinema dünya dilidir 
və bu, ölkənin imici üçün çox va- 
cibdir. Təsəvvür edin ki, “Nabat” 
müxtəlif ölkələrdə qırxdan çox 
festivalda uğurla iştirak edib. Hər 
nümayiş zamanı zalda Azərbay- 
can bayrağı asılır. 


Rəbiqə NAZİMQIZI 


Lı 

əbər vermişdik ki, RF 
Mədəniyyət Nazirliyi- 
nin qərarı ilə imam 
amilin ən yaxın si- 
lahdaşlarından biri, avar əsilli 
Hacı Muradın (1790-1852) kəl- 
ləsinin qalıqları dəfn olunmaq 
üçün Azərbaycana veriləcək. 
Dahi rus yazıçısı Lev Tolsto- 
yun “Hacı Murad” adlı poves- 
tinin personalına çevrilmiş 
avar sərkərdənin mumiyalan- 
mış başı uzun müddət Sankt- 
Peterburqda yerləşən Kunst- 
Kamerada, sonra isə Rusiya 
Dövlət Din Tarixi Muzeyində 
saxlanılıb. 

Onun sümükləri isə Qax rayo- 
nunun Tanqıt kəndi yaxınlı- 
ğında dəfn olunub. 


... 1958-ci ilin payız günlərinin bi- 
rində Azərbaycan SSR Elmlər Aka- 
demiyasının Tarix İnstitutuna bir 
məktub daxil oldu. Qax rayon qə- 
zetində çalışan furnalistlərdən biri 
yazırdı ki, Tanqıt kəndi yaxınlığın- 
dakı meşədə bir neçə köhnə qəbir 
aşkarlanıb. Lakin başdaşılarındakı 
yazılar ərəb hərfləri ilə həkk olun- 
duğundan, onları oxumaq müm- 
kün deyil. 

Tezliklə həmin yerə Bakıdan xü- 
susi ekspedisiya göndərildi. Qə- 
birlər mamırdan və toz-torpaqdan 
təmizləndikdən sonra əsl mənzərə 
üzə çıxdı. Başdaşılarından birinin 
üzərində yazılmışdı: “Xunzaxdan 
olan avar mərhum Hacı Murad, 
hicri tarixi 1268”. 

Tarixi mənbələrə görə,1852-ci il 
mayın 5-də Nuxadan (Şəki) qaça- 
raq yenidən imam Şamilə qoşul- 
maq istəyən Hacı Murad, Tanqıt 
kəndi yaxınlığında 4 müridi ilə 
birlikdə təslim olmaqdan boyun 
qaçırıb, onu mühasirəyə alan ka- 
zaklardan və İlisu pristavının dəs- 
təsinin üzvlərindən 11-ini öldü- 
rüb. Həmin döyüşdə Hacı Murad 
və silahdaşları qətlə yetirilib. 

“O, qəfildən səntirlədi, üzü üs- 
tə yıxılıb hərəkətsiz qaldı...Hacı 
Ağa ayağını onun kürəyinə qo- 
yub cəsədi torpağa sıxdı və qılın- 
cın iki zərbəsi ilə başını üzdü...” 
Bu sətirlər dahi rus yazıçısı Lev 
Tolstoyun “Hacı Murad” poves- 
tindəndir. 1958-ci ildə alimlər mə- 
zarı açdıqda, burada həqiqətən 
başsız skelet aşkar etdilər. Mə- 
lumdur ki, Hacı Muradi kəlləsi 
əvvəlcə Nuxaya gətirilib. Burada 
naibin başı spirtə yerləşdirilərək 
Şamaxıya - qubernatora göndərilib. 
Qubernator da xüsusi yükü Tif- 
lisə - Rus çarının Qafqaz üzrə ca- 
nişini knyaz Vorontsova çatdırıb. 


———— 

Sonra xüsusi yük Peterburqa gə- 
tirilib. 1 Nikolay və hərbi nazir 
Çernışov mürşidin kəlləsinə bax- 
dıqdan sonra onu Hərbi Tibb Aka- 
demiyasına veriblər. 

XIX əsrin birinci yarısında baş 
vermiş Şimali Qafqaz müharibəsi- 
nin məşhur iştirakçısı Hacı Murad, 
Dağıstanın Xunzax kəndindəndir. 
Hacı Muradın atası Məhəmməd 
Alsaqari özünəməxsus torpaqlar- 
da əkin-biçinlə, heyvandarlıqla 
məşğul olub. Həmkəndliləri onu 
çox igid və ədalətli adam kimi 
tanıyıb. 

Alsaqarinin arvadı Zalmu, avar 
xanlarının sarayında dayə və 
“süd-əmcək” (süd anası) işləyib. 
Təkəbbürlü və azadfikirli qadın 
kimi tanınıb. Xan arvadı Paxu Bi- 
kənin ortancıl oğlu Nutsal xan Zal- 
munun südü ilə böyüyüb. Amma 
xan ailəsində körpələrin sayı ar- 
tanda Zalmu etiraz səsini ucalda- 
raq bildirib ki, “o, qul yox, azad 
qadındır”. 

1834-cü il sentyabrın 19-da Hacı 
Muradın qardaşı Osmanın atdığı 
güllə Dağıstanın II İmamına tuş 
gəldi. Amma özü də yağı güllə- 
sindən qurtula bilmədi. II İmam 
Həmzət bəyin yaxın adamların- 
dan sayılan Hacıyasavul Məhəm- 
məd onu qətlə yetirdi. Qardaşı 
Osmanın intiqamını almaq Hacı 
Muradın öhdəsinə düşürdü. Dağ- 
lar oğlu müqəddəs saydığı bu işi 
böyük ustalıqla gördü və beləliklə, 
onun taleyində qaçaqçılıq dövrü 
başladı. 

Bu hadisədən sonra Hacı Mu- 
rad rusların tərəfindən imam 
Şamilə qarşı vuruşdu, ancaq 


1840-cı ildə onu şərlədilər: Hacı 
Muradı Şamillə gizli müttəfiqlik- 
də ittiham edən general Klüge- 
nau onu həbs etdi və əsgərlərin 
ilə 


müşayiəti Temirxan-Şuraya 


. 


(indiki Buynaksk şəhəri) yolladı. 
Hacı Murad yolda qaçaraq, Şami- 
lin tərəfinə keçdi. Həmin illərdə 
dəfələrlə Zaqatalaya və İlisuya hü- 
cumlarda iştirak etdi. Bədxahla- 
rın həsədi tezliklə Hacı Muradın 
Şamillə münasibətlərinin korlan- 
masına səbəb oldu. 1851-ci ildə o, 
Rusiya imperiyasının Qafqazdakı 
canişini Mixail Vorontsova əmək- 
daşlıq təklif edərək, Şamildən 
uzaqlaşdı. Qəzəblənən Şamil onun 
həyat yoldaşını və övladlarını gi- 
rov götürdü. 

Sanu, Hacı Muradın ikinci arvadı 
idi. Çeçen əsilli bu qadın mərdliyi 
ilə məşhurlaşmışdı. Sanu həmişə 
fəxr edirdi ki, onun elçiliyinə Şeyx 
Şamil gəlibmiş və tonqalın yuxarı 
başında əyləşibmiş. Hacı Muradın 
birinci arvadı isə gürcü qızı Daric 
olub. Sərkərdə bu qızı Kaxetiyaya 
yürüşü zamanı qaçırmışdı. 

Daniel Sultan Naib Xaraxanski 
eşidəndə ki, Hacı Murad rusların 
tərəfinə keçib, müridlərə əmr etdi 
ki, satqının ailəsini qazma zinda- 
na salsınlar, evini isə yağmalasın- 
lar. Müridlər evi talan edərək od 
vurdular. Deyilənlərə görə, Hacı 
Muradın qızlarından biri — Savu 
özünün qızıl və zinət əşyaları- 
nı gizlincə qonşu arvada verəndə 
müridlər görür. Onlar qızılları ala- 
raq, üstəlik, biçarə qızı yerə yıxa- 
raq sinəsinə köz tökürlər. 

Hacı Muradın 11 yaşlı oğlu, 
“Güllə” ləqəbli Qulla nənəsi Zal- 
muya verilən işgəncələri görüb 
xəncərini çəkdi və müridlərin üs- 
tünə yeridi. Amma müridlər onu 
da təpikləri altına saldılar. Ailənin 
müsibətləri bununla bitmədi. Sa- 
nu 3 aydan sonra qazma zindan- 
da Hacı Muradın növbəti övladını 
dünyaya gətirdi. Körpəyə atasının 
şərəfinə Hacı Murad adını verdi- 
lər. Uşağı bələməyə əski yox idi. 
Qadınlar yaş və soyuq qazmada 
körpəni öz bədənləri ilə isidirdi. 

Bir gün Daniel Sultan Naib Xa- 
raxanski naiblərdən birini Sanu- 
nun yanına göndərib evlənmək 
təklifini bildirdi. Sanunun cavabı 
sərt oldu: “Mənim pələngimə tələ 
quran adama ərə getməkdənsə, öl- 
mək yaxşıdırl” 

Hacı Muradın qətlindən bir ne- 
çə gün sonra Qafqaz canişini Vo- 
rontsov Tiflisdən Sankt-Peterburqa, 
knyaz Çernışevə göndərdiyi mək- 
tubunda yazırdı: “Onun başını Za- 
qataladan gətirdilər, baş yaxşı və- 
ziyyətdədir və hospitalda saxlanılır. 
Onu seyr etmək maraqlıdır... Bir çox 
insanı və əyaləti qorxu içində saxla- 
mış bu adam həqiqətən də ölüb...” 

Fərhad SABİROĞLU 

vaxtlar dünyada baş verən siyasi ha- 


disələr, əsasən də lokal müharibələr, 
O ıt terror aktları, Avropa ölkə- 
lərinə sığınmağa çalışan qaçqın axını 


həyatın bir çox sahələrinə ciddi təsir göstərib. Dünya iqtisa- 
diyyatının inkişafında əhəmiyyətli yer tutan turizm sektoru 
da bu olaylardan nəsibini alıb və “qara günlər”ini yaşayır. 


İndi bəzi ölkələr Avropa və rus turistlərini cəlb etmək üçün 
sözün əsl mənasında yarışa girib. Misir, Mərakeş və nəhayət, 
Türkiyə turistlər üçün arzuolunmaz ölkələrə çevrildikdən sonra 
ucuz qiymətə fantastik istirahət təklif edən məmləkətlərin siya- 
hisi durmadan artır. 

İsrail, BƏƏ, İspaniya, Çin, hətta Qazaxıstan kimi dövlətlər tə- 
cili surətdə Rusiyanın turizm bazarına girməyə, yaranmış qa- 
rışıqlıqdan maksimum bəhrələnməyə çalışır. Əslində burada 
təəccüblü heç nə yoxdur. Milyardlarla gəlir gətirən, ölkə iqtisa- 
diyyatının təkanverici qüvvələrindən biri kimi dəyərləndirilən 
turizm sektoru hamı üçün cəlbedicidir. 

Bəs Azərbaycan? Müvafiq qurumlar, otel və istirahət məkanla- 
rı kütləvi turist axınını layiqincə qarşılamağa hazırdırmı? 

... Türkiyənin Kuşadası şəhərinin turizm məkanları arasında 
“Qadınlar çimərliyi” deyilən məşhur bir yer var. Saysız-hesabsız 
otellər, kafe və restoranlar burada dincələn minlərlə adamın se- 
vimli istirahət yeridir. Burada yerləşən dönərxanalardan birində 
qonaq olduq. Sahibi iqdırlı Osman bəydir. Dönərə, növ-növ ət 
yeməkləri və turşulara, xüsusi hazırlanmış ayrana söz yoxl Bir 
də türklərə məxsus xidmət keyfiyyəti adamı heyran qoyur. Bir 
məsələ də diqqətimizdən yayınmadı: Osman bəy gələn əcnəbi 
müştərilərlə onların doğma dilində şirin söhbət edir, hətta bə- 
lədçi kimi yardımçı olurdu. Osman bəy Bakıdan gəldiyimizi bi- 
ləndə çox sevindi. Təzədəm çaya qonaq etdi. 

- Bu çay da bizdən ikram (yəni hədiyyə). Azəri qardaşlarıma 
gözümün üstündə yerim var... 

Xeyli söhbət etdik. Osman bəydən soruşdum: 

- Əcnəbi turistlərin hərəsi ilə öz dilində xoş ünsiyyət qururdu- 
nuz. Maraqlıdır, neçə dil bilirsiniz? 

Osman bəy xəfif gülümsündü: 

- Saymamışam. Gərək ki, 10-12 dil bilirəm. Əlbəttə ki, danışıq 
səviyyəsində. İngilis, alman, holland, ispan, italyan, ərəb, rus, 
yapon, macar, çex turistlər ilə, Fransa, Ukrayna və digər ölkə- 
lərdən gəlmiş qonaqlarla ünsiyyət yarada bilməsən, biznesin 
irəliləməz. Bu şəhərə nabələd adamlara da məsləhət verməyə 
çalışıram. Kimsə Türkiyədən narazı getməməlidir. Axı qonaq- 
pərvərlikdə bizə çatan olmaz. 

Osman bəy söhbət əsnasında Azərbaycanda turizmin durumu 
ilə də maraqlandı. 

- Xəzər kimi gözəl dəniziniz var. Yəqin sizdə də turizm baxı- 
mından qələbəlikdir... Əcnəbilər çox gəlir? 

- Turkiyə ilə müqayisə etmək olmaz. Amma yavaş-yavaş ayaq 
açırlar. 

Osman bəyin kafesini tərk edəndən sonra mövzu ilə əlaqədar 
kiçik bir epizodu xatırladım. Yayda ailəmlə birlikdə həftəsonu 
Nabrana getmişdik. Dəniz kənarındakı istirahət məkanlarının 
birində taxta evcik kirayələmişdik. Qonşu evcikdə isə Rusiya- 
dan gəlmiş ailə dincəlirdi. Qonaqlarla tanış olub söhbətləşdik. 
Rus dilində danışdığımızı görüb çox sevindilər. Azərbaycana 
ilk dəfə gəldiklərini, buranın təbiətinə, mavi Xəzərə heyran qal- 
dıqlarını bildirdilər. Ailə başçısı və xanımı yalnız bir məsələdən 
gileyləndi: 

- Bizim kimi turistlərin problemi ünsiyyətlə bağlıdır. Bakıda 
yox, məhz Nabranda bu problemlə üzləşdik. Rus və ingilis dilini 
bilən yoxdur. Çimərlikdə, yeməkxanada nə istədiyimizi əl-qolla 
anladırıq. Bütün məlumat lövhələri, menyular yalnız Azərbay- 
can dilindədir. Ev sahibləri əcnəbi qonaqları nəzərə almayıb. 
Xidmət sahəsi də istənilən səviyyədə deyil. Bu da çətinlik yara- 
dır. Amma yerli sakinlər çox gülərüz və mehribandır. Azərbay- 
canca bir neçə söz də öyrənmişik... 

Deyəcəksiniz ki, “əşi, xırda məsələdir, birtəhər yola vermək 
olar...” Amma yoxl Hətta danışıq səviyyəsində belə əcnəbi dil 
öyrənib ünsiyyət qurmaq həm də yaxşı təbliğat vasitəsidir. Ni- 
yə ölkəmizə gəlmiş qonaqlara Azərbaycan həqiqətlərini anlat- 
mayaq? Niyə ölkəmizin qədim tarixi, işğal altında olan Dağlıq 
Qarabağ və ermənilərin haqqımızda bütün dünyaya yaydığı 
hədyanlar barədə söhbət aparmayaq? Sən, mən, biz əl yelləyib 
keçsək, bu işi kim görəcək? Axı, “xalq diplomatiyası” ən güclü 
silahdır. Deməli, bu, heç də xırda məsələ deyil... 


N 48(57) 18.12.2015 


ürkcədən bədii tərcü- 

mələrdə bəzən məna 

dəqiq verilmədiyi üçün 

orifinaldakı fikir oxu- 
cuya çatmır, bəzən də məsələ- 
nin mahiyyəti unudularaq hərfi 
tərcüməyə meyillik hiss olunur. 
Qohum dillərdən tərcümədə isə 
hərfilik formalizmə rəvac verir. 
Məsələn, yuxarıda müraciət etdi- 
yimiz S.Əlinin “Xəz paltolu Ma- 
donna” povestinin orifinalında 
belə bir dialoq var: 


“7- Fakat ben sizin anneniz ola bi- 
lir miyim? 

- Hayır, hayırl 

- Belki ablanız? 

- Kaç yaşındasın? 

- Böyle şey sorulur mu? Ama 
neyse yirmi altı. Siz? 

- Yirmi dört. 

- Gördünüz mü? Ablanız ola bi- 
lirim”. 

İndi tərcüməyə diqqət edək: 

“- Məgər məndən sizə ana olar? 

- Xeyr, xeyrl 

- Bəlkə bacınız olum? 

- Neçə yaşınız var? 

- Heç bunu soruşarlar? Nəsə, 
iyirmi altı. Bəs sizin? 

- İyirmi dörd. 

- Görürsünüz, bacınız ola bilə- 
rəm”. 
Türkcədəki abla kəlməsi bacı 
kimi tərcümə edilməklə orifinal- 
dakı mükalimədə nəzərə çatdırıl- 
maq istənən çox incə mətləb təhrif 
olunub. Belə ki, türkcədə abla ter- 
mini bacı yox, böyük bacı demək- 
dir. Əsərdəki mükalimədə polşalı 
alman qadın (Mariya Puder) hər 
vasitə ilə özünün türkiyəli Raifdən 
yaşlı olduğunu nəzərə çatdırmaq 
istəyir. Ona görə də onun anası ola 
biləcək qədər yaşlı olmasa da, Raif- 
dən bir-iki yaş böyük olduğunu 
vurğulayır. Tərcümədəki “Görür- 
sünüz, bacınız ola bilərəm” cüm- 
ləsi isə izahsız qalır və məntiqsiz 
görünür, çünki bu kontekstdə yaş 
fərqinin “bacı-qardaşlıq” üçün heç 
bir əhəmiyyəti olmadığı ortadadır. 

Orifinaldakı fikirlərin bəzən 
təhrif edilməsi, bir qisim söz və 
ifadənin, detalların mütərcim tə- 
rəfindən “əhəmiyyətsiz” hesab 
edilərək (başqa cür düşünmək 
mümkün deyil, çünki “atılan” 
hissələr tərcümə üçün heç bir çə- 
tinlik törətmir) atılması müşahidə 
olunur ki, bu vəziyyət tərcüməşü- 
naslıqda məqbul sayılmır. Əgər bu 
detallar doğrudan da “əhəmiyyət- 
sizdirsə”, o zaman belə bir haqlı 
sual meydana çıxır ki, müəllif on- 
ları niyə işlədib? Məsələn, povest- 
də belə bir cümlə var: 

“Duvarlarda başbaşa gelin güvey 
resimleri ve gemi şek- - 
linde yazılmış sz” ” 
“Amentü” 4” 
levhası 
asılı idi”. 


Tərcümədə “gelin güvey resimle- 
ri”nin çox da uğurlu olmayan “ca- 
van arvad və kişi” kimi verilməsi 
(əslində, gəlin-bəy fotoşəkilləri ol- 
malı idi) bir yana dursun, “Amentü” 
levhası (ərəbcə: İnandım, belə qəbul 
etdim deməkdir) ifadəsi tamamən 
atılmışdır. Halbuki, müəllifin bu de- 
talla vurğulamaq istədiyi məqam bu 
ailənin müsəlman və dindar bir ailə 
olduğudur. Xəttatlara orifinal ərəbcə 
və müxtəlif formalarda yazdırılan 
bu cür lövhələr isə müsəlman türk 
evi interyerinin bir parçasıdır. 

Eyni əsərdən başqa bir misal ve- 
rək. Orifinalda: 

“Yanımdan bisikletli insanlar ve 
uzaktan yerleri sarsarak bir tren 
geçiyordu”. 

Tərcümədə: 

“Yanımdan adamlar ötüb-keçir- 
di. Hələ (?) uzaqdan yeri titrədən 
bir qatar da keçib-getdi”. 

Göründüyü kimi, tərcümədə 
“bisiklet” (velosiped) kəlməsi 
cümlədən çıxarılmışdır. Halbuki, 
bir çox ölkədə, o cümlədən əsər- 
dəki hadisələrin cərəyan etdiyi 
Almaniyada velosiped fərdi nəq- 
liyyat vasitəsi kimi çox geniş yayı- 
lib və bu sözün tərcümədə müha- 
fizə edilməsi ölkə və təsvir edilən 
bədii lövhənin məkanı haqqında 
təəssürat oyatması baxımından 
vacib idi. 

Bədii tərcümədə dil və üsluba 
bağlı problemlərdən biri də fra- 
zeolofi vahidlərlə (deyim, ifadə, 
atalar sözü, məsəl, qanadlı sözlər 
və s.) əlaqədardır. Aydındır ki, qo- 
humdilli olmayan xalqlarla müqa- 
yisədə qohum, xüsusilə də yaxın 
qohum dillərin daşıyıcıları olan 
xalqlar daha çox ümumi, müştərək 
frazeolofi birləşmələrə, atalar sözü 
və məsəllərə sahibdir. Əvvəlki fə- 
sillərdə vurğulandığı kimi, burada 
dil qohumluğu ilə yanaşı, mənşə 
ümumiliyi, təbiət eyniliyi, coğrafi 
yaxınlıq, sosial-iqtisadi, mədəni- 
məişət, adət-ənənə müştərəkliyi də 
mühüm rol oynayır. Türkcədən tər- 
cümə əsərlərinin bu baxımdan təh- 


lili göstərir ki, frazeolofi ifadələr, “ 


atalar sözü və məsəllər, əsasən, 
. Azərbaycan dilində 
ə i 


bunları ya eyni ilə qorumaq, yaxud 
da bunlara tam qarşılıqlar tapmaq 
yolu ilə çevrilir. Bununla yanaşı, 
bəzən türkcəyə məxsus frazeolo- 
$i vahidlərin ya tamamən tərcümə 
edilmədiyini, ya da əksinə, hərfi- 
hərfinə çevrildiyini müşahidə edi- 
rik. Halbuki, bu qəbildən olan ifadə 
və cümlələrin dilimizdəki münasib 
və müvafiq ekvivalentlərini tapıb 
işlətmək və adekvat tərcüməsini 
vermək lazımdır. Məsələn, Rəşad 
Nurinin “Dodaqdan qəlbə” roma- 
nında belə bir parça var: 


mutərcim 


“Xəz paltolu Madonna?” əsərinin 
türkcəsindən bir neçə nümunə da- 
ha verək: 

“Arasıra kendi kendimizden kur- 
tulup cereyana kapılmak hoş bir şey, 
— Axı, hərdən öz daxili hisslərimizin 
pəncəsindən xilas olmaq da lazımdır. 

Aklımca nükte yapmak istedim: 
Sahiden evlenmiş insanlar gibi bir- 
birimizden sıkılmaya mı başladık? — 
Fikrimə gəlmiş bir sualı (?) vermək- 
dən özümü saxlaya bilmədim: Zorla 
evləndirilmiş (?) adamlar kimi, bir- 
birimizdən usanmağa başlayırıq?” 


Əsərin tərcüməsində lokanta kəl- 
məsinin restoran, yılışmak feilinin 
qucaqlaşmaq şəklində verilməsi də 
xətadır. Birinci termin yeməkxana, 
ikinci kəlmə isə irişmək, sırtıqlıq et- 
mək, sırtıq-sırtıq gülmək deməkdir. 

Mütərcim müəllif mətninə həssas 
yanaşmalı, yazıçının yaratdığı obraz 
və tiplərin xarakterlərinin oxucuya 
çatdırılması məqsədilə seçdiyi bə- 
dii priyomlara, üsluba, təhkiyəyə, 
təsvirə, tərənnümə diqqət yetirməli- 
dir. Bəzən kiçik bir ehtiyatsızlıq, bu 
və ya digər xarakterin açılması üçün 


ərbırinlıı tirkuodii 


ql 


“Çok kalacak mısın ağabey, diye 
sordu. Fakat birdenbire bir pot kiır- 
mış gibi utandı”. 

Tərcümədə oxuyuruq: 

“Çox qalacaqsınız ağabəy? - de- 
yə soruşdu. Lakin birdən-birə gö- 
zəl bir şey sındırmış kimi pərt ol- 
du, utandı”. 

Mütərcim dilimizdə olmayan 
pot kırmak ifadəsini qismən mü- 
hafizə edərək çevirmişdir. Əslində, 
orifinaldakı “pot kırmak” ifadə- 
sinin əşya ilə, bir şey sındırmaq- 
la əlaqəsi yoxdur və bu cümlədə 
məcazi mənada işlədilmişdir. Oz 
doğma böyük qardaşına “Bizdə 
çox qalacaqsan?”, — deyə soruşan 
bacı dərhal yersiz söz söylədiyini, 
bu sualın qardaşının xətrinə dəyə 
biləcəyini başa düşüb utanır. Tər- 
cümədə bu, “yersiz söz söylədiyini 
başa düşüb pərt oldu, utandı” şək- 
lində verilə bilərdi. Lakin mütər- 
cim bu frazeolofi vahidin qarşılığı 
olaraq gözəl bir şey sındırmış kimi 
pərt oldu, utandı ifadəsini işlət- 
mişdir. 

Eyni ifadəyə “Çalıquşu”nda da 
rast gəlirik: 

“Şahap Efendi, kıpkırmızı ke- 
silerek başını eğdi. Acaba, bir pot 
mu kırmıştım? Her halde öğle ola- 
cak”. 

Tərcümədə ifadə düzgün veri- 
lib: 

“Şahab əfəndi qıpqırmızı olub 
başını əydi. Görəsən bir yersiz 
sözmü demişdim? Yəqin ki, elə 
idi”. 


İİ ulii 


Əsərin tərcüməsində “cereyana ka- 
pılmak” (özünü həyatın axarına bu- 
raxmaq) və “nüktə yapmak” (komp- 
İiment söyləmək, hazırcavablıq 
göstərmək) kimi ifadələri tərcümədə 
görmürük. “Sahiden evlenmiş” (hə- 
qiqətən ailə qurmuş) söz birləşməsi 
isə tamamən səhv tərcümə edildiyin- 
dən, cümlənin orifğinalındakı məna- 
sı itmişdir. Məsələ burasındadır ki, 
əsərdəki mükalimə hələ evlənməmiş 
sevgililər arasında keçir. Qadın evli- 
liyin məhəbbəti azaltdığı, öldürdüyü 
düşüncəsində olduğu üçün evlilik 
həyatına qarşıdır. Lakin bir-birlərinə 
dəlicəsinə aşiq olan iki gəncin “zorla 
evləndirilmiş adamlar” kimi tərcümə 
edilməsi oriğinaldakı fikrin oxucu- 
ya çatdırılmasına mane olmuşdur. 
Əslində, gənc oğlan özü də hələ ev- 
lənmədikləri halda, zaman-zaman 
bir-birlərindən bezdiklərini, usan- 
dıqlarını gördüyü qadına bu cümləni 
söyləməklə onun fikrinə haqq verdi- 
yini nəzərə çatdırmaq istəyir. 

Əsərdən başqa bir cümləyə və 
tərcüməsinə baxaq: 

“Çünkü ne onun Arap harfle- 
ri yazmasına, ne de bizim Hav- 
randaki posta memurlarının latin 
harflerini okumasına imkan vardı 
- Çünki nə o, ərəb hürufatı ilə yaza 
bilir, nə də bizim Havrandakı rabi- 
tə məmurları latınca bilirdilər. 

Diqqətli oxucu “latin harfleri” 
ibarəsinin latınca şəklində çev- 
rilməsinin doğru olmadığını ba- 
şa düşür. Əsər müəllifinin də bu 
cümlədəki qayəsi məhz rabitə xid- 
məti göstərən poçt məmurlarının 
istər ərəb, istərsə də latın əlifbasını 
(latın dilini yoxl) bilməyən sa- 

vadsızlar olduğunu nəzə- 
rə çatdırmaq- 
dır. 


istifadə edilən detalların tərcümədə 
öz əksini doğru tapmaması və ya tə- 
fərrüat kimi qəbul edilərək atılması, 
müəllif fikrinin söz düzümünə, təs- 
vir ardıcıllığına riayət olunmaması 
əsərin orifinalındakı aydın fikrin du- 
manlanmasına səbəb olur, müəllifin 
xırda detal və ştrixlərlə ifadə etmək 
istədiyi incə mətləblər kölgələnir. 
Fikrimizi Rəşad Nurinin “Dodaq- 
dan qəlbə” romanının tərcüməsi 
əsasında aydınlaşdıraq. 

Müəllif əsərin personailarından bi- 
ri olan Şahzadə Vəfiqi oxucuya təq- 
dim edərkən onun “həyəcanlananda 
fransızca, bir işdən və ya siyasətdən 
söhbət düşəndə ingiliscə danışdığını” 
qeyd edir. Bu obrazın sonrakı mükali- 
mələrində də bol-bol fransızca və in- 
giliscə söz və ifadələrə yer verir: 

“Prens Vefik, ağır ağır başını sal- 
lıyarak izah etti: 

- “Ekseküsyon”un “fomö”sü bir 
bir şey olacağını tahmin etmem... 

Zannederim, mehtap senin “em- 
pesyonabilite”ni artırdı...” 

Bu parça belə tərcümə edilib: 

“Şahzadə Vəfiq başını ağır-ağır 
yırğalayaraq: 

- Deyəsən ay işığı səni həyəcan- 
landırıb, qızım, - dedi”. 

Tərcümədə xarici dil məsələ- 
si tamamilə “unudulduğu” üçün 
Şahzadə Vəfiqin dilinin əsərin di- 
gər tiplərinin dilindən heç nə ilə 
fərqlənmədiyinin şahidi oluruq. 
Bu qəhrəman əvvəldən axıra qə- 
dər türkcə danışır və orifinaldan 
fərqli olaraq, bir dəfə də olsun öz 
danışığında fransızca və ya ingilis- 
cə kəlmə işlətmir. 

Bu məsələ Nazim Hikmətin “Ya- 
şamaq gözəl şeydir, qardaşım” ro- 
manının dilimizə tərcüməsində 
daha uğurlu həll edilib. Əsərin ori- 
finalında tiplərdən birinin — Si-Ya 
Unun çox gözəl fransızca bildiyini 

- nəzərə çatdıran müəllif, bu 
 — personaiın danışığında fran- 
ı sızca söz və ifadələrə yer 

— verir. Mütərcim bu ifadə- 
lərlə qarşılaşdığı zaman 

onları eynilə saxlayıb, 

— səhifənin aşağısında tər- 

— cümə vəizahlarını verib. 
(Davamı gələn 
sayımızda) 
Əsgər 
RƏSULOV, 
Filologiya elmləri 
doktoru, 
professor 


memuar 


zərbaycan əsilli görkəmli türk yazıçısı, si- 
yasətçi və dövlət xadimi Səməd Ağaoğlu 
(1909-1982) çağdaş Türkiyədə memuar 
dəbiyyatının görkəmli nümayəndələrin- 
dən biri kimi tanınır. Onun oxuculara təqdim olu- 
nan “Atamın dostları” kitabında atası, XX əsrin ilk 
onilliklərində Azərbaycanın və Türkiyənin fikir həya- 
tında müstəsna xidmətlər göstərmiş Əhməd Ağaoğ- 
lunun (1869-1959) türkçülük hərəkatında, sənət və 
siyasət aləmində, yeni Türkiyənin qurulması uğ- 
runda mübarizədə çiyin-çiyinə addımladığı bir 
sıra görkəmli şəxsiyyətlərin portretləri yaradı- 
lıb. Müəllifin ad çəkmədən son dərəcə səciyyə- 
vi cizgilərlə rəsm etdiyi bu portretlər özlərinin, 
eləcə də Əhməd Ağaoğlunun həyatının, mübarizə 

və ideallarının bir sıra xüsusiyyət və keyfiyyətlərini 


aşkara çıxarır. 


Səməd AĞAOĞLU 


(Əvvəli ötən saylarımızda) 


Atam öldüyü zaman əski Bəhriy- 
yə vəkili həqiqi iztirab günləri yaşa- 
dı. Ölənin simasında tam on yeddi 
illik bir keçmişin, həm də öz keç- 
mişinin xatirələri vardı. Bir axşam 
çağını xatırlayırdı. Keçiörəndəki 
evimizin salonunda o, xanımı, bir- 
Hikdə məhkum olunduğu Sapancalı 
Haqqı ilə xanımı, anam, bacı-qar- 
daşlarım birlikdə oturmuşduq. Bir 
gün öncə edam olunan mərhum 
Cavidin? dar ağacından asıldığı za- 
man şüurunu qeyb etdikdən sonra 
bəzi qəribə əl-qol hərəkətlərindən 
gülə-gülə danışırdılar. Əski Bəhriy- 
yə vəkili Cavidin dar ağacının al- 
tında skamyaya qalxarkən Allahın, 
zalımları cəzalandıracağını söylə- 
məsindən söz açıb “Haydı, baxa- 
lim, - demişdi, - qoy Allahın sənin 
intiqamını alsın da, görəlim”. 

Anam birdən ayağa qalxdı. 
Üzü sapsarı idi. Gözlərindən yaş 
axırdı. Titrək səslə “Gülməyinl 
Gülməyinl — deyə çığırdı. — bu 
AHaha xoş getməz. Hamımızın 
başına eyni fəlakət gələ bilər”. 

“Sitarə xanımın haqqı var- 
mışl İndi inkarlarımın cəzasını 
çəkirəm”. 

Xanımının ölümü onu çox pəri- 
şan etmişdi. Aralarındakı yaş fər- 
qinə, qısqanc xasiyyəti ilə ən xoş 
günlərini zəhərə döndərməsinə 
baxmayaraq, yüksəliş və tənəz- 
zülünün bütün mərhələlərində 
həmişə ərinə ən qüvvətli təşviq, 
təsəlli, toxtaqlıq qaynağı olan bu 
gözəl, çox gözəl qadın gənc yaş- 
larında öldüyü zaman özünü də- 
rin, zil qaranlıq bir uçurumun di- 
binə yuvarlanmış kimi hiss etdi. 
Daha onu dərin uçurumdan xilas 
edəcək, qaranlıqdan gün işığı- 
na çəkib çıxaracaq heç bir qüvvə 
qalmamışdı. 

1944-cü ildə, məmləkətdə tək- 
partiyalı sistemin sona çatmasının 
ilkişarələri görününcə, tanıdığı hər 
kəsi yeni bir partiya qurmaq fikri 
ətrafında birləşməyə təşviq edirdi. 
Ən çox da əski İttihad və Tərəqqi- 
yə yeni can, yeni nəfəs vermək fik- 
rində idi. Bir vaxtlar cəsur fədaisi 
olduğu bu partiyanın sıralarında 
alnına vurulmuş ləkəni təmiz- 
ləməkdən başqa heç bir iddiaya 
düşmədən çalışmaq istəyirdi. 


R — 


Amma köhnə ittihadçılardan bö- 
yük işlərin öhdəsindən gəlmək 
üçün ayaqda duracaq nə qədər 
insan vardı? Həyatda olanların, 
demək olar ki, hamısı kimsənin 
tanımadığı üçüncü, dördüncüdə- 
rəcəli adamlardı. Əgər belədirsə, o 
zaman ittihadçılığın dirçəldilməsi 
fikrindən əl çəkib yerində başqa 
təşkilat, quruluş meydana gətir- 
mək olardı. Həmin il Böyük Ada- 
da? yaşayırdı. İsmət Paşa cümhur 
rəisi olandan sonra gözdən, nəzər- 
dən düşən əski yoldaşları ilə daha 
sıx-sıx görüşməyə başladı. 

Ən böyük gün yaxınlaşırdı. 
Yalnız özünün deyil, çox sayda 
insanın, hətta bütün məmləkətin 
intizarla gözlədiyi günl Daha bir 
neçə il yaşamaq lazım idi. Heç 
olmazsa, məhkəmə davasını ye- 
nidən gündəmə gətirib şərəf və 
namusunu xilas etmək xoşbəxtli- 
yinə qovuşa bilərdi. 

Müxalif partiyalar qurulduq- 
dan, mətbuat tənqidlərə baş- 
ladıqdan sonra meydanlara 
çıxmaq zamanının gəldiyini söy- 
lədi. Yeni nəşr olunan bir qəzetlə 
dil tapıb xatirələrini çap etdir- 
məyə başladı. Xatirələr yayın- 
landıqca oxuyanlar orada göz- 
lədiklərini tapa bilməyəcəklərini 
gördülər. Çox diqqətəlayiq, ibrə- 
tamiz hadisələrdən, vaqeələrdən 
danışırdı. Amma bütün bunlar 
həm cəsarətsiz tərzdə, həm də 
sənəd-sübutdan xali halda orta- 
ya çıxarılırdı. Şəxsi düşüncələ- 
rə və təhlillərə, izahlara həddən 
çox yer ayırırdı. 


Təkrar keçirilən məhkəmə bit- 
miş, bəraət almışdı. Dostları hə- 
rarətlə təbrik edirdilər. Bir az 
aralıda böyük düşməni başı 
köksünə əyilmiş, saçı-saqqalı 
biri-birinə qarışmış, köhnə- 
kürüş paltarda titrəyib du- 


ə. —— rurdu. “Ya Rəbbi, ya Rəbbil 

Hətta belə bir vəziyyətdə də 
İstanbul Senzura İdarəsi başqa 
bir yazını bəhanə edib qəzeti 
bağladı. Təkrar çıxmağa başla- 
yanda artıq xatirələrin davamı 
yox idi. 

Xəstəliyi getdikcə artırdı. Gü- 
nün çox hissəsini yataqda keçi- 
rir, ancaq bir neçə nəfər yaxın 
dostu ilə görüşə bilirdi. İndi tək- 
rar məhkəmə barədə də düşün- 
mürdü. Tək bir arzusu qalmışdı. 
Onun, o böyük düşməninin, o 
qüdrətli kin-küdurətin yıxıldığı 
günü görməkl Təngnəfəs ürəyi- 
ni əli ilə aramsız ovuşduraraq 
AHahdan bir az da nəfəs, bir az 
da həyat istəyirdi. “Nə baş verir? 
Vaxta nə qədər qaldı? İnanıram, 
inanıram, onun süqutuna sayılı 
günlər qalıb. Amma mən o günü 
görə biləcəyəmmi?” 


Həyatının son arzusunu 
dinləyənlər ona təsəlli verir, 
ümidləndirirdilər. 


“Əlbəttə, yaşayacaqsanl Yalnız 
onun məğlub olduğu günü deyil, 
təkrar mühakimə keçirilməsini, 
bəraət almağını, təqsirsizliyinin 
xalqa elan olunmasını da görə- 
cəksən, eşidəcəksənl” 

Bu sözlər əski Bəhriyyə vəkilini 
daha bir neçə gün ayaqda saxla- 
yır, hətta qüvvətləndirirdi. 

Bir gecə halı növbəti dəfə pislə- 
şənd ə aparıldığı xəstəxanada səhə- 
rə yaxın dərin yuxudan ayıldı. Ya- 
nında kimsə yox idi. Amma bir an 
öncə Atatürk, xanımı, Əhməd bəy, 
Sitarə xanım, qızları, oğlu — ha- 
mısı onun ziyarətinə gəlmişdilər. 


İ 
“ 

vəd əlini güclə zəngin düymə- 


— deyə dodaqaltı pıçıldadı, 
- xeyir olar, inşallahl” 
Birdən ürəyində qüv- 
vətli, ağrı dolu bir sancı 
hiss etdi. Dikəlmək, qalx- 
maq istədi. Bacarmayınca 


sinə toxundura bildi. İçə- 
Ti girən xəstə baxıcısı onu 
xırıldayan, gözləri divarda bir 
nöqtəyə dikilmiş, son nəfəsi- 
ni alıb-verən vəziyyətdə 
gördü. 


Bütün hayatımı onlar verir de 

ben yaşarım, 

Kadınlar olmasa öksüz qalırdı 

əşarıml 

İncə, uzun boyu, skeletə bən- 
zəyən sarı üzü, çiyinlərinə tökü- 
lən saçları ilə qələmindən çıxan 
bu misralara və şairlər üçün əs- 
ki zamanlardan məqbul sayılan 
klassik görünüşə o qədər də uy- 
gun gəlmirdi. Həyatı da, demək 
olar ki, başdan-başa eşq, şeir və 
bunların ətrafında cərəyan edə 
biləcək çeşidli hadisələrlə keçdi. 
Bəlkə yüz dəfə aşiq oldu. Amma 
üç dəfə evləndi. Birinci arvadı 
ətli-canlı, sevimli, qarayanız bir 
xanımdı. İkinci ilə üçüncü isə zə- 
riflikləri, incəlikləri ilə şairin özü- 
nə bənzəyirdilər. Uşaqları yalnız 
birinci və üçüncü xanımından 
idi. Hamısı da ataları ilə dostluq 
edirdi. 

Birinci xanımı şairi ruhunun 
dərinliklərinə qədər tanımışdı. 
Qəlbini də elə o dərinliklərdəki 
parıltılara vermiş, hətta gözləri 
qamaşmışdı. Fəqət şair, dəlicəsinə 
sevən qadına səbir, sükunət, tə- 
vəkkül verəcək mistik ruh yerinə 
onu qısqanclıqlar, hiddət, qəzəb, 
darğınlıq, göz yaşları, hıçqırıqlar 
içərisində pərişan edən çox hərə- 
kətli və hər şeyi öz hökmü altına 
alan xarakterə sahibdi. Bu səbəb- 
dən üç uşaqdan sonra ayrıldılar. 
Daha doğrusu, şair evdən getdi. 

İndi gözlərimin önündə can- 
lanan mənzərəni həyəcanla seyr 
edirəm: 

Şair xanımı ilə ağır bir qovğa- 
dan sonra Ankaraya gəlmişdi. 
Keçiörən bağlarında bizə müsafir 
idi, Xəbəri eşidən arvadı da dər- 
hal ardınca Ankaraya üz tutmuş- 
du. Ərinin isə heç nədən xəbəri 
yox idi. Anam iki gün şairə bir şey 
sezdirmədən kədərli rəfiqəsinə tə- 
səlli verməyə çalışırdı. Belə işlərdə 
təcrübəsi böyükdü. “Qadın ərinin 
üstünə düşməməlidir, böhran so- 
vuşuncaya qədər gözləməlidir. 
Sonra nə olsa da geri dönəcək, 
sənin yanına qayıdacaq” — deyir 
və ardınca da əlavə edirdi: “Am- 
ma əsəblərinin gərgin olduğu bir 
vaxtda yol verdiyin hərəkətlər əri- 
ni qətiyyən təskin etməz, əksinə, 
daha pis fikirlərə düşməsinə gəti- 
rib çıxarar. Səbirli ol, qızım”. 

Təəssüflər olsun ki, qadın iki 
gündən çox davam gətirə bilmədi. 
Üçüncü günü atam, şair, daha bir 
neçə nəfər müştərək dostları salon- 
da oturduqları zaman birdən-birə 

ortalığa atıldı, ərinin dizlərini 
gs qucaqladı, “Məni atmal” - deyə 
ağlayıb inləməyə başladı. Şair ayaq- 
larının altındakı qadına soyuq nə- 
zərlərlə bir neçə saniyə baxdı. Sonra 
onu yerdən qaldırmağı belə düşün- 
mədən dönüb salondan çıxdı. 

Anam sözlərində haqlı idi. Şair 
üç uşağını dünyaya gətirən qa- 
dından ayrılmaq qərarını həmin 
o anda vermişdi. 

Atamın dostu, (Cümhuriyyət 
dövründəki millət vəkilliyi istisna 
olmaqla heç zaman siyasətə qarış- 
madı. Lakin ittihadçılar zamanında 
da, Cümhuriyyət illərində də siyasi 
şeflərin mühitlərində, süfrələrin- 
də, məhrəm dairələrində idi. Onun 
Məclis üzvləri sırasında yer alması 
da sadəcə Atatürkün bəzi düşüncə- 
ləri nəticəsində baş vermişdi. Ata- 
türk Milli Mücadilədəki zəfərdən 
sonra məmləkətin bütün fikir, elm, 
sənət sahələrini əhatə edən insan- 
lardan ibarət bir millət məclisi ya- 
ratmaq istəmişdi. Bu Məclis Tür- 
kiyənin əsas ruh qaynağı olacaqdı. 
“Filosofların idarəçiliyi” həmin qu- 
rum vasitəsi ilə həyata keçiriləcəkdi. 
İctimai inqilablar da heç vaxt müxa- 
lif mövqe tutmaq niyyətinə düşmə- 
yən bir məclisin mütləq xeyir-duası 
ilə gerçəkləşəcəkdi. Qəribədir ki, ey- 
ni düşüncə Fransada Napoleonun 
da ağlına gəlmişdi. Onun təşkil et- 
diyi Beşyüzlər məclisi ilə Atatür- 
kün qurduğu üçüncü Böyük Millət 
Məclisi biri-birinə çox bənzəyirdi. 
İkisi də ölkənin ən tanınmış şairləri- 
ni, filosoflarını, alimlərini, rəssamla- 
rını, doktorlarını, sərkərdələrini öz 
sıralarında toplamışdı. İkisi də onla- 
rıintixab edən rəhbərlərin bütün ar- 
zularını iradələrini qeyd-şərtsiz qa- 
nun şəklinə salırdı. Beləliklə, şairin 
millət vəkili olması onun Atatürkün 
qurduğu məclisin tələblərinə cavab 
verməsi ilə bağlı idi. 


T Mehmet Cavid bəy (1875- 
1926) — İttihad və Tərəqqi 
hərəkatının liderlərindən 
biri, gənc türklər hökuməti- 
nin maliyyə naziri. Atatürkə 
İzmir sui-qəsdinin təşkilində 
müqəssir sayılaraq İstiqlal 
Məhkəməsinin qərart ilə dar 
ağacından asılmışdı. 


? Böyük ada - İstanbul yaxın- 
ğında Prins adaları qrupu- 
na daxil olan ən böyük ada. 


(Davamı gələn sayımızda) 


Tərcümə edən: 
Vilayət QULTYEV, professor 

srail müstəqillik alan andan yeni dövlətin başçısı Ben-Qurion ən yaxın vaxtda nü- 

və silahına malik ölkələr sırasına qoşulmağı milli prioritetə çevirdi. Bu istiqamətdə 

ilk əhəmiyyətli addım 1955-ci ildə atıldı. O vaxt Birləşmiş Ştatlar prezidenti Duayt 

Eyzenhauerin təşəbbüsüylə İsrail 5 meqavatt gücündə bir nüvə reaktoru aldı. Bu 
reaktor hərbi istiqamətdə nəsə bir ciddi iş görmək üçün həddindən ziyadə gücsüz idi. 
Bundan başqa, dinc məqsədlər üçün istifadə olunmalı həmin reaktor, amerikalıların özü 
tərəfindən müntəzəm yoxlamalara məruz qalırdı. 
Bir müddət sonra İsrailin baş naziri Şimon Peres əsl diplomat, kəşfiyyatçı, silah alverçi- 
si kimi hərəkət edərək Fransadan 22: meqavattlıq nüvə reaktoru almağa müvəffəq oldu. 
Məhz o vaxtdan İsraildə nüvə silahının hazırlanması yolunda konkret iş başlandı. Amma 
ölkənin öz içində nüvə silahına yiyələnmək planları heç də birmənalı qarşılanmadı. Tə- 
səvvür edin ki, nüvə problemləriylə məşğul olan komissiyanın səkkiz üzvündən yeddisi 
hökümətin bu qərarına etiraz əlaməti olaraq, istefa verdi. Amma bunun nüvə proqramı- 
nın aqibətinə heç bir təsiri olmadı, kütləvi qırğın silahına yiyələnmək istiqamətində çox- 
dan müəyyənləşdirilmiş addımlar tam məxfilik şəraitində atılmağa başlandı... 


Bunun üçün ilk növbədə bu sahə- 
də artıq müəyyən nailiyyətləri olan 
ölkələrdən kəşfiyyat yoluyla fayda- 
h məlumatlar ələ keçirilməliydi. O 
zamanadək xaricdən elmi-texniki 
informasiyanın ələ keçirilməsiylə 
“Aman” və “Mossad” adlı kəşfiyyat 
qurumları məşğul olurdu. Amma 
1957-ci ildə Şimon Peres, Benyamin 
Blamberqin rəhbərliyi altında xüsusi 
qurum yaratdı və bu qurumun adını 
təvazökarcasına “Xüsusi tapşırıqlar 
bürosu”, az sonra isə “Elmi əlaqələr 
bürosu” (bu adın ivrit dilində abbre- 
viaturası “Lakam”dır) qoydu. 

“Lakam”ın yaradılması o qədər 
məxfi saxlanılırdıki, ilk dövrdə İsrailin 
nəinki dünyadakı dostları və müttə- 
fiqləri, hətta ölkənin təhlükəsizliyinə 
cavabdeh olan xüsusi xidmət orqanla- 
rı belə, bundan xəbərsiz idilər... 

Sonralar “Mossad”ın şefi İser Ha- 
rel bu barədə belə yazırdı: “Lakam” 
dərin konspirasiya və məxfilik əsa- 
sında, ictimai fikri yayındırmaq yo- 
luyla yaradılmış gizli qurum idi”. 

Əslində “Lakam”"n əsas vəzifəsi 
nüvə reaktoru haqda məlumatla- 
rın yayılmasını əngəlləmək idi. 

Nüvə reaktorunun qurulması 
üçün Ölü dənizlə Beer-Şeva vadi- 
si arasındakı - müqəddəs “İncil”ə 
görə İbrahim peyğəm- 
bərin bir zamanlar 
dincəldiyi yeri — 
Negev səhrasını 
seçdilər. 

Reaktorun 
montafında yardı- 
mı fransızlar gös- 
tərdiyinə görə, onlar 
öz agentlərini də işə 
cəlb etmiş- ı 


dilər. "VT. A 


Bu agentlərdən özünü din xadimi 
kimi qələmə verən biri Negev səh- 
rasında yerləşən Dimon şəhərciyi- 
nin meri ilə sıx əlaqələr yaradır və 
mer, söhbətlərinin birində ağzını 
boş qoyaraq şəhərin yaxınlığında 
nüvə reaktorunun inşa olunduğu- 
nu söyləyir. Merin ağızdanboşluğu 
təhlükəli bir simptom kimi qiymət- 
ləndirilərək Fransa kəşfiyyatının 
başçılarına məruzə edilir, onlar da 
öz növbələrində İsrail rəhbərliyini 
xəbərdar edirlər. “Lakam” bu və- 
ziyyətdən çıxış yolunu həmin yer- 
də toxuculuq kombinatının inşa 
olunması haqda şayiələr yaymaq- 
da görür. 

Lakin 1969-cı ildə Birləşmiş 
Ştatların U-2 kəşfiyyat təyyarəsi 
həmin obyektin havadan şəklini 
çəkir və Amerika hərbi analitik- 
ləri tikintinin nə məqsədlə aparıl- 
dığını anlayırlar. Həmin gündən 
Dimona şəhərində Amerika kəş- 
fiyyatının agentura şəbəkəsi çox 
aktivləşir, siyasətçilər isə bu mə- 
sələdən narahatlıqlarını dilə gətir- 
məyə başlayırlar. Həm Birləşmiş 
Ştatlar, həm də Böyük Britaniya- 
nın kütləvi informasiya vasitələ- 
rində İsrailin nüvə silahı yaratmaq 
məqsədilə işlər gördüyü açıqlanır. 


Fransa prezidenti general Şarl de- 
Qoll da bu məsələdən narahatlığı- 
nı gizlətmir və Ben-Qurion 1960-cı 
il dekabrın 21-də Amerika konqre- 
sinin tribunasından bəyan edir ki, 
İsrailin nüvə reaktoru yalnız dinc 
məqsədlərə xidmət edəcək. Dün- 
yadakı vəziyyət artıq bu məsələni 
gizlətməyə imkan vermirdi... 

Amma həqiqət tamam başqa idi. 
İsrail başçısı mötəbər tribunadan 
dediyi sözlərlə dünya ictimaiyyə- 
tinin fikrini azdırmaq istəyirdi ki, 
işlərin bəlli nöqtəyə çatdırılması 
üçün vaxt qazana bilsinlər. 

Tikilən obyektin təhlükəsizliyi və 
məxfiliyinin qorunması ilə kifayət- 
lənməyən “Lakam” İsrailin digər 
xüsusi xidmət qurumları ilə işbirli- 
yi şəraitində nüvə silahının istehsalı 
üçün zəruri olan komponentlərin ax- 
tarışına başlayır. İsrailin bir çox ölkə- 
lərdəki səfirliklərinə elmi məsələlər 
üzrə müşavir vəzifəsinə “Lakam”ın 
əməkdaşları təyin olunur. Xarici eza- 
miyyətlərə gedən İsrail alimləri də 
“Lakam” əməkdaşlarının tapşırıq- 
larını qeyd-şərtsiz yerinə yetirməyə 
borclu idilər. Hətta iş o yerə çatmışdı 
ki, bəzən bu alimlərə lazımi material- 
ların, sənədlərin oğurlanması, onların 
fotolarının çəkilməsi də tapşırılırdı. 


kəşfiyyat 


Bütün fəaliyyətini nüvə silahı- 
nın İsraildə istehsalını təmin et- 
məyə yönəldən “Lakam” ilk bö- 
yük uğurunu Norveçdə qazandı: 
Norveç İsrailə 21 ton “ağır su”yu 
məxfi olaraq çatdırmağı öhdəsi- 
nə götürdü. Bu qiymətli material 
müharibə vaxtı Hitler Almaniya- 
sını radioaktiv element olan dey- 
teri ilə təchiz etmiş və buna görə 
ingilis diversantları tərəfindən 
partladılmış bir zavodda istehsal 
olunurdu. 

“Ağır su”yun İsrailə çatdırılma- 
sı məsələsini həll edən “Lakam” 
indi də uran axtarışlarına çıxmış- 
dı. Bu mühüm məsələ Birləşmiş 
Ştatlarda “Numek” adlı korpo- 
rasiya yaradan və eyni zaman- 
da “Lakam” agenti olan Şapiro 
soyadlı bir iş adamına tapşırıldı. 
Nüvə eneriisi üzrə Amerika ko- 
missiyasının ekspertləri nə qədər 
çalışsalar da, “Numek” korpo- 
rasiyasi vasitəsiylə xaricə uran 
getdiyini isbat edə bilmədilər. 
Amma 15 il davam edən araşdır- 
malar nəticəsində 587 funt zən- 
ginləşdirilmiş uranın yoxa çıxdığı 
aşkarlandı. Diqqətəlayiqdir ki, bu 
qədər uran təxminən 18 ədəd or- 
tagüclü nüvə bombasının istehsa- 
lına bəs edərdi. 

1968-ci ilin noyabrında “Mos- 
sad”la “Lakam”ın birgə əməliy- 
yatı nəticəsində 200 ton uran fili- 
zi ələ keçirildi. Yükü Antverpen 
şəhərindən “İtaliyanın Genuya 
limanına yollanan “Şeersberq A” 
gəmisinə yüklədilər. Gəmi Libe- 
riya bayrağı altında üzürdü və 
sənədlərə əsasən, həqiqətən Ge- 
nuyaya gedirdi. Amma mənzil- 
başına çatmadı və ümumiyyətlə, 
harasa yoxa çıxdı... 

Bircə şey məlum idi ki, “Şeers- 
berq A” hardasa Kiprlə Türkiyə 
arasındakı sularda o, İsrailə məx- 
sus yük gəmisiylə görüşüb... 


Bir həftədən sonra gəmi Türki- 
yənin İskenderun limanında Tey- 
də duranda, anbarlarında həmin 
yükdən artıq əsər-əlamət yox idi. 
Sonradan bəlli oldu ki, Liberiya 
bayrağı altında üzən bu gəminin 
həqiqi sahibi elə “Mossad” imiş... 

Bu, İsrailin gizli yolla ələ keçirə 
bildiyi yeganə uran partiyası deyil- 
di, “Mossad” Cənubi Afrika Res- 
publikasından da böyük miqdarda 
uran filizi almağa nail olmuşdu. 

Dimone reaktoru möhkəm qo- 
runurdu. Obyekt ayrıca hava hü- 
cumundan müdafiə sisteminə də 
malik idi. Təsəvvür edin ki, 1967-ci 
ildə İordaniya üzərində döyüş tap- 
şırığını yerinə yetirib geri dönər- 
kən kursundan yayınan bir israil 
qırıcısı bu müəssisənin hava hücu- 
mundan müdafiə raketləri vasitə- 
siylə vurulub yerə salınmışdı... 

Dimone reaktorunda çalışan hər 
bir işçi işə qəbul edilməmişdən 
yoxlanılır, yalnız bundan sonra öz 
dilindən məxfiliyi qoruyacağı haq- 
da iltizam verərək işə başlayırdı. 
Həmin iltizamnamədə hətta öz iş 
yoldaşlarına belə məxfi məlumat- 
ları açdığı təqdirdə 15 il həbs cə- 
zasına məhkum ediləcəyi barədə 
qeyd vardı. Ölkədəki xaricilər bu 
obyektə yaxın belə düşə bilməz- 
dilər. Bir dəfə Amerika Mərkəzi 
Kəşfiyyat İdarəsinin rezidenti öz 
avtomobilində Dimone reakto- 
ru səmtində hərəkət edərkən onu 
izləyən vertolyotun heyəti tərə- 
findən saxlanılmışdı. Sənədlərini 
yoxlayandan sonra rezidentin geri 
qayıtmasına icazə vermişdilər... 

Amma bütün bu qorumaya 
baxmayaraq, məxfi obyektin işi 
haqda həqiqətlər dünya ictimaiy- 
yətindən gizlin qalmadı. Bunun 
baiskarı isə nüvə mərkəzinin sa- 
biq texniki əməkdaşı Morduxay 
Vanunu oldu... 


(Davamı gələn sayımızda) 


-Yanı"unur "əhsi 


İlqar Əlfinin araşdırmaları “Tam məxfi” layihəsində 


əsrin birinci yarısı — Səfəvilər sülaləsi- 
nin son dövrü və Nadir Şah Əfşar im- 
periyasının mövcud olduğu qısa müd- 


dət Azərbaycan tarixinin ən gərgin və maraqlı dövrlərindən 
biridir. Bu da təsadüfi deyil ki, həmin dövrdə yazılı və şifahi 
ədəbiyyat, xəttatlıq, miniatür sənəti inkişaf edib, baş verən 
hadisələri əks etdirən salnamələr qələmə alınıb. Nadir Şahın 
mümşisi Mirzə Mehdi xan Astrabadi məhz həmin dövrün ən 
etibarlı salnaməçisi sayılır. Onun mətbuatda tam şəkildə ilk 
dəfə işıq üzü görəcək tarixi sənədlər toplusundan ibarət “İn- 


şa” əsərini qəzetimizin oxucularına təqdim edirik. 


(Əvvəli ötən saylarımızda) 


Bir şəxsin məvacibinin 
artırılması səbəbi ilə 


yazılmış rəqəm 

“Göylərin və yerin açarları 
Onun əlindədir”" kəlamında bu- 
yurulduğu kimi, xalqın bağlan- 
mış bəxtinin açarlarını öz qüd- 
rətli əlində saxlayan O Yaranış 
Xəzinəsinin Sahibi dövlət gən- 
cinəsinin qapısını hər cəhətdən 
biz humayun hökmdarın üzünə 
açdığı gündən və “qeybin açar- 
ları Onun əlindədir”? ifadəsində 
deyildiyi kimi, yaxın və uzaq iş- 
lərin çözülməsini öz iradəsindən 
və hərəkətindən asılı edən O İcad 
Saxlancı Xəzinədarının yer üzün- 
dəki səltənətin gəncinəsinin açar- 
larını dünyanı fəth etmiş bizim 
əlimizə verdiyi vaxtdan biz də 
göstərdiyimiz səyimiz müqabi- 
lində aldığımız belə böyük ətaya 
görə şükranlar oxuyub ixlasın 
qiymətli ləl-cəvahiratını döş qəfə- 
sində gizlədən və doğru etiqadın 
daş-qaşlarını göz yaşı kimi pak 
dürri-məknunun? parıltısında 
qərq edən əqidəli xidmətçilərdən 
hər birini xüsusi seçilmiş güzgü- 
lərdə əks etdirərək müxtəlif bəx- 
şişlərlə mükafatlandırmağı lazım 
bildik. Bu gözəl sözlərin hədəfi 
xasiyyətinin məhəmmədlik gü- 
lü düzlük və sədaqət rayihəsi ilə 
burnumuzu həmişə qıcıqlandıran 
dövlət xəzinəsinin başçısı Mirzə 
Məhəmməddir. Biz filanın baş- 
lanğıcından filan məbləği onun 
məvacibinə artırırıq ki, xidmət 
göstərərkən ümidindən küsmə- 
yərək düzetiqadlılığın naxışını 
bəndəliyin qızıl sikkəsində həkk 
etsin. 


Şah Sultan Hüseynin 
dövründə sandıqdarın: 
məvacibinin artırılması 

haqqında yazılmış 
rəqəm 

Bizim ucalan bəxtimizin boyu 

və qələbələrlə dolu taleyimizin 
yüksələn qaməti O Tayı-bərabəri 
Olmayan Qadirin lütf camexa- 
nasından? əta olunan gözəllik və 
varlılıq libasındakı naxışlarla və 
səltənət ilə hökmranlığın dayaq- 
larındakı mütərrəzlərlə bəzəndi- 
yi, eləcə də sevinc papağı ilə hüsn 
tacının parıltısı və əklil ilə kəkilin 
rövnəqi fələyin qaranlıq zülmə- 
tini yardığı gündən bunları bu- 
yurmağı özümüzə borc bildik ki, 
gecə-gündüz sədaqətlə qulluq et- 
diyi zaman gecə və gündüz palta- 
rını aparıb-gətirən və buqələmun 
cildinin təkrəngli libasına öz xid- 
mətləri ilə yüz rəng qatan əqidə- 
li xidmətçilərimizdən hər birinin 
başına şahanə inayət ilə ucalıq 
gətirək və əhvallarının çiyninə 
nəfis xələt bağışlayaq. Yuxarıda 
deyilənləri əsas tutaraq hökmdar 
göstərişi ilə filan-filanın başlan- 
ğıcindan onun məvacibinə filan 
məbləği artırdıq. 


lirə İlthiliy 
İsiril dl 1) 


ü 


Şah Sultan Hüseynin 
dövründə Kərəməli 
bəyin adına yazılmış 
möhrdarlıq“ sənədi 

Ən yüksək kərəmi-əli ilə və Tayı- 
bərabəri Olmayan Hakimin köməyi 
ilə səltənət və hökmranlıq üzüyü- 
nün biz humayun hökmdarın qə- 
ləbə taleli əlimizə və Süleyman mö- 
hürünün dünyanı fəth etmiş bəxt 
barmağımıza keçirildiyi gündən 
özümüzə borc bildik ki, möhür-mö- 
hür sədaqət izlərini canının boy- 
nundan asmış və bu əbədi dövlətə 
qulluq etməyin naxışını itaət ürəyi- 
nə vurdurmuş köhnə bəndələrdən 
hər birinə xüsusi ətalar bağışlamaq- 
la onlara başucalığı gətirək və şahın 
inayətinə layiq görək. Bu səbəbdən 
filanın başlanğıcından Kərəməli 
bəy Gündüzlünü möhrdar rütbəsi- 
nə yüksəltdik ki, mübarək möhürü 
tam əminliklə və sidqi-ürəklə yuxa- 
rıda yazılan sənədə bassın. 


Nadir şahın Molla 
Məhəmməd Zəkiyə 
yazdığı məktub 

Əllamə Mövlana Məhəm- 
məd Zəki bilsin ki, əlavəsində 
iki lülə duanın da bağışlanmış 
olduğu məktub ünvanına çata- 
raq bazuya bağlanan bir qələ- 
bə nişanı və dövlətin əklilində 
bir yaraşıq kimi qəbul edildi. 


Səxavətli Tanrının köməyi ilə 
Heratın ələ keçirildiyi bu zəfər- 
nişan anlarda istibdad bayrağını 
ucaltmış Zülfiqar Əbdali “suda 
batan saman çöpündən yapışar” 
məsəlinə uyğun olaraq Hüseyn 
Qəlicədən və Qəndəhar əfqan- 
larından yardım istəmişdir və 
Hüseyn “şeytan onlara hakim 
olmuş və Allahı zikr etməyi on- 
lara unutdurmuşdur”” sözünə 
müvafiq qazilərin qol güclərini 
unudaraq Qəndəhardan qoşunu 
atlara mindirib “keçinin əcəli ça- 
tanda buynuzunu çobanın çoma- 
ğına sürtər” misalı ilə Zülfiqarın 
köməyinə gəldi ki, bəlkə bir-bi- 
rinə yar olub sel sularının axdığı 
çirkli yollarla Teymur taleli qa- 
zilərin aləmdə qanunsuzluğun 
qarşısını alan və düşmənlərin 
ürəklərini yaran “çox möhkəm 
və insanlar üçün faydalı”? polad 
qılınclarından qurtula bildilər. 


Ordunun qiyamətəsər ön dəs- 
tələri və üzərində həmişə fəth 
ilə zəfərin parıldadığı ləşkəri 
şir kimi ova çıxan zaman Dün- 
yanın Hakimi “sizin görmə- 
diyiniz qoşunla müdafiə et- 
mişdi”? və qeyb sipahını irəli 
sürüb və Cəbrayılın (ə) bəxtə- 
vər ordusunu kəramətli söz- 
də deyildiyi kimi, “siz üstün 
gəlmisiniz. Allah sizinlədir. 

O, sizin əməllərinizi boş burax- 
maz” — qulaqbatırıcı səs-səda- 
larla göndərmişdi. Həqiqət xa- 
tirinə demək lazımdır ki, onun 
gəlməsi igidlər karvanının şir 
ovuna çıxmağını xatırladırdı. İla- 
hi inayətlə daxildə alovlandığı od 
bu həşəmətli müzəffər dalğala- 
rı qabağa aparırdı və “qoşunlar 
qəhredən qılınclarını sıyıraraq 
ədalətsizlik dövrünü geri dön- 
dərdilər”. Hamı başdan ayağa qə- 
dər Xaliqə təvəkkül edib ölkənin 
hökmdarının izni və Əli bin Mu- 
sa ər-Rizanın1" (“ona min salam 
ilə səna olsunl”) razılığı ilə döyüş 
nağaralarının qiyamət sədala- 
rını göylərə qaldırıb və ölkələri 
fəth edən bayrağı fələklərə qədər 
ucaldıb müqəddəs torpaqdan hə- 
rəkətə keçdilər. Bu cür davakar, 
döyüşçü və dünyanı fəth etmək 
üçün silahlanmış ordunu irə- 
li yeritməyin Tanrının himayəsi 

altında Mustafa dininin aləmi 
işıqlandıran şamını fitnə-fəsad- 
ların törətdiyi soyuq küləkdən 
mişkatda” qorumaqdan və Cə- 
nab Xaliqin yaratdığı bütün məx- 
luqlar üçün qəddar düşmənlərin 
sui-qəsdlərindən əmin-amanlıq 
qazanmaqdan başqa bir məqsədi 
olmamışdır. Müsəlman məsləki- 
nin yolçuları və Sübhani rizanı 
tələb edənlər dünya meydanın- 
da ələmlərini uca tutmalıdırlar. 
Din yolunda döyüşçülər canları- 
nı qurban verməyə və var-döv- 
lət sahibləri mallarını sərf etmə- 
yə hazır olduqları kimi, onlar da 
qüdrətləri yetdiyi və əllərdəki gü- 
cün olduğu qədər onlardan üstün 
olmayan düşmənəzən qoşunlara 
və yağısarsıdan ordulara həmrah 
olub müzəffər qazilərin imdadına 
yetişərək yardım göstərməlidir- 
lər. Həqiqətən də Xudavəndi-alə- 
min mərhəməti ilə fəth qapıları- 
nın açılması həmişə təqvalıların 
duaları sayəsində müyəssər ol- 
muş və bərəkətin əldə edilməsi 
o Haqqtanıyan firqənin qələbə- 
ləri və zəfərlərinin nəticəsində 
baş vermişdi. Cihad döyüşü öz 
soyuq nəfəsini üfürən zaman o 
hünər sahibləri savaş üçün ya- 
raqlanarlar və bütün möhtərəm 
zəkalıların, əməlisalehlərin və 
dərvişlərin mübarək gecə-gün- 
düzlər oxuduqları dualar qəza 
oxlarının qarşısında bir zirehə və 
bəlalı nizələrin qabağında bir qal- 
xana çevrilər. Gecənin qaranlığın- 
da onların ahları uçan qafil oxu 
tərs yönə döndərərək döyüşçü- 
nün istədiyi hədəfə aparar. Hərb 
firqəsinin işarəsi ilə düşmənləri 
suya salaraq özləri bir qayığın 
vasitəsilə dənizin girdabından 
qurtularlar. Onların qılınclarının 
tiyəsindən vərəmli düşmənlərin 
əlləri iflic halına düşər və onla- 
rın özünüqoruma səyləri nəticə- 
sində yağıların ömür günləri so- 
na yetər. Duaların təharət şərabı 
ilə dolu qədəh onların ağızlarını 
yaşardar. İlahi orucun çırağı və 
mələkutun ərş xəzinəsinin açarı 
olan Fürqanın surələri ilə ayələ- 
ri qarşılarında geniş yol açar və 
bəlkə də Allahdan gələn qol gü- 
cü və duaların gətirdiyi qüvvə ilə 
o əfqan bütünü varlıq tağından 
yerə salar və İran ərazisinin tor- 
pağını hava aşiqlərinin odyağdı- 
ran qılınclarının suyu ilə düşmə- 
nin çirkindən yuyub təmizləyər. 

1 Zümər. 63 

2 Ənam. 59 

5 Dürri-məknun - gizli saxlanılan 
inci. 

4 Sandıqdar — (burada) paltar 
üçün ayrılmış otağa nəzarət 
edən, paltarsaxlayan. 

5 Camexana - paltar saxlamlan 
yer, qarderob. 

$ Möhrdarlıq - dövlət sənədlərini 
möhürləməklə məşğul olan 
şəxsin vəzifəsi. 

7 Mücadələ. 19 

8 Hədid. 25 

?” Tövbə. 40 

10 Mühəmməd. 35 

T Əli bin Musa ər-Riza — Riza 
ləqəbli Əli ibn Museyi- 

Kazım ibn Cəfəri-Sadiq (ə.s.). 
Səkkizinci imam 

ə Mişkat - divar oyuğunda şam 
ya çıraq saxlamaq üçün xüsusi 
yer. 

özə, bədii mətnlərə tarixin bütün dö- 3 
nəmlərində ehtiyac olub. Söz - zamanın / 
biləyindən yapışan, onun nəbzini yoxla- 2 
yan bir təbib olub həmişə. Gərdişin əli öl 
hər yerdən üzüləndə, dünya qələmin gücünə, 
bədii sözə söykənib. Bunu zaman-zaman sı- 
naqlardan keçən ədəbiyyatımız da təsdiq- 
ləyir. Təəssüf ki, yazılan gözəl əsərlərlə ya- 
naşı, bu günün mənzərəsi fonunda yaşanan 


xaotik bir söz bumuna da şahid oluruq. Bu, / 
əsl sözə qiymət verən oxucularda bir xə- 
yal qırıqlığı yaradır. Ədəbi mühitdə yaşa- 


nanlar, məsələn, yaşından, təcrübəsin- 

istedadından asılı olmayaraq, 

aludə olmağın 

bu gün bir dəb halını alma- 

sı, nəticədə sözün urvatdan 

düşməsi ədəbiyyatsevərləri 

məyus edir. Belədə klassik- Ü) 
Ti 
İ 


dən, 
romançılığa 


lərimizin tarixin dolanbac- 
larından keçib gəlmiş əsər- 
lərinə bir daha üz tutmağa 


İ P M F Yə i 
İ . ) ı İl 3 
dərin ehtiyac duyulur. Bu ) İ 


baxımdan, 


verməyi 
Azərbaycan 


davam, etdiririk. 


Adı dünyada yayılmış Diziay- 
nalı pəhləvan bu gün şahın hü- 
züruna gələndə baş əymədi. Və- 
zir-vəkili də saymayıb, dərhal 
yuxarı keçdi. İçəridəkilər onu gö- 
zaltı süzsələr də, qorxularından 
heç nə demədilər. Bilirdilər ki, 
şah istəkli pəhləvanına söz deyə- 
nin boynunu vurdurur. 

Diziaynalı, adəti üzrə şahın sağ 
tərəfində əyləşdi, dəstəyinaxışlı 
uzun, enli qılıncını dizinin üstünə 
qoyub şəstlə içəridəkiləri süzdü. 
Şah da dinmədi. Həmişə başını 
tumarlayıb kürəyinə döydüyü 
sevimli pəhləvanının axır vaxtlar 
heç kəsi saymadığını, bu gün isə 
onun özünə belə məhəl qoymadı- 
ğını görsə də, susdu. Ancaq hiss 
etdi ki, barmaqları şahlıq taxtının 
dirsəkliyini sıxdı. 

- Necəsən, oğlum? 

- Keyfin yaxşı olsun. 

- Güləşməyə hazırsanmı? 

- Güləşməyə yox, dünyanı çiy- 
nimə qaldırıb yerə çırpmağa da 
hazıram. Bu saat qollarımda elə 
güc var ki, heç kəs, heç kim qaba- 
ğımda dayana bilməzl 

- Yəni deyirsən, dizini yerə gə- 
tirən olmaz? 

- Elə oğulu hələ anası doğma- 
yıb. 

Pəhləvan ayağa durdu. Sinəsini 
qabardıb şahın önündə dayandı. 
Onun enli kürəyi otağın yarısı- 
nı tutdu. Şah pəhləvanının iri, 
cod əllərinə, tüklü qollarının şiş- 
miş əzələlərinə, şüşənin altından 
aydın görünən diz kündələrinə, 
köks qəfəsinin aşağısına, qabır- 
ğalara doğru uzanan və paltarın 
üstündən belə aydınca hiss edilən 
girdə əzələlərinə və nəhayət, boy- 
nuna bitişmiş çiyinlərinə baxdı. 
Onun çiyni və sinəsi o qədər qa- 
barıq idi ki, bunların müqabilində 
başı olduqca balaca görünürdü. 

- İstəyirsən bu saat buradakıla- 
rın hamısını bürüb-büküb, alım 
dizimin altınal 


sənətkarlarımı- 
zın əsərlərindən örnəklər 
planlaşdırmışıq. 
ədəbiyyatının 
görkəmli ədiblərindən olan 
İsmayıl Şıxlının “Sağsağan” ” , : 
və “Sənə Aslanım deyən...” b YİTAXI 
hekayələri ilə missiyamızı x , ı 


€Əlfsanə) 


Şahın qaşları çatıldı. Sifətindən 
qəzəbqarışıq acı bir təəssüf keçdi: 

- Lazım deyil. — Şah qəzəbi- 
ni boğub zorla gülümsündü. 
Diziaynalı bu gülüşdəki mə- 
zəmməti duymadı. - Sabahkı 
döyüşdən qabaq səni bir yerə 
göndərəcəm. 

- Hara? 

- Qəbiristanlığa. 

- Nə?l 

Şah pəhləvanının təəccübünə 
əhəmiyyət vermədi. Sakitcə sözü- 
nə davam etdi: 

- Gedərsən qəbiristanlığa, Rüs- 
təm-Zalı çağırarsan. 

- Ölü mənim nəyimə lazımdır? 

- Gərək olar. 

Pəhləvan gəldiyi kimi, gedəndə 
də heş kəsi saymadı. 

O, şəhərin kənarındakı qədim 
qəbiristanlığın girəcyində ayaq 
saxladı. Xəfif külək yovşan qoxu- 
lu havanı onun üzünə çırpdı. Qə- 
biristanlıq böyük idi. Üstünaxışlı 
uca, iri başdaşları qibləyə üz tu- 
taraq qatarlaşmışdı. Daşların üs- 
tünə qəbirdə yatanların sənətini 
bildirən şəkillər çəkilmişdi. 


Pəhləvan asta və ləngərli ad- 
dımlarla lal sükuta qərq olmuş 
qəbirlərin arası ilə ortadakı tə- 
pəyə doğru addımladı. Otlar 
saralmışdı. Çökmüş qəbirlərin 
ətrafında böcəklər dolaşırdı. O, 
qurumuş otların, yovşanların 
arası ilə addımladıqca çəyirtkələr 
ətrafa sıçraşırdı. Pəhləvan bəzən 
büdrəyib çuxura düşür, ayağının 
altında sümüklər ovxalanırdı. 

Diziaynalı dikdirdə dayanıb 
nəfəsini dərdi. Nizami qoşun ki- 
mi sıralanmış başdaşılarına ba- 
xıb, əmr verir təki saymazyana 
qışqırdı: 

- Ay Rüstəml 

Qəbir daşları tərpəndi. Müx- 
təlif tərəflərdən, yerin altından 
çıxanlar asta-asta ona yaxınlaş- 
dılar. Pəhləvanın qarşısında da- 
yanıb intizarla gözlədilər. Di- 
ziaynalı onları təkəbbürlə süzüb 
gülümsündü: 

- Sizi kim çağırıb? 

- Sən. 

- Siz kimsiniz? 

- Rüstəmik. 

Pəhləvan qəhqəhə çəkdi. Əv- 
vəlcə istədi onları qabağına qatıb 
qəbiristanlıqdan qovsun. Sonra 
fikrini dəyişdi: 


- Mənə siz yox, Rüs- 
təm-Zal lazımdır. 

Ölülər daşları 
2. qaldırıb. qəbirlərin 
altında yox oldu- 
b lar. 

Diziaynalı pəh- 
ləvanın sükut- 
dan qulaqla- 
rı cingildədi. 
i Üfüqə doğru 
— əyilmiş günəşin 
” qürub sarılığında 
— daha vahiməli görünən 
— başdaşılarına baxıb yenidən 

2 qışqırdı: 

- Rüstəm Zal, heyl.. 

Onun səsi qəbir daşlarına toxu- 
nub cingildədi. Pəhləvan qulaq 
verib öz səsinin əks-sədasını din- 
lədi. Birdən ayağının altında yer 
titrədi. Başdaşıları silkələnib şaq- 
qıldadı və Diziaynalı gördü ki, 
qəbiristanlığın aşağı tərəfindən 
bir təpə qalxdı və onun üstünə 
yeridi. Diziaynalını vahimə bas- 
dı. Dalı-dalı geri çəkilib kürəyini 
uca bir başdaşına söykədi. Əlini 
qılıncın dəstəyinə aparıb gözlədi. 

Gələn insan idi. Yeridikcə dizə 
qədər torpağa batırdı. Onun enli 
kürəyi günəşin qabağını kəsdi- 
yindən, qəbiristanlığa qaranlıq 
çökdü. Ətrafdakı quru otlar, yov- 
şan kolları tərpənib xışıldadı. Elə 
bil külək əsdi. Diziaynalının bə- 
dənini soyuq tər basdı. Çığırmaq 


istədi, səsi çıxmadı.Vahiməli-va- 
himəli qılıncını siyirib havada 
yellədi. Qüvvətli bir əl onun qo- 
lunu burub yanına saldı: 

- Özünü niyə itirdin? 

- Sən kimsən? 

- Rüstəm-Zalam. 

O, kənara durdu. Pəhləvanın 
üzünə gün düşdü. Dizliaynalı tə- 
pimiş dodaqlarını yalayıb qarşı- 
sında dayanan nəhəngə baxdı: 

- Niyə torpağa batırsan? 

- Görünür, torpaq yumşaqdır. 

- Bəs mən niyə batmıram? 

- Yəqin, mən səndən ağıram. 

- Yəni demək istəyirsən ki, sən- 
dən güclüyəm? 

- Bilmirəm. Hələ səninlə gücü- 
mü sınamamışam. 

- Sən pəhləvansan? 

Rüstəm Zal gülümsündü: 

- Sözünü de. 

Diziaynalı onun mehribanlı- 
ğından azacıq ürəkləndi və alt- 
dan yuxarı Rüstəmin üzünə bax- 
dı. Bu nəhəngin qarşısında nə 
qədər balaca və cələfsiz olduğu- 
nu dərk etdi. 

- Bəs sənin sorağın niyə qulağı- 
ma dəyməyib? 

- Hamı sənin kimi adlı-sanlı ol- 
maz ki? 


- Yoxsa mənim güclü pəhləvan ol- 
duğuma inanmırsan? Məni bütün 
dünya tanıyır. Hamı qabağımda 
zağ-zağ əsir. Heçə pəhləvanın kü- 
rəyini yerə vurmuşam, ancaq hələ 
mənim dizimi yerə gətirən olmayıb. 

- Bilirəm. 

- Dörd böyrək pəhləvanı mən 
yıxmışam. 

- Bilirəm. 

- Kəlboynunu da mən dizimin 
altına almışam. 

- Onu da bilirəm. 

- Haçaürək pəhləvanı necə da- 
na boynu elədiyimi, yəqin eşitmi- 
sən? 

- Eşitmişəm. 

- Bəs niyə gülürsən? 

- Ona görə ki, o pəhləvanlar 
səndən güclüdürlər. 

- Necə? Məndən güclüdürlər? 
Bəs niyə kürəklərini yerə vurub, 
dizimin altına alıram? Bəs niyə 
qabağımda duruş gətirə bilməyib 
yıxılırlar? 

- Şahın qorxusundan. 

- Şahın buraya nə dəxli var? 

- Var, əzizim, var. Əgər o sənin 
dalında durmasa, bircə gündə 
yox olarsan. 

- Elə şey yoxdur. Mən özüm 
güclüyəm. Mənim qabağıma heç 
kəs çıxa bilməz. Nə qədər ad-san 
qazanmışamsa, özüm qazanmı- 
şam. Mənim dizimi yerə gətirən 
hələ anasından olmayıb. Ona gö- 
rə mənə Dizlaynalı deyirlər. 


$ənə aslanım 
deyən. o, 


Rüstəm gülümsündü. Yuxarıdan 
aşağı baxıb qarşısındakı pəhləvanın 
pörtmüş sifətini, qılıncın dəstəsin- 
dən necə yapışdığını gördü. Onun 
xoruz kimi boynunu şax tutub dün- 
yaya meydan oxumaq meylində 
olduğunu anladı. Əlini pəhləvanın 
çiyninə qoyub, ehmalca aşağı bas- 
dı. Diziaynalı ağırlıq altına düşmüş 
yay sıxılıb balacalaşdı. Nə qədər 
silkələndisə, çiynindəki ağırlığı ata 
bilmədi. Özü də hiss etmədən büzü- 
şüb aşağı çökdü. Dizləri yerə gəldi. 
Rüstəm onun dizlərinin ehmalca 
yerə endiyini hiss edib dayandı. Bir 
balaca da əlinin ağırlığını salsaydı, 
pəhləvanın dizlərindəki aynalar sı- 
na bilərdi. Rüstəm bunu istəmədi. 
Əlini boşaltdı. Pəhləvanın çiynin- 
dən tutub yuxarı qaldırdı. O, sıxıl- 
mış “yay” kimi asta-asta açılıb dikəl- 
di. Rüstəm əlini götürdü. Pəhləvan 
ufuldanıb dərindən nəfəs aldı. Bil- 
mədi gözünü gün qamaşdırdı, yox- 
sa başının üstündə qığılcım oynadı. 
Özünə gələndə gördü ki, qəbiristan- 
lığı bürüyən kölgə uzaqlaşdı. Yenə 
ayağının altında yer titrədi, başdaşı- 
ları silklənib şaqqıldadı, Rüstəm Zal 
yox oldu. Pəhləvan çiynini ovxala- 
ya-ovxalaya onun dalınca qışqırdı: 

- Sənin ki, belə gücün var, bəs ni- 
yə mənim kimi məşhur deyilsən? 

Yerin altından səs gəldi: 

- Sənə “aslanım” deyən mənə 
“pişiyim” desəydi, dünyanı çiy- 
nimdə gəzdirərdim. 

Diziaynalı kürəyini söykədiyi 
başdaşının dibinə çömbəldi. Qolu 
ilə alnındakı soyuq təri sildi. 

Qəbiristanlığa ağır və vahiməli 
bir sükut çökdü. 

1974 


rəssam 


nun yaradıcılığı mübaliğəli, 


dəbdəbə- 


li, bəzəkli, süni görünə biləcək möv- 
zulardan çox-çox uzaqdır. Bu rəssa- 
mın yaradıcılığında daha çox sadə 
məişət mövzuları, gündəlik həyatdan götü- 
rülmüş adi səhnələr, xalq məişəti, milli adət 
və ənənələr özünəməxsus təxəyyülü və dəs- 
txətlə əks olunub. Söhbət açdığımız sənət- 
kar, Azərbaycanın Xalq rəssamı Ağa Cəfər 


oğlu Mehdiyevdir (1920-2005). 


Ağa Mehdiev ölkəmizin ən gözəl 
guşələrindən biri olan İsmayıllı Ta- 
yonun Lahıc qəsəbəsində anadan 
olub. Lahıc özünün təbii gözəlliklə- 
Tİ, göz oxşayan mənzərəli təbiətilə 
seçilir, adət-ənənələrimizin xüsusi 
şövqlə yaşatdırıldığı bölgələrimiz- 
dən biridir. Lahıcda məxsusi us- 
talıqla hazırlanmış sənətkarlıq nü- 
munələri ölkəmizdən uzaqlarda 
da şöhrət qazanıb. Təbii ki, rəssa- 
mın ilahinin ecazkar gözəlliklər 
bəxş etdiyi belə güşədə böyüyüb, 
boya-başa çatması, onun sənət se- 
çiminə və sonradan sənət dünyası- 
nın formalaşmasına heç də az təsir 
etməyib. A.Mehdiyev ali rəssamlıq 
təhsili almayıb. O, Ə.Əzimzadə 
adına Azərbaycan Dövlət Rəssam- 
liq Texnikumunu bitirdikdən sonra 
(1938) fəal yaradıcılıq aləminə qə- 
dəm basıb. Qeyd etmək lazımdır 
ki, xüsusi yaradıcılıq bacarığı tə- 
ləb edən sənət növlərini hər hansı 
bir məktəbi bitirməklə əldə etmək 
olmaz. Sadəcə bu, sənət adamının 
yaradıcılıq dünyasını təkmilləşdir- 
mək üçün bir vasitə ola bilər. 

A.Mehdiyev dəzgah rəssamlığı- 
nın bütün fanrlarında xüsusi bədii 
yaradıclıq təxəyyülü ilə əsl sənət in- 
ciləri yarada bilib. Onun istər süfetli 
tablo və portret, istərsə də mənzərə 
və natürmort yanrlarında yaratmış 
olduğu sənət nümunələri özünün 
bədii ifadə həlli, özünəməxsus iş- 
lənilmə xüsusiyyətləri, forma-məz- 
mun ahəngdarlığı və bədii təsir 
qüvvəsi ilə tamaşaçı və mütəxəssis- 
lərin nəzər diqqətini cəlb edir. 

A.Mehdiyev Azərbaycan təsvi- 
ri sənət tarixində öz dəstxətini, öz 
yaradıcılıq üslubunu yaradıb. Rəs- 
sam kompozisiya quruluşunda 
əlavə detallardan imtina edir, ək- 
sər hallarda qəhrəmanlarını, əşya 
və predmetləri açıq təbiət fonunda 
təsvir edir. O, kolorit həllində daha 
çox təmiz rənglərə üstünlük verir və 
təmiz rəng keçidlərinin kontrastlığı 
vasitəsi ilə əsərlərində perspektiva 
və işıq-kölgə münasibətlərini yara- 
dırdı. İstər mövzu seçimində, istərsə 
də bədii texniki işlənilmə xüsusiy- 
yətlərində rəssam ənənələrə söykə- 
nirdi. Onun bilərəkdən perspektiva 
və kolorit həllindən imtinası və elə- 
cə də əyri, dalğalı xətlərlə işləmə xü- 
susiyyətləri, təbil ki, qədim miniatür 
sənətimizdən qaynaqlanırdı. 


Bəlkə də A.Mehdiyevin mil- 
li motivli əsərlər işləməsi və iş- 
lənilmə texnikasında mövcud 
qaydalardan kənar, qədim mi- 
niatür üslubuna meyilliyi sə- 
nətinin layiq olduğu mərtəbə- 
yə uyğun dəyərləndirilməsinə 
və qiymətləndirilməsinə mane 
olub. A.Mehdiyevə 1988-ci ildə, 
ömrünün 68-ci ilində Əməkdar 
Rəssam fəxri adı verilib. 2003-cü 
ildə ulu öndər Heydər Əliyevin 
sərəncamı ilə rəssamın yaradıcı- 
lığı yüksək qiyməndirilmiş və o, 
müstəqil Azərbaycanın Xalq rəs- 
samı fəxri adına layiq görülmüş- 
dür. Rəssamın 1961, 1970, 1981 
və 1988-ci illərdə Bakı şəhərində 
əsərlərindən ibarət fərdi sərgilə- 
ri təşkil olunub. A.Mehdiyevin 
əsərləri Azərbaycan Milli İncəsə- 
nət Muzeyində və eləcə də digər 
muzey, qalereya və şəxsi kollek- 
siyalarda saxlanılır. 


i 

A.Mehdiyevin süfetli tabloları 
yüksək bədii və estetik təsir gü- 
cünə malikdir. Rəssamın təsvir 
etdiyi hadisələrdə insan seyrçi 
deyil, sanki iştirakçı qismində çı- 
xış edir. Onun süfetli tablolarına 
“İntizar” (1975), “Xalq bayramı” 
(1976), “Günəşli gün” (1976), “Ey- 
vanda” (1977), “Yaylaqda” (1977), 
“Analıq” (1977), “Güləş” (1979), 
“Xalçaçı” (1979), “Lahıc qadınla- 
rı” (1979), “Tikişçi” (1982), “Nar 
yığımı” (1984), “37-ci il” (1987), 
“Səhər” (1987), “Bahar” (1987), 
“Təndir başında” (1988), “Qaçaq 
Nəbi və Həcər” (1988), “Şərq” 
(1989), “Ailə” (1989), “Bazar gü- 
nü” (1990), “Qanlı gecə” (1990) 
və başqalarını aid etmək olar. 
Sadalanan əsərlərin hər birinin 
ayrı-ayrılıqda bədii təhlilinə ehti- 
yac duyulur. Rəssam ana məhəb- 
bətini, qadın əməyini, qadınlrın 
gündəlik ailə-məişət qayğılarını, 
xalçaçıların, pəhləvanların, kən- 
dirbazların, heyvandarların iş 
şəraitlərini, yaradıcı, zərif peşə 
sahiblərinin iş prosesini bütün in- 
cəlikləri ilə yüksək yaradıcı zövq- 
lə və xüsusi ustalıqla romantik 
biçimli lövhələrdə əbədiləşdir- 
mişdir. 

A.Mehdiyev “37-ci il” adlı 
əsərini repressiyaya uğradılmış 
Azərbaycan ziyalılarının ölməz 
ruhlarına ithaf etmişdir. Mö- 
hürlənmiş qapının çərçivələrinə 
yöndəmsiz taxtaların x şəklində 
mıxcalanmış görüntüləri seyrçi- 
də olduqca ağır hisslər yaradır. 


iliyi - 


Qeyd olun- 
malıdır ki, 
bu, repres- 
siya möv- 
zusunda 
işlənilmiş 
ilk təsvi- 
Tİ sənət 
nümunə- 
si hesab 

olunur. 
Rəssam 
1990-cı 
ilin qanlı 
20 yanvar 
faciəsinin 
dəhşətləri- 
nə biganə 
— qalmamış, 
“Qanlı gecə” 
adlı əsərində 
faciənin acıları- 
nı bədi biçimdə 
əbədiləşdirmiş- 

dir. 

A.Mehdiyev 
eyni zamanda 
portretlər qalere- 
yası da yaratmış- 
dır : “Qoca kişi 
başı” (1975), “Av- 
toportret” (1979), 
“Lahıclı qız” 


(1980), “Qız surəti” (1980), “Ço- 
banın portreti” (1982), “İki ay” 
(1984), “Kamança çalan” (1984), 
“Qoca qadın” (1984), “Dağlı qa- 
dın” (1985) və s. Rəssam təsvir 
etdiyi qəhrəmanlarının surətləri- 
ni ümumiləşdirilmiş şəkildə, bir 
növ rəmzi xarakterli yaradıb. Bu- 
nu, rəssam bilərəkdən edirdi. 
A.Mehdiyev təbiətin ecazkar 
gözəlliklərini mənzərələrində təs- 
vir etməkdən yorulmurdu. Çox- 
saylı mənzərələrində ilahi gözəl- 
liklər, Abşeronun, İsmayıllının, 
Lahıcın və Azərbaycanın digər 
bölgələrinin səfalı təbiəti, əzə- 
mətli dağları, mənzərəli meşələri, 
çayları rəssamın fırçası ilə kətana 
köçürülərək əbədiləşdirilir. Mən- 
zərə əsərlərinə rəssamın “Qa- 
yıqlar” (1966), “Bürkü” (1977), 
“Qızmar gün” (1977), “Qayıq” 
(1978), “Keçid” (1978), “Abşeron” 


15 


(1979), “Dağlar” (1979), “Dağ- 
larda” (1980), “Günorta. Lahıc” 
(1982), “Köhnə həyət” (1982), 
“Uca dağlarda” (1985), “Kiçik 
həyət” (1985), “Yağışdan sonra” 
(1985), “Sakitlik” (1985), “Şər qa- 
rışanda” (1986), “Payız” (1989) və 
başqalarını aid etmək olar. Avro- 
panın sənət mərkəzində yaşayıb- 
yaratmış, postimressionizm cə- 
rəyanının məşhur nümayəndəsi 
olmuş Pol Qoqen (1848-1903) və 
Fovizm cərəyanın banisi olmuş 
Anri Matiss (1869-1954) yaradıcı- 
liqlarında bilərəkdən perspekti- 
va və işıq-kölgə həllindən imtina 
edir, kolorit həllində daha çox 
təmiz rəng yaxılarından istifadə 
edirdilər. Təbbi ki, bu rəssamla- 
rın üslubunun formalaşmasına, 
yaradıcılığına Şərq incəsənətinin 
güclü təsiri olub. Maraqlısı budur 
ki, Azərbaycan təsviri sənətində 
formalaşmış bu ənənəyə sovetlər 
dönəmində bir basqı var idi. Bu- 
na baxmayaraq A.Mehdiyev özü- 
nün yaradıcılığında bu istiqaməti 
həmişə ana xətt kimi götürmüş- 
dür. Demək olar ki, rəssam bütün 
ömrü boyu öz sənət prinsiplərinə 
sadiq qalaraq, tamaşaçının zöv- 
qünü oxşayan, forma-məzmun 
dolğunluğu ilə seçilən, güclü bə- 
dii-estetik təsir qüvvəsinə malik 
sənət əsərləri yaratmışdır. 

Rəssam həmçinin maraqlı na- 
türmortların müəllifidir. “Qəh- 
vədanla natürmort” (1984), 
“Natürmort palitra ilə” (1984), 
“Natürmort” (1985) və s. 

A.Mehdiyevin xarici ölkələ- 
rə yaradıcılıq ezamiyyəti rassam 
üçün həm maraqlı və həm də çox 
yaddaqalan olub. Qardaş Türkiyə 
Cumhuriyyətinə yaradıcılıq səfə- 
rində rəssam gördükləri, duyduq- 
ları və müşahidələri nəticəsində 
maraqlı tablolar yaratmışdır. Bu 
səfərdən sonra Bakıda rəssamın 
Türkiyəyə həsr edilmiş əsərlə- 
rindən ibarət fərdi sərgisi təşkil 
olunmuş və sərgi tamaşaçı və 
mütəxəssislər tərəfindən müsbət 
qiymətləndirilmişdir. Rəssamın, 
tarixi minilliklərlə ölçülən qədim 
İstanbul şəhərinə həsr etdiyi mən- 
zərələr tamaşaçının qəlbində xoş 
hisslər yaradır. “İstanbul duman 
içində” (1960), “Bosfor yağışdan 
sonra” (1960), “Axşama doğru. İs- 
tanbul” (1961) və s. rəssamın belə 
əsərlərindəndir. 

A.Mehdiyevin özünəməxsus 
yaradıcılıq dəstxəti və güclü mü- 
şahidə qabiliyyəti ilə yaratdığı 
sənət nümunələri Azərbaycan 

təsviri sənət tarixindən əbədi ya- 
şayacaq. 


Əsəd QULİYEV, 
sənətşünas 


mə 
ml 


yarada bilib. 


Müasir dövrdə elmə, biliyə can atmaq daha va- 
cibdir, çünki dünənə kimi qarşımızda bir sirr 
olaraq qalan çox mətləblər artıq çözülə-çözülə 
gedir, bildiklərimiz artır, bilmədiklərimiz azalır. 
Amma nə qədər öyrənsək də, bilmədiklərimiz 
bildiyimizdən qat-qat çox olaraq qalacaq. 

Səhifəmizi müntəzəm izləsəniz, minlərlə 

mürəkkəb sualın sadə cavabını tapacaqsınız. 
Bu mətləblərin əksəriyyəti ilə orta məktəbdə iL 
rastlaşmışıq, amma təəssüf Ki, dərsliklərimizin, V 


səhifəni uşaqlar, 


yeniyetmələr ,/ "yə m 
üçün hazırlamı- “xx, 
şıq. Amma bu, —. 


heç də o anlama gəlməsin ki, səhifə- 
mizi oxuyarkən böyüklər zövq almayacaq. 
Mütləq alacaqlar, çünki elm öyrənmək, 
savad almaq insanın əbədi, həmişəcavan 
arzularındandır. Bəşəriyyət zaman-zaman 
adamları iki yerə bölüb: savadlılara və bisa- 
vadlara. Bütün sivilizasiyalar ona görə sivi- 
lizasiya olub ki, içindəki savadlı kəsim, dü- 
şünən insanlar artıb, fərqli bir mədəniyyət 


nədənsə həmişə qəliz olan elmi dili ucbatından .- 


çox şey əxz edə bilməmişik. 


Biz heç də o iddiada deyilik ki, “Hər suala bir 
cavab” rubrikamızı izləyə-izləyə savadlanacaq, 
alim olacaqsınız. Məqsəd uşaqlarımızın dünya- 
görüşünü genişləndirmək, onları həmişə diqqət 

mərkəzində olan maraqlı həmsöhbətə çevirmək- i 


dir. 


Mərkəzdənqaçma 
qüvvəsi nədir? 

Hər hansı bir obyekti dartanda, 
ya da itələyəndə onun yeri dəyi- 
şir (yaxud onda hansısa başqa 
dəyişikliklər baş verir). O zaman 
deyirlər ki, bu obyektə güc tət- 
biq edildi. Təsəvvür edin ki, siz 
əzələlərinizin köməyiylə ağır bir 
tiri sürüyürsünüz. Əlinizi ondan 
çəkən kimi, tir yerində mıxlanıb 
qalacaq. Lakin təsəvvür edək ki, 
elə həmin tiri siz sürümək əvəzi- 
nə qabağınızca diyirləyirsiniz. Bu 
halda onu itələməyi dayandıran- 
dan sonra da hərəkətini azca da- 
vam etdirəcək. Görəsən, niyə belə 
olur? 

Bu effektin izahını ilk dəfə İsaak 
Nyüton verib. Bunun üçün alim 
ilk dəfə ətalət terminindən istifa- 
də edib. İstənilən əşyanın ətaləti 
onu irəli aparan qüvvə kəsiləndən 
sonra da öz hərəkətini bir müddət 
davam etdirir. Belə olan halda, 
əgər hərəkətə müqavimət göstə- 
rən güc yoxdursa, həmin əşya ona 
tətbiq edilən güc kəsiləndən sonra 
belə hərəkətini eyni sürətlə, düz 
xətt boyunca davam etdirməlidir. 
Bu, həmin əşya başqa bir gücün 
təsirinə məruz qalana kimi davam 
edəcək. Ətalətin nə olduğunu siz 
öz üzərinizdə sınaya bilərsiniz. 
Məsələn, avtobus hərəkət edəndə, 
əgər sürücü əyləci basırsa, bədə- 
niniz irəli əyilməklə öz hərəkətini 
davam etdirməyə çalışır... 

İndi isə gəlin mərkəzdənqaç- 
ma qüvvəsinə baxaq. Əvvəlcə- 
dən deyim ki, bizim hər birimiz 
bu qüvvənin şahidi olmuşuq. 
Hər dəfə əyri trayektoriya ilə hə- 
rəkət edən obyekti müşahidə 
edəndə onu görmüşük. Məsələn, 
siz elə həmin avtobusdasınız, 
sürücü onu qəfildən sağa dön- 
dərir. Ola bilər, bir də onda özü- 
nüzə gələcəksiniz ki, bircə anda 
oturacaqdan yıxılıb çarəsiz və- 
ziyyətdə keçiddə uzanmısınız. 


İlqar ƏLFI " 


İtələyən də olmayıb — siz sadəcə 
olaraq mərkəzdənqaçma qüvvəsi- 
nin təsirinə məruz qalmısınız. Bu 
qüvvənin təbiətini ətalət anlayı- 
şından istifadə etməklə aydınlaş- 
dırmaq olar. Məsələ ondadır ki, 
avtobus dönəndə sizin bədəniniz 
bayaqkı kimi, düz istiqamətdə hə- 
rəkətini davam etdirməyə can atır 
və avtobusun dönərkən cızdığı 
çevrənin əyri trayektoriyasından 
çıxmaq istəyir. 

Bunu bilmək lazımdır ki, mərkəz- 
dənqaçma qüvvəsi obyekti həmişə 
eyni istiqamətdə itələyir. Odur ki, 
velosiped sürərkən sağa-sola dö- 
nəndə bədəninizi həmin səmtə əyir- 
siniz. Bununla siz mərkəzdənqaçma 
qüvvəsini balanslaşdırır, ona imkan 
vermirsiniz ki, velosipedi yıxsın. 


Buz niyə üzür? 

Bilirik ki, buz ətraf mühitin tem- 
peraturu kifayət qədər aşağı olan- 
da, suyun donması nəticəsində 
əmələ gəlir və su donarkən onun 
həcmi genişlənir. Bu da bəllidir ki, 
on litr sudan təxminən on bir litr 
buz əmələ gəlir. İstənilən cismin 
suda üzməsi, yaxud batması ilk də- 
fə eramızdan əvvəl üçüncü əsrdə 
yaşamış qədim yunan alimi Arxi- 
medin formalaşdırdığı bir prinsip 
əsasında baş verir. Alim bu hadisə- 
ni izah edən bir qanun kəşf etmişdi. 
Həmin qanun elə onun öz adıyla, 
Arximed qanunu kimi tanınır. 

Bu qanunda deyilir ki, mayenin 
içinə batmış hər bir cisim onun sı- 
xışdırıb çıxardığı suyun çəkisinə 
bərabər qüvvə ilə suyun üzünə itə- 
lənir. Ağac sudan orta hesabla iki 
dəfə yüngüldür, ona görə də taxta, 
sıxışdırıb çıxardığı, öz həcminin 
yarısına bərabər mayenin təsirin- 
dən suyun üzündə qalır. Mantar 
palıdının qabığı sudan beş dəfə, 
buz isə təxminən on faiz yüngül- 
dür. Ona görə də aysberqin onda 
bir hissəsi suyun altında qalır, de- 
məli, aysberqlər əslində bizim gör- 
düyümüzdən böyükdür. 


Ətraf havanın temperaturu su- 
yun donma həddindən, yəni Selsi 
şkalası ilə sıfır dərəcədən azacıq 
aşağıdırsa, buzu qızdırmadan, sa- 
dəcə təzyiqi artırmaqla əritmək 
olar. Lakin nəzərə almaq lazımdır 
ki, bu əlavə təzyiq enən kimi, buz 
yenə də donacaq. 

Beləliklə, məsələn, siz bir ovuc qar 
götürüb ondan qartopu düzəltmək 
üçün əlinizdə sıxırsınızsa, bu zaman 
qar dənəciklərin müəyyən hissəsi 
əriyərək suya çevrilir və bu su əlini- 
zi açan kimi, yenə donur. Buz əmələ 
gələrkən suyun genişlənməsi xeyli 
miqdarda gücün ayrılmasına səbəb 
olur. Təsəvvür edin ki, illərlə qaya- 
lardakı xırda çatları dolduran su 
qışda buza çevrilib öz həcmini artı- 
rır və axırda sərt qayanı çatladaraq 
qranitin böyük bir parçasını qopara 
biliri Bu prosesin dağ süxurlarının 
aşınmasında böyük rolu var. 

İnsan qədim zamanlardan bu 
qüvvədən öz məqsədləri üçün is- 
tifadə etməyi öyrənib. Finlandi- 
yadakı nəhəng daş karxanaların- 
da fəhlələr yekə qayalarda deşik 
açaraq ora su doldurur, sonra da 
suyun donmasını gözləyirlər. Bu 
yolla böyük qayaları parçalamaq o 
qədər də çətin olmur. 


İnsan irsiyyət qanunlarını 


necə aşkar edib? 

Yer üzündəki hər heyvan, hər 
bitki yalnız özünün aid olduğu 
növü yarada bilir. Bu, məhz ir- 
siyyət qanunlarına görə baş ve- 
rir. Lakin bu, heç də o demək 
deyil ki, iki valideynin övladı 
özünün xarici görünüşünə, əqli 
və fiziki imkanlarına görə, müt- 
ləq ata-anasını təkrar etməlidir. 


təbiət 


Arada müşahidə olunan fərqlərin 
özü də elə irsiyyət qanunlarından 
doğur. Hər bir məxluq başqa- 
d larından fərdi cəhətləri ilə 
, fərqlənir. Bu cəhətlər irsi də 
ola bilər, qazanılmış da. 

İrsi əlamətlər, hər növün 
" nümayəndəsi yaranan an 
4.İ əmələ gəlir. İrsiyyətlə bağ- 
5) Hi bütün məsələləri genetika 


ə , adlanan elm araşdırır. Onun 


55577” yaşamış avstriyalı rahib və alim 
5 Qreqor Mendel qoyub. Mendel 


/ öz bağında şirin noxud üzərində 
/ təcrübələr aparırdı. Günlərin bi- 
, rində görür ki, yetkin bəhrədən 
/ aldığı toxumlardan əmələ gələn 
/ bitkilərə bir sıra müxtəlif amil- 


-İ lərin müəyyən təsiri olur. Lakin 


/) o zamanlar Mendel bu amillərin 
/ əsl təbiətini müəyyənləşdirmək 


İ iqtidarında deyildi. Bu işi onun 


davamçıları həyata keçirdi və hə- 
min faktorlara gen adı verdilər. 

Mendel təliminin düzgünlüyü- 

nə elmi ictimaiyyət o dəqiqə inan- 


7 madı. Yalnız 1900-cü ildə, alimin 


ölümündən on altı il sonra başqa 
alimlər də bu kəşfin əhəmiyyətini 
etiraf etdilər. Bu kəşflər əsasında 
formalaşdırılan qanunlara Men- 
del qanunları adı verildi. 


Əbədi mühərrik nədir? 


Yüz illər boyu insan elə bir mü- 
hərrik düzəltmək arzusunda olub 
ki, bir dəfə hərəkətə gətirməklə, 
özünün faydalı işini nəhayətsiz 
davam etdirsin və bu zaman ener- 
fini kənar mənbədən götürməsin. 
Lakin bizə bəlli olan hər maşın 
mütləq bir enerf/i mənbəyi tələb 
edir. Məsələn, yel dəyirmanlarının 
pərləri külək enerfisi hesabına hə- 
rəkət edir, avtomobilin mühərriki 
isə yanacağın yanmasından əmələ 
gələn enerii hesabına çalışır. Əbədi 
mühərrik ideyasının mahiyyəti bu- 
dur ki, mühərrik işləyərkən həm də 
özü üçün enerii istehsal etməlidir. 

Başqa sözlə desək, o, hər dəfə 
tam dövrəni başa vuranda, yəni 
hərəkətin başlanğıc nöqtəsinə qa- 
yıdanda bir dövrə üçün işlətdiyin- 
dən artıq enerii istehsal etməlidir. 
Əbədi mühərrik düzəltməyə ça- 
lişan insanların çoxunun praktiki 
maraqları vardı. Onlar fikirləşir- 
dilər ki, mexanizm heç bir enerfiyə 
ehtiyac duymadan faydalı iş gör- 
səydi, məsələn taxıl üyütsəydi, çox 
əla olardı. Lakin belə bir mühərri- 
kin yaradılması nə qədər realdır? 

İstənilən alim bu suala mənfi ca- 
vab verər, çünki belə bir mexaniz- 
min olması təbiətin əsas qanunla- 
rından birinə - enerfinin itməməsi 
qanununa ziddir. Bu qanuna əsa- 
sən, təbiətdə enerfi heçdən yaranmır 
və itmir. Enerii bir formadan digəri- 
nə keçə, sərbəstləşə, toplana, yaxud 
yayıla bilər. Lakin onu yaratmaq 
olmaz və bu, o deməkdir ki, hər bir 
mexanizmin mütləq bir enerii mən- 
bəyi olmalıdır. Bəşəriyyət öz tarixi 
ərzində əbədi mühərrik düzəltmək 


üçün minlərlə cəhd edib. Bu cəhd- 
lər enerğinin saxlanması qanununun 
kəşfindən çox-çox qabaqlar başlan- 
mışdı. Hətta bu qanunun kəşfindən 
sonra belə əbədi mühərrikin düzəl- 
dilməsi barədə xəbərlər müntəzəm 
yayılırdı. Lakin hər dəfə yeni ixtira 
olunan mexanizmi incələyəndə gö- 
rürdülər ki, bu, ya bir səhvdir, ya da 
elementar fırıldaq. 


Vakuum nədir? 


İnsanların əksəriyyəti belə dü- 
şünür ki, vakuum heç bir şey - nə 
qaz molekulu, nə də toz zərrəciyi 
olmayan bir sahədir. Alimlər isə 
deyir ki, belə bir şey, ümumiyyət- 
lə, mümkün deyil. Onların fikrincə, 
elə bir yer ola bilməz ki, orada heç 
bir materiya olmasın. Beləliklə, va- 
kuum cüzi miqdarda materiya olan 
bir sahədir. Dərin vakuum isə ma- 
teriyanın, demək olar ki, olmama- 
sıdır. Lakin bu fikirdə də əsas rolu 
“demək olar ki” ifadəsi oynayır. 

Vakuum yaratmaq üçün ən sadə 
üsullardan biri içində vakuum yarat- 
maq istədiyiniz qabdan havanı çəkib 
çıxarmaqdır. Hal-hazırda elmi və is- 
tehsalat ehtiyaclarıyla əlaqədar çox 
dərin vakuum yaratmaq üçün kifayət 
qədər güclü nasoslar mövcuddur. 


Belə nasoslar, məsələn, elektrik lam- 
paları istehsalında onlarda vakuum 
əmələ gətirir. Əgər lampada hava- 
nın tərkibində olan oksigen qalsaydı, 
elektrik xəttinə qoşulanda, közərmə 
sapı bir göz qırpımında yanıb xarab 
olardı. Ən müasir lampalarda va- 
kuum nasosları vasitəsiylə az qala 
bütün havanı çəkib çıxarmaq müm- 
kündür. 

İşində vakuumdan istifadə olu- 
nan, hamımızın yaxşı tanıdığı əşya 
adi termosdur. Onun iki divarı olur, 
onların arasında vakuum yaradılır. 
İki divar arasında qazın molekulla- 
rının miqdarı az olduğu üçün on- 
ların arasında xeyli məsafə olur və 
bununla da istilik keçiriciliyi azalır. 
Ona görə də isti yay günlərində ter- 
mosa soyuq süd töksək, o, elə soyuq 
qalacaq. Əksinə, isti çay termosda 
ən soyuq havada belə isti qalacaq. 


Materiya nədir? 


Kainatın istənilən nöqtəsində 
yer tutan hər şey materiya adla- 
nır. Materiyanın üç vəziyyəti olur: 
bərk, maye və qazşəkilli. Materi- 
ya üzvi və qeyri-üzvi olmaqla iki 
yerə bölünür. Bitkilər, heyvanlar, 
adamlar canlı materiya nümunə- 
ləridir və deməli, üzvi materiyalar 
sayılır. Odun, pambıq və yun pal- 
tar, qarabaşaq yarması da onlara 
aiddir, çünki bir zamanlar onlar 
da hansısa canlı orqanizmin bir 
hissəsi olub. Bütün qalan materi- 
yalər: dəmir, mis, şüşə, su, hava 
və sairə qeyri-üzvi sayllır. 

Forma və vəziyyətindən ası- 
lı olmayaraq, istənilən materiya 
atomlardan ibarətdir. Atomların 
isə mərkəzində nüvəsi olur. Nü- 
vənin ətrafına elektronlar hərlənir. 


hadisələri 


Elektronlar daimi hərəkətdə olan 
xırdaca elektrik hissəcikləridir. 
Atomlar o qədər kiçikdir ki, insan 
onun ölçüsünü heç cür təsəvvür 
edə bilməz. Buna baxmayaraq, 
nüvə ilə elektronlar arasında xeyli 
boş məsafə qalır. Bu boşluq özü- 
nün həcmi baxımından atomun 
tərkibində olan hissəciklərin birgə 
həcmindən çox-çox artıqdır. 

Beləliklə, söyləyə bilərik ki, ma- 
teriya, əslində boşluqdan ibarətdirl 
Fərqi yoxdur — istər adam olsun, 
istər kərpic divar. Əgər bizim içi- 
mizdəki boş sahəni ayıraraq yalnız 
bərk materiyani saxlasaq, xırda bir 
həb boyda qalardıq. Daha bir ma- 
raqlı fakt: əgər bütün atomlar eyni 
olsaydı, dünyada materiyanın yal- 
nız bir növü mövcud olardı. Lakin 
atomların yüzdən artıq növü olur 
və onların hər biri digərindən ası- 
lh olmayaraq materiyanin ən sadə 
növünü əmələ gətirir. Bu növə 
element deyirlər. Qızıl, dəmir, yod, 
oksigen, mis təmiz halda ayrı-ayrı 
elementlərdir. 


Bir-biriylə möhkəm birləşən 


müxtəlif atomların kombinasi- 
yasından qurulmuş materiyaya 
maddə deyirlər. Maddənin ən 
kiçik parçası molekul adlanır. 


ə 


2 


Atomlar və molekullar bir-birinə 
nə qədər yaxın yerləşsə, həmin 
materiyanın “sıxlığı” bir o qədər 
çox olur. Materiya nə qədər sıx ol- 
sa, bir o qədər ağırdır. Ona görə 
də, məsələn, qızılağacdan ağırdır. 
Materiya bir vəziyyətdən (bərk, 
maye, yaxud qazşəkilli) digərinə 
keçə bilər. Onu tamam məhv et- 
mək mümkün deyil, amma ener- 
fiyə çevirmək olar. 

Niyə göy qurşağının 
rəngləri bəlli ardıcıllıqla 
düzülür? 

Biz adi gün işığına ağ işıq deyirik, 
çünki onu ağ rəngdə görürük. Am- 
ma əslində, gün işığının tərkibində 
müxtəlif rənglər var. Bu işıq güzgü- 
nün çəp tininə, şüşə prizmanın bir 
yanına, eləcə də sabun qovuğuna 
düşəndə biz başqa-başqa rənglər 
görə bilirik. Belə hallarda nə baş 
verir? Ağ rəng, dalğalarının uzun- 
luğundan asılı olaraq, qırmızı, 
narıncı, sarı, yaşıl, mavi 
və bənövşəyi rəng- pil 
lərə parçalanır. 


Nəticədə gözlərimiz qarşısında 
müxtəlif rəngli paralel zolaqlardan 
ibarət şüa əmələ gəlir, özü də bu 
müxtəlif rənglər bir-birinə tədricən 
keçir. Bu işıq zolağına spektr deyir- 
lər. Qırmızı rəng həmişə bu spekt- 
rin bir başında, bənövşəyi rəng isə 
digər başında olur. Bunun səbəbi 
fərqli rənglərdəki dalğaların müx- 
təlif uzunluğudur: bu uzunluq bə- 
növşəyi rəngdən başlayaraq qırmızı 
rəngə qədər arta-arta gedir. 

Göy qurşağı da əslində səmada 
qövs şəklində görünən spektrdir. 
Günəş şüaları su damcılarına dü- 
şərək sınır, daha doğrusu özünün 
tərkib hissələrinə parçalanır — təx- 
minən işıq şüşə prizmadan keçəndə 
necə olursa, eləcə. Artıq damlanın 
içində biz müxtəlif rənglərdə işıq 
şüaları görürük. Rəngli şüaların bir 
qismi damlanın arxa divarından 
əks olunaraq ondan çıxır. Bu şüalar 
rəngindən asılı olaraq, daha dəqiq 
desək, rəngindən yox, dalğalarının 
uzunluğundan asılı olaraq müxtəlif 
bucaqlar altında əks olunur. 

Buna görə də göy qurşağına ba- 
xarkən siz onun zirvəsində həmişə 
qırmızı, aşağısında isə bənövşəyi 
rəng görürsünüz. Göy qurşağı hə- 
mişə olmur. Bu təbiət hadisəsini 
yağış yağarkən günəş görünəndə 
müşahidə etmək mümkündür. 


— 


Göy qurşağı bizi daha çox yay ayla- 
rında yağış yağarkən sevindirir. Onu 
görmək üçün yağışla günəşin arasın- 
da durmaq lazımdır, amma bu halda 
günəş mütləq sizin arxanızda olmalı- 
dır. Özü də günəşlə, sizin gözünüz və 
göy qurşağının mərkəzi nöqtəsi düz 
xətt üzərində qərar tutmalıdır. 


İşıq necə səyahət edir? 

İşıq yaşadığımız dünyanın ən 
sirli hadisələrindəndir. Yüz illərdir 
ki, alimlər bu hadisəni öyrənirlər, 
amma indiyə kimi onun mahiyyə- 
ti haqda konkret bir fikrə gələ bil- 
məyiblər. Onların nail ola bildiyi 
yeganə şey işığın davranışını təsvir 
etməkdir. Bizə bəllidir ki, işıq, ener- 
finin formalarından biridir. Başqa 
ener/i formaları — istilik, radiodal- 
ğalar, rentgen şüaları kimi, onun da 
sürətini, tezliyini və dalğa uzunlu- 
ğunu ölçmək müm- 
kündür. 


Bir çox sahələrdə işıq da özünü di- 
gər enerfi formaları kimi aparır. Biz 
işığın sürətini də bilirik — bir saniyə- 
də təxminən 300 000 kilometr. 

Beləliklə, işıq şüası vakuum 
şəraitində bir ildə təqribən 
9 461 000 000 000 kilometr yol qət 
edir. Bu məsafəni astronomlar 
işıq ili adlandırırlar və o, kosmo- 
sun ənginliklərinin miqyaslarını 
təyin etmək üçün istifadə olunan 
yeganə ölçü vahididir. 

İşığın nə olduğunu, onun necə 
yarandığını izah etməyə çalışan 
çoxlu nəzəriyyə var. XVII əsrdə 
İsaak Nyüton belə bir mülahizə 
irəli sürdü ki, işıq “korpuskul” ad- 
lanan xırdaca hissəciklərdən iba- 
rətdir. Bu korpuskullar işıq mənbə- 
yindən xırda güllələr kimi qopub 
ətrafa yayılır. Lakin “korpuskul- 
yar” nəzəriyyə işığın bəzi xüsu- 
siyyətlərini izah etməkdə aciz idi. 
Təxminən, elə o vaxt başqa bir alim 
— Xristian Güygens işığın dalğa nə- 
zəriyyəsini inkişaf etdirdi. Onun 
ideyasının mahiyyəti ondan ibarət 
idi ki, işığı yayan və onu əks edən 
cisim öz ətrafında dalğalar yara- 
dır — təxminən suya düşən daşın 
yaratdığı halqalar şəklində dörd 
bir tərəfə yayılan dalğalar kimi. 


Bu iki nəzəriyyənin nümayəndə- 
ləri arasındakı mübahisə düz iki 
əsr səngimək bilmədi. 

İşığın müəyyən xüsusiyyətləri 
aşkarlandıqca, onun korpuskul- 
yar təbiəti haqda nəzəriyyə ak- 
tuallığını itirməyə başladı. Lakin 
elm inkişaf edirdi və axırda alim- 
lər bu qənaətə gəldilər ki, işığın 
təbiətini yalnız bu iki nəzəriyyəni 
birləşdirməklə izah etmək olar. 
Aparılan təcrübələr göstərdi ki, 
bu nəzəriyyələrin hər ikisi əsaslı- 
dır. Birləşmiş işıq nəzəriyyəsinin 
başlanğıcını fransız fizik Lui de 
Broyl “dalğa-hissəcik” anlayışı- 
nı gündəmə gətirməklə qoydu. 
Beləliklə, işığın nə olduğu barə- 
də suala birmənalı cavab hələ də 
yoxdur. 


Molekulu çəkmək olarmı? 


Molekulun çəkisini alimlər nis- 
bi cədvəllə müəyyən edirlər. Bu 
göstərici molekulun tərkibində- 
ki atomların çəkisindən asılıdır. 
Atomların çəkisi isə onun nüvəsin- 
dəki elementar hissəciklərin — pro- 
tonların və neytronların sayı ilə 
müəyyənləşir. Bu hissəciklərin hər 
birinin çəkisi nisbi cədvələ əsasən, 
birə bərabərdir. Məsələn, iki hidro- 
gen, bir oksigen atomundan ibarət 
su molekulunu götürək. Hidrogen 
ən sadə elementdir. Onun nüvə- 
sində yalnız bir proton var və ona 
görə də onun atom çəkisi birə bə- 
rabərdir. Oksigen atomunun nü- 
vəsində 8 proton və 8 neytron var. 
Deməli, onun çəkisi nisbi cədvələ 
əsasən, 16-dır. Su molekulunun çə- 
kisini müəyyən etmək üçün hər üç 
atomun çəkisini toplamaq lazım- 
dır. Bu əməliyyatı edəndən sonra 
atom çəkisi cədvəlində 18 vahid 
cavabını alacağıq. 


Hava nədir? 


Hava bizi dörd bir yandan əha- 
tə edir. Hər yarıq, hər deşik, ümu- 
miyyətlə, başqa bir şeylə dolu ol- 
mayan hər yer hava ilə doludur. 
Hər dəfə nəfəs çəkəndə, biz ağ ci- 
yərimizi hava ilə doldururuq. Ha- 
vanı görə bilmədiyimizə, onun da- 
dına baxmaq, onu hiss etmək (hər 
halda, külək olmayanda) imkanı- 
mız olmadığına baxmayaraq, ha- 
va heç də boşluq deyil. Hava bizi 
əhatə edən materiyanın bir hissəsi- 
dir. Qeyd etdiyimiz kimi, materiya 
bərk, maye, yaxud qazabənzər hal- 
da ola bilər. Hava, demək olar ki, 
həmişə qazabənzər halda olur. La- 
kin havaya qaz da demək olmaz, 
çünki əslində o, müxtəlif qazların 
qarışığından yaranıb. Özü də qaz- 
lardan cəmi ikisi havanın 99 faizi- 
ni təşkil edir. Yer üzünün istənilən 
yerində havanın tərkibində 78 faiz 
azot, 21 faiz oksigen var. 

Bundan başqa, havanın tərki- 
bində həmişə kiçik miqdarda kar- 
bon qazı olur. Bu qazı canlı orqa- 
nizmlər, o cümlədən insan nəfəs 
verərkən əmələ gətirir. Havanın 
qalan hissəsi — bir faizdən azı —na- 
dir qazlardır: arqon, helium, krip- 
ton, ksenon və başqaları. Nəhəng 
hava okeanı bütün yer üzünü 
tutur. Havanın özü də materiya 
olduğu üçün yerin cazibəsi onu 
yerində saxlayır, kosmik fəzada 
əriyib yox olmasına imkan vermir. 
Beləliklə, biz havanı görməsək də, 
onun çəkisi var. Bu çəki havanın 

bizim bədənimizə göstərdiyi 

təzyiqdə təzahür 
edir. 

Eyni şey bizim başımıza dənizin 
dibində olarkən gəlir — fərq bircə 
ondadır ki, bu təzyiqi hava deyil, 
su yaradır. Əgər Yer səthindən 
aralansaq, məsələn, hündür dağa 
qalxsaq, ya da təyyarədə uçsaq, 
görərik ki, yerdən uzaqlaşdıqca, 
havanın təzyiqi azalır. Təxminən 
13 kilometr yüksəklikdə havanın 
təzyiqi dəniz səthindəkindən 8 də- 
fə aşağıdır. 30 kilometr yüksəklik- 
də isə hava praktiki olaraq yoxdur. 


Elementlər nədir? 
Bütün materiya elementlərdən 
ibarətdir. Element yalnız bir növ 
atomdan ibarət maddədir. Bir çox 
elementlər bir-birinə bənzəyir, 
bəzən bu oxşarlıq çox əhəmiy- 
yətli həddə olur, lakin onların 
arasında tam eyni olanı yoxdur. 
Məsələn, hidrogen və helium 
rəngsiz, qoxusuz, dadsız qazlar- 
dır. Lakin hidrogen heliumdan 
yüngüldür. O, oksigenlə yanaşı 
olanda yanır, helium isə yox. 

Elementlər bir-birindən özlə- 
rinin atom çəkisi ilə fərqlənirlər. 
Onların bəziləri normal vəziyyət- 
də bərkdir, digərləri maye, üçün- 
cüləri qaz halındadır. Qızdıranda, 
yaxud soyudanda onların çoxu 
(demək olar ki, hamısı) bir haldan 
digərinə keçə bilər. Bəzi element- 
lər suda həll olur. Elementlər bir- 
biriylə əlaqəyə girərək (nadir istis- 
nalarla) müxtəlif maddələr yarada 
bilir. Belə əlaqəyə kimyəvi reaksi- 
ya deyilir. Elementin reaksiyaya 
girə bilməsi onun kimyəvi xüsu- 

siyyətləriylə müəyyənləşdirilir. 
Bütün elementlər özlərinin kim- 
yəvi və fiziki xassələrinə əsasən, 
bir neçə qrupa ayrılır. Qruplara, 
bənzər xassələrə malik elementlər 
daxil olur. Bu qruplar Mendeleye- 
vin dövri maddələr cədvəlini təşkil 
edir. Bu cədvəl dahi rus kimyaçısı 
Dmitri Mendeleyevin şərəfinə belə 
adlandırılıb. Mendeleyev belə bir 
cədvəl yaratmaq ideyasının müəl- 
lifidir. Cədvəldə elementlərin sırası 
onların atom sıra nömrəsi ilə müəy- 
yən edilir. Elementin sıra nömrəsi 
həmin elementin atomunda proton- 
ların (müsbət yüklənmiş hissəciklə- 
rin) sayından asılıdır. Hidrogen ato- 
munun cəmi bir protonu var və ona 
görə bu element Mendeleyev cəd- 
vəlində birincidir. Bəzi elementlər 
görkəmli alimlərin şərəfinə adlandı- 
rılıb, məsələn, eynşteyni (Eynşteyn). 
Digərləri yer kürəsindəki ölkələrin, 
ya da yerlərin şərəfinə: germani (AİH- 
maniya), ruteni (Rusiya), kaliforni 
(Kaliforniya), skandi (Skandinavi- 
ya). Üçüncülər adlarını özlərinin 
fərqli xüsusiyyətlərinə görə alıblar: 
indi (parlaq mavi rəng olan indiqo- 
ya görə). Bir çox elementlər isə ha- 
mıya yaxşı tanışdır: mis, dəmir, 
qurğuşun, gümüş, qızıl, 
alüminium, kükürd, 
civə, yod və bir 
çox başqala- 

Iİ sizma” m 
İmlləyili 5 gsyyas keyrilib 


arisdə UNESCO-nun Mədəni özünüifadə müxtəlifliyinin 
Peres və təbliği üzrə Hökumətlərarası Komitəsinin 
9-cu sessiyası keçirilib. 

Azərbaycanın Mədəniyyət və Turizm Nazirliyindən bildirilib ki, 
sessiyada Komitənin 8-ci sessiyasının qısa hesabatının qəbulu, 2016 
və 2017-ci illər üçün iş planının hazırlanması, mədəni müxtəliflik üz- 
rə Beynəlxalq Fondun implementasiya və Fandreyzinq strategiyası, 
həmçinin yeni layihələrin təsdiqi, operativ normativlər layihəsinin 
hazırlanmasi, Konvensiyanin həyata keçirilməsində vətəndaş cə- 
miyyətinin iştirakının qiymətləndirilməsi, komitənin növbəti sessi- 
yasının keçiriləcəyi yer və tarixin müəyyənləşdirilməsi və digər mə- 
sələlərin müzakirəsi nəzərdə tutulub. 

Sessiyada nazirliyin əməkdaşı Günay Əliyeva iştirak edib. 


Tərcümə Mərkəzinin nəşr etdiyi (Xuan Rulfo 
— “Pedro Paramo”, Matilda Urrutia — “Pablo 
Nerudayla yaşanan ömür”, “Latın Amerikası 
romanı”, “Xilas yolunun yolçuları”, “Bəşəri 
poeziya”, Ernest Heminquey - “Qadınsız 
kişilər”, Akutaqava Rünoske — “Tanrıların 
istehzası”, Vasmina Mixayloviç — “Xəzər dənizinin 
sahillərində”, “Serbcə-Azərbaycanca lüğət”, “Sözün 
Aydını”, Olfas Süleymenov - “Az-Ya”, “Candles 
(101 verses)” (şeir antologiyası), “Çexovdan Markesə 
qədər”, “Modianonun seçilmiş əsərləri”, “Boliviya 
gündəliyi”) kitabları şəhərin aşağıdakı kitab 
mağazalarından əldə edə bilərsiniz. 


Q Akadem. Kitab mağazası 
Q Kitab klubu mağazası 
Q Akademiya Kitab Mərkəzi 


Q Kitab.Az mağazası 


Q (28 may metrosu ətrafındakı 
kitab mağazaları) 

zərbaycanlı gənc ifaçılar - 5 yaşlı Nuray Rəhman və 14 yaşlı 
Əhməd Əmirli İstanbulda keçirilən “Bala Türkvizyon” ilk 
uşaq mahnı müsabiqəsinin qalibi olublar. Onlar “Uşaqlıq 
illəri” mahnısı ilə 115 xal toplayaraq qr "s 
Qeyd edək ki, Nuray Rəhman və Əh- 
məd Əmirli “Azad Azərbaycan” televi- 5 
ziyasında yayımlanan, uşaqlar arasında ke- 
çirilmiş “Azərbaycanın səsi” yarışmasının 
qalibi kimi, ölkəmizi beynəlxalq müsabi- 
qədə təmsil etmək hüququ qazanıblar. 


Tarkanılan takzib 


ürkiyənin meqa-starı Tarkan, ailə ” 
qurması ilə bağlı yayılan xəbərlər 


haqqında danışıb. 


Türkiyə mətbuatı xəbər verir ki, Tarkan, bir i 
müddət əvvəl Asiyə adlı müğənni ilə evlənəcəyi 
barədə mətbuatda yer alan xəbərlərə aydınlıq gəti- 
rib. O, bu məlumatı qismən təkzib edib: 

“Evlənmək məsələsinə münasibət bildirmək 
istəmirəm. Amma Asiyə adlı bir müğənni ilə 
evlənəcəyim haqqında yayılan xəbərlər qətiy- 
yən doğru deyil”. 


oskva metrosu tərəfindən “Metro Photo Challenge” adı 
altında keçirilən, 35 min iştirakçının iştirak etdiyi foto- 
müsabiqədə münsiflər tərəfindən qalib olaraq seçilən cə- 
mi 6 iştirakçının sırasında azərbaycanlı fotoqraf Cavid 
Məmmədov da var. 


Cavid Məmmədov “Şəhərin sevgisi” nominasiyasında 
qalib olub. . 

Cavid Moskvada interyer dizayn təhsili almaqla ya- 
naşı, rəssam və fotoqraf kimi də fəaliyyət göstərir. Bir 
neçə ildir ki, fotoqrafiyanın “street photography” fan- 
rına aid olan fotoları Moskva metrosunda 
nümayiş olunur və insanlar tərəfindən 
maraqla qarşılanır. a 

Cavid deyib ki, əla kadrları qaçırtma- 
maq üçün, fotoaparat “ 
vəziy- 

ritaniyanın ən məşhur 

bodibilderlərindən bi- 

ri - Din Uarmbi uzun 

sürən ağır xəstəlikdən 
sonra dünyasını dəyişib. 


39 yaşlı bodibilder mədə xər- 
çəngindən vəfat edib. 

Əzələlərinin ölçülərini müm- 
kün qədər böyütməyə, bədə- 
nini “şişirtməyə” çalışan Din 
Uarmbi bodibildinqlə aktiv 
məşğul olduğu illərdə hər gün 
ağır məşqlər edir, 10 min kalo- 
rilik yemək yeyir, 8 banka ener- 
fi içkiləri qəbul edirdi. 

Üstəlik, o, “qısa zaman- 
da yaxşı nəticə”yə nail olmaq 
üçün müxtəlif steroidlər və 
anabolik preparatlardan da is- 
tifadə edirdi. 

Onun gündəlik rasionunda 
fast-fud, hamburgerlər, kolbasa 
və sosiskalar, habelə qızardıl- 
mış ət xüsusi yer tuturdu. 

Mədəsində xərçəng şişi aş- 
karlananda o, pəhriz saxlama- 
ğa, sağlam qidalanmağa başla- 
sa da, artıq gec idi. 

İngiltərənin Roçdeyl şəhərin- 
də yaşayan Din, gözgörəsi “əri- 
yirdi”. 

Dinin dul qalmış xanımı Şar- 
lotta Riqbi deyib: “Dinlə tanış 
olanda o, zəhmli, əzələli kişi 
idi. Əzələləri sanki dəmirdən 
idi. Amma sonra öyrəndim ki, 
o, müxtəlif steroidlər qəbul 
edir. Bunun qarşısını al- 
. mağa çalışdım, Din mə- 

nə qulaq asmadı. Yalnız 
— xəstəliyi aşkarlanandan 
: sonra steroidlərin qə- 

bulunu dayandırdı. Ge- 
cikmişdik...” 


Hazırladı: 
NARINGUL 


